

ॐ नमो भगवते वासुदेवाय ॥

ལྟ་བུའི་ཤུན་འབྱེད་ཐེག་མཆོག་གཞན་གྱི་ལྷ་ཐེང་།

མཐའ་ལ་དབྱ་མར་སྤྲོ་བ་དང་། ཆད་མཐའ་ལ་དབྱ་མར་སྤྲོ་བ་དང་། མཐའ་བྲལ་ལ་དབྱ་མར་སྤྲོ་བའོ། ། ཉག་
 མཐའ་ལ་དབྱ་མར་སྤྲོ་བའི་ལྷགས་བརྗོད་པ། ལྷགས་དང་པོ་ནི། མཁུན་རབ་དང་ཐུགས་རྗེ་ཕུལ་དུ་བྱུང་
 ཞིང་ཉམས་དང་རྟོགས་པའི་དབང་ཐུག་ཀྱན་མཁུན་དོལ་བྱ་པ་ཤེས་རབ་རྒྱལ་མཆོན་གྱི་བཞེད་པ་ལ། ལྟོང་པ་
 ཉིད་ནི་རྣམ་པ་གཉིས་ཏེ། རང་གི་ངོ་བོས་ལྟོང་པ་ཉིད་དང་། གཞན་གྱི་ངོ་བོས་ལྟོང་པ་ཉིད་དོ། །བདེན་པ་ཡང་
 གཉིས་ཏེ་ཀྱན་རྫོབ་བདེན་པ་དང་། དོན་དམ་པའི་བདེན་པའོ། །ངོ་བོ་ཉིད་ཀྱང་རྣམ་པ་གསུམ་སྟེ། ཀྱན་
 བཏགས་དང་། གཞན་དབང་དང་། ཡོངས་གྲུབ་པོ། །དེ་ལ་ཀྱན་བཏགས་དང་། གཞན་དབང་ནི་ཀྱན་རྫོབ་
 བདེན་པ་ཡིན་ལ། ཀྱན་རྫོབ་བདེན་པ་གང་ཡིན་པ་དེ་ནི། ཆི་ལམ་དང་སྤྱུ་མ་ལ་སོགས་པ་བཞིན་དུ་གདོད་མ་
 ནས་རང་གི་ངོ་བོས་ལྟོང་པའི་ཕྱིར་དེ་དག་གི་ལྟོང་པ་ཉིད་དེ་ནི་རང་གི་ངོ་བོས་ལྟོང་པ་ཉིད་ཅེས་བྲུ་ལ། དེ་ཡང་
 མེད་པར་དགག་པ་ཙམ་གྱི་ངོ་བོ་ཉིད་ཡིན་པས་ཆད་པའི་ལྟོང་པ་ཉིད་དང་། བེམ་པོའི་ལྟོང་པ་ཉིད་དང་། ཉི་ཆེ་
 བའི་ལྟོང་པ་ཉིད་ཡིན་གྱི། ཡང་དག་པར་བྱེན་ཅི་མ་ལོག་པའི་ལྟོང་པ་དོན་དམ་པའི་བདེན་པ་མིན་ནོ། །ཀྱན་
 རྫོབ་རང་ལྟོང་ཡིན་པ་འདི་ལ་དགོངས་ནས། ཤེར་བྱེན་གྱི་མདོ་ལས། གཟུགས་ནས་རྣམ་མཁུན་གྱི་བར་གྱི་
 ཆོས་ཐམས་ཅད་རང་གི་ངོ་བོས་ལྟོང་པ་ཉིད་དུ་གསུངས་པ་ཡིན་ལ། དེའི་དགོངས་འབྲེལ་སྤྱུ་སྤྱབ་ཞབས་གྱི་
 རིགས་ཆོགས་རྣམས་ལས་ཀྱང་རང་ལྟོང་མེད་དགག་ཆད་པའི་ལྟོང་ཉིད་དེ་གཙོ་བོར་བསྟན་པ་ཡིན་གྱི། མདོ་
 དང་བསྟན་བཅས་དེ་དག་གིས་ཀྱང་དོན་དམ་བདེན་པ་རྫོགས་པ་དང་གསལ་བོར་བསྟན་པ་ནི་མེད་དོ། །ཤེར་
 བྱེན་གྱི་མདོ་ལས་གཟུགས་ནས་རྣམ་མཁུན་གྱི་བར་གྱི་ཆོས་ཐམས་ཅད་མེད་དོ། །ཞེས་གསུངས་པ་ཀྱན་
 བཏགས་དང་། སྤྱུ་མ་དང་ཆི་ལམ་ལ་སོགས་པ་བསྟན་པ་ནི། གཞན་དབང་ལ་དགོངས་ནས་གསུངས་པ་ཡིན་
 གྱི། ཡོངས་གྲུབ་དོན་དམ་པའི་བདེན་པ་མེད་པ་དང་། རྩུན་པ་སོགས་སུ་སྟོན་པ་ནི་མིན་ཏེ། བརྒྱད་ལྟོང་དོན་
 བསྟུས་ལས། མེད་ཅེས་བྲུ་བའི་ཆོག་གིས་ནི། །བཏགས་པ་ཐམས་ཅད་འགོག་པ་སྟེ། །སྤྱུ་མ་ལ་སོགས་དཔེ་
 ཡིས་ནི། །གཞན་གྱི་དབང་ནི་ཡོངས་སུ་བསྟན། །རྣམ་པར་དག་པ་བཞིར་བསྟན་ནས། །ཡོངས་སུ་གྲུབ་པ་
 བསྟན་པ་ཡིན། །ཞེས་གསུངས་པས་སོ། །ཆོས་ཉིད་ཡོངས་གྲུབ་དོན་དམ་པའི་བདེན་པ་ནི་རང་གི་ངོ་བོས་

ལྟོང་པ་མིན་གྱི་ཀུན་བཏགས་གཞན་དབང་གི་ངོ་བོ་འདུས་བྱས་ཀྱི་ཆོས་ཀུན་རྫོབ་ཀྱི་ངོ་བོས་སྟོང་པའི་ཕྱིར་ན་
 གཞན་གྱི་ངོ་བོས་སྟོང་པ་ཡིན་ལ། དེ་ནི་ཡང་དག་པ་ཕྱིན་ཅི་མ་ལོག་པའི་སྟོང་ཉིད་དོན་དམ་པའི་བདེན་པ་
 དང་། ཆོས་ཀྱི་སྐྱེ་དང་། ཡང་དག་པའི་མཐའ་དང་། དེ་བཞིན་ཉིད་དང་། རྣམ་པ་ཐམས་ཅད་ཀྱི་མཆོག་དང་ལྡན་
 པའི་སྟོང་པ་ཉིད་ཡིན་ནོ། །དེ་ལ་སྟོབས་དང་མི་འདྲིམས་པ་དང་། མཆོན་དང་དཔེ་བྱད་ལ་སོགས་པ་འདུས་མ་
 བྱས་པའི་ཡོན་ཏན་དཔག་ཏུ་མེད་པ་གདོད་མ་ནས་གནས་པ་ཡིན་ཏེ། བལ་པོ་ཆེའི་མདོ་ལས། སྟོང་གསུམ་
 དར་ཡུག་ཆེན་པོའི་དཔེ་དང་བཅས་ཏེ་གསུངས་པ་དང་། དེ་བཞིན་གཤེགས་པའི་སྟོང་པོའི་མདོ་ལས། དཔེ་
 དགུ་དང་སྒྱར་ཏེ་རྒྱས་པར་གསུངས་པའི་ཕྱིར་རོ། །གཞན་ཡང་དེ་ནི་རྟག་པ་བརྟན་པ་ཐེར་བྱག་པ་མི་འགྱུར་
 པའི་ཆོས་ཅན་གཙང་བ་བདེ་བ་རྟག་པ་བདག་དམ་པའི་ས་རོལ་ཏུ་ཕྱིན་པ་ཡིན་ནོ། །དེ་ལྟ་བུའི་གཞན་སྟོང་དོན་
 དམ་པའི་བདེན་པ་འདི་ཡང་། འཕགས་པ་གཟུངས་ཀྱི་དབང་སྤྱུག་རྒྱལ་པོའི་མདོ་དང་། ལྷག་བསམ་བསྟན་
 པའི་ལེའུའི་མདོ་དང་། དཔལ་སྤེང་སང་གའི་ར་རོའི་མདོ་དང་། དེ་བཞིན་གཤེགས་པའི་སྟོང་པོའི་མདོ་དང་།
 འཕེལ་འགྲིབ་མེད་པར་བསྟན་པའི་མདོ་དང་། ར་བོ་ཆེའི་མདོ་དང་། ཡེ་ཤེས་སྤང་བ་རྒྱན་གྱི་མདོ་དང་།
 གཙུག་ན་རིན་པོ་ཆེའི་མདོ་དང་། སོར་མོའི་སྤང་བའི་མདོ་དང་། ལྷ་དན་འདས་པ་ཆེན་པོའི་མདོ་ལ་སོགས་པ་
 བཀའ་ཐ་མ་དོན་དམ་པ་རྣམ་པར་ངེས་པའི་མདོ་རྣམས་ལས་གསལ་པོར་གསུངས་ཤིང་། དེ་དག་གི་དགོངས་
 འགྲེལ་ཐེག་པ་ཆེན་པོ་རྒྱད་སྐྱེ་མ་སོགས་བྱམས་ཆོས་ཕྱི་མ་རྣམས་དང་། ཐོགས་མེད་སྐྱེ་མཆེད་ཀྱི་བསྟན་
 བཅོས་རྣམས་དང་། འཕགས་པ་སྐྱ་སྐྱབ་ཀྱི་དབུ་མ་ཆོས་དབྱིངས་བསྟོད་པ་སོགས་བསྟོད་ཆོགས་རྣམས་
 ལས་གསལ་བར་བསྟན་ཏོ། །དེ་ལ་ཀུན་རྫོབ་བདེན་པ་ནི་རང་རང་གི་ངོ་བོས་སྟོང་པའི་ཕྱིར་དང་། དེ་དག་ཀྱང་
 ཆོས་ཉིད་དོན་དམ་པའི་བདེན་པ་ལ་གདོད་མ་ནས་མ་གྲུབ་པའི་ཕྱིར་རྟག་པའི་མཐའ་ལས་གྲོལ་ལ། ཆོས་ཉིད་
 ཡོངས་གྲུབ་ནི་ནམ་ཡང་མེད་པ་མིན་པས་གདོད་མ་ནས་བདེན་པ་དང་རྟག་པ་སོགས་སུ་གྲུབ་པའི་ཕྱིར་ཆད་
 པའི་མཐའ་ལས་གྲོལ་བས། དེའི་ཕྱིར་འདི་ནི་མཐའ་བལ་དབུ་མ་ཆེན་པོའི་ལམ་ཡིན་ཏེ། ཀུན་བཏགས་སུ། གང་
 ལ་གང་མེད་པ་དེ་ནི་དེས་སྟོང་པ་ཡང་དག་པར་མཐོང་སྟེ། འདི་ལ་ལྷག་མ་གང་ཡིན་པ་དེ་ནི་འདིར་ཡོད་

བཤོ། །ཞེས་ཡང་དག་པ་ཅི་ལྟ་བ་བཞིན་དུ་རབ་ཏུ་ཤེས་སོ། །འདི་ནི་སྟོང་པ་ཉིད་ལ་འབྲུག་པ་ཡང་དག་པ་ཅི་ལྟ་
 བ་སྟེ། ཕྱིན་ཅི་མ་ལོག་པ་ཞེས་དང་། འདི་ལ་དགོངས་ནས་བཅོམ་ལྡན་འདས་ཀྱིས་ཡོད་པ་ཡང་ཡོད་པར།
 མེད་པ་ཡང་མེད་པར་ཡང་དག་པར་ཅི་ལྟ་བ་བཞིན་དུ་རབ་ཏུ་ཤེས་སོ། །ཞེས་སོགས་འབྲུང་བའི་ཕྱིར། དེའི་
 ཕྱིར་ལུགས་འདི་ནི་ངེས་པའི་དོན་གྱི་མདོ་སྡེ་རྣམས་ཀྱིས་བསྟན་པ། ཤིང་རྩ་ཆེན་པོ་རྣམས་ཀྱིས་བཀའ་བ།
 གྲུབ་པ་བརྟེན་པའི་རྣམ་འབྱོར་པ་རྣམས་ཀྱིས་བསྟོམ་པ། བསྟན་པའི་སྟོང་པོ་དམ་པ་ཡིན་གྱི། རང་སྟོང་ཙམ་
 ཀྱིས་ཆོག་པར་འཛིན་པ་དག་གིས་ནི་བསྟན་པའི་སྟོང་པོ་སྟོང་པ་ཉིད་ཀྱི་དོན་ལེགས་པར་རྟོགས་པ་མ་ཡིན་
 བོ། །ཞེས་བཞེད་དོ། །རྒྱ་ཆད་མཐའ་ལ་དབྱ་མར་སྤྲོ་བའི་ལུགས་བརྗོད་པ། ལུགས་གཉིས་པ་ནི། ལེགས་
 པར་དཔྱེད་པའི་སྟོན་གྱིས་གསུང་རབ་ཀྱི་དགོངས་པ་རང་སྟོབས་ཀྱིས་འགྲེལ་ཞིང་། སྟོང་རྗེ་དང་སེམས་
 བསྐྱེད་ལ་སོགས་པའི་ཡོན་ཏན་གྱི་རྒྱན་གྱིས་མངོས་པ་ཤར་ཙོང་ཁ་བ་སྟོན་བཟང་གྲགས་པའི་དཔལ་གྱི་ཞལ་
 རྩ་ནས། དབྱ་མ་རྩ་འབྲུག་གི་རྣམ་བཤད་དང་། དང་ངེས་རྣམ་འབྱེད་ལ་སོགས་པ་རྣམས་སུ་འཕགས་ལུལ་གྱི་
 རང་རྒྱད་པའི་སྟོན་དཔོན་ཆེན་པོ་རྣམས་དང་། བོད་ལུལ་དུ་སྤར་བྱོན་པའི་དབྱ་མ་པ་རྣམས་ཀྱིས་མ་རྟོགས་
 པའི་དབྱ་མ་ཐལ་འབྲུར་བའི་གནད་འདི་ཡིན་ལོ། །ཞེས་སུན་མོང་མ་ཡིན་པའི་གྲུབ་མཐའི་འཛོག་ཚུལ་དང་
 གཞུང་གི་བཤད་ཚུལ་མང་པོ་ཞིག་སྤང་བ་ལ། འདིར་ཉེ་བར་མཁོ་བ་རགས་རིམ་ཙམ་ཞིག་བརྗོད་ན། དོན་
 དམ་སྟོང་ཉིད་ཀྱི་རྣམ་གཞག་དང་། ཀུན་རྫོབ་སྤང་བའི་རྣམ་གཞག་དང་། དེ་དག་ལས་འསྐྱེས་པའི་དོན་གསུམ་
 ལས། དང་པོ་ནི། སྟོང་ཉིད་བདུན་ཅུ་པ་ལས། དངོས་པོ་ལ་བདེན་པར་འཛིན་པའི་བདེན་འཛིན་ལས་ཡན་
 ལག་བཅུ་གཉིས་འབྲུང་བས་འཁོར་བའི་རྩ་བར་གྱུར་པའི་མ་རིག་པ་ཡིན་པར་གསུངས་པ་དང་། བཞི་བརྒྱ་པ་
 ལས། སྲིད་པའི་ས་བོན་རྣམ་ཤེས་ཏེ། །ལུལ་རྣམས་དེ་ཡི་སྟོན་ལུལ་ལོ། །ལུལ་ལ་བདག་མེད་མཐོང་ནས་
 བློ། །སྲིད་པའི་ས་བོན་འགག་པར་འབྱུང་། །ཞེས་དང་། ཡང་གཏི་ཟུག་བཅོམ་པས་ཉོན་མོངས་ཐམས་ཅད་
 བཅོམ་པར་འབྱུང་ཞིང་། ཉོན་འབྲེལ་མཐོང་བས་གཏི་ཟུག་འབྲུང་བར་མི་འབྱུར་བར་གསུངས་པ་དང་། དེ་
 དག་གི་འགྲེལ་པ་རྣམས་ལས་ཀྱང་། བདེན་འཛིན་གྱི་མ་རིག་པ་ནི་འཁོར་བའི་རྩ་བ་ཡིན་པར་གསུངས་པས།

དབྱ་མའི་དགག་བྱ་ནི་གང་ཟག་དང་ཚོས་ལ་བདེན་པར་འཛིན་པའི་བདེན་འཛིན་ཁོ་ན་ཡིན་ལ། དེ་འགོག་པ་
 ལ་དེའི་ཞེན་ཡུལ་བདེན་པ་ངོས་བཟུང་ནས་དེ་སྤྱོད་སྤྱད་དགོས་པས། བདེན་པའི་ཚད་ལ་རང་རྒྱུད་པ་རྣམས་
 གྱིས་སློབ་མ་སྟོན་པར་ཡུལ་རང་གི་སྟོད་ལུགས་ཀྱི་ངོས་ནས་བྱུང་པ་ཞིག་ཡོད་ན། བདེན་པར་བྱུང་པ་དང་།
 རྟོན་དམ་པར་བྱུང་པ་དང་། ཡང་དག་པར་བྱུང་པ་ཞིག་ཡིན་པས། དེ་དག་དགག་བྱ་ཡིན་ལ། རང་གི་མཚན་
 ཉིད་གྱིས་བྱུང་པ་དང་། རང་བཞིན་གྱིས་བྱུང་པ་དང་། རོ་བོ་ཉིད་གྱིས་བྱུང་པ་ནི་ཐ་སྣད་དུ་ཡོད་པས། དགག་
 བྱ་མེད་པར་བཞེད་དོ། །ཐལ་འགྱུར་པ་རྣམས་གྱིས་ནི་རང་རྒྱུད་པའི་དགག་བྱར་བྱེད་པ་དེ་དག་ནི་དགག་བྱ་
 རགས་པ་ཡིན་ལ། སྤྱི་བཞི། བཏགས་དོན་བཅའ་བའི་ཆེ་སྟོད་པ་ཞིག་ཡོད་ན་བདེན་པར་བྱུང་པའི་ཚད་ཡིན་
 པས། དེ་ཉིད་དགག་བྱ་སྤྱི་བའི་ཡིན་ལ། དེ་ནི་རང་རྒྱུད་པ་རྣམས་གྱིས་དགག་བྱར་མི་འདོད་པས་ཐལ་འགྱུར་
 བའི་ལུགས་ཀྱི་གནད་ཐུན་མོང་མ་ཡིན་པའོ། །དེ་ལྟར་བདེན་པ་དེ། དབྱ་མའི་གཞུང་ལས་བཤད་པའི་
 རིགས་པ་རྣམས་གྱིས་བཅའ་བའི་ཆོ། མ་རྟོད་པའི་བདེན་པ་བཀག་ཅམ་གྱི་སྟོང་ཉིད་མེད་དགག་དེ་ཉིད་དབྱ་
 མའི་ལྟ་བ་མཐར་ཐུག་པ་ཡིན་ཞིང་། རྟོན་དམ་བདེན་པ་མཚན་ཉིད་པ་ཡང་ཡིན་ལ། ཚོས་རྣམས་ཀྱི་གནས་
 ལུགས་མཐར་ཐུག་པའང་ཡིན་འོ། །དེ་ལྟར་བདེན་པ་བཀག་ཟེན་ནས་བདེན་པ་བཀག་པའི་སྟོང་ཉིད་དེར་
 མངོན་པར་ཞེན་པ་ནི་དགག་ཏུ་མི་རུང་སྟེ། དེ་ཡུལ་གྱི་གནས་ལུགས་ཉོགས་པའི་སློབ་པའི་ཕྱིར་དང་།
 དབྱ་མའི་དགག་བྱ་ནི་བདེན་པ་ཁོ་ན་ཡིན་ལ་དེས་བདེན་པར་མ་བཟུང་བའི་ཕྱིར། འོ་ན། ཡོད་མེད་མེད་མེན་
 ཡོད་མེད་མེན། །གཉིས་ཀའི་བདག་ཉིད་མེན་པའང་མེན། །ཞེས་སོགས་ཡུལ་གྱི་གནས་ལུགས་མཐར་བཞི་
 ཆར་གྱི་སྒྲོས་པ་དང་བལ་བར་གསུངས་པ་དང་། སྒྲོས་མཐའ་བཞི་གང་དུ་ཡང་བཟུང་དུ་མི་རུང་བར་གསུངས་
 པ་རྣམས་དང་འགལ་ལོ་སྟམ་ན། དེའི་དོན་ནི། རྟོན་དམ་དུ་ཡོད་པ་ཡང་མ་ཡིན། ཀུན་རྫོབ་ཏུ་མེད་པ་ཡང་མ་
 ཡིན་པའི་ཕྱིར། སྒྲོས་ཀྱང་དེ་ལྟར་འཛིན་དུ་མི་རུང་ཞེས་པའི་དོན་ཡིན་གྱི་ཡོད་མེད་མེད་མེན་སྒྲིའི་བཞིན་དུ་
 ཁས་ལེན་དུ་མི་རུང་སྟེ། དགག་པ་གཉིས་ཀྱི་རྣལ་མ་གོ་བས། ཡོད་པ་མ་ཡིན་ན་མེད་དགོས་ཤིང་། མེད་པ་
 མེན་ན་ཡོད་དགོས་པའི་ཕྱིར། སྒྲོས་མཐའ་གང་དུ་ཡང་མི་འཛིན་པ་དབྱ་མའི་ལྟ་བར་འདོད་པ་ནི་རྒྱ་ནག་ཏེ་

འད་གི་ལྟ་བ་དང་མཚུངས་པས། བདེན་པ་བཀག་ཟིན་ནས་བདེན་པས་སྟོང་པའི་སྟོང་ཉིད་ཁོ་ནར་བརྒྱང་བ་ནི་
 གནས་ལུགས་རྟོགས་པའི་སྒོ་ཡིན་ནོ། །དེ་ལྟར་བདེན་འདྲིན་ལེགས་པར་ངོས་ཟིན་ན་བདེན་འདྲིན་གཉིས་
 མིན་པའི་རྟོག་པ་དུ་མ་ཞིག་ཡོད་པར་ཤེས་པར་འགྱུར་བས། རྟོག་པས་གང་བརྒྱང་གི་ཡུལ་ཐམས་ཅད་དེ་ཁོ་
 ན་ཉིད་ལ་དབྱེད་པའི་རིགས་པས་དགག་པར་འདོད་པའི་ལོག་རྟོག་ཐམས་ཅད་སྒྲོག་པར་འགྱུར་རོ། །གཉིས་
 པ་ཀུན་རྫོབ་སྒྲུང་བའི་རྣམ་གཞག་ནི། དབྱུ་མ་རང་རྒྱད་པ་རྣམས་ཀྱིས་ཐ་སྙད་དུ་རང་གི་མཚན་ཉིད་ཀྱིས་གྲུབ་
 པའི་ཆོས་ཁས་ལེན་གྱི་འདིར་དེ་ཁས་མི་ལེན་པས་གང་ཟག་དང་ཆོས་ཐ་སྙད་དུ་འདྲིན་པའི་ཚུལ་ནི། འདི་ནི་
 ལྟ་སྒྲིན་ནོ། །འདི་ནི་ལྟ་སྒྲིན་གྱི་རྣ་བའོ་ཞེས་སོགས་ཐ་སྙད་འདྲིན་པའི་ཆེ་ན། ཐ་སྙད་དེའི་དབང་གིས་ལྟ་
 སྒྲིན་དང་། ལྟ་སྒྲིན་གྱི་རྣ་བ་ལ་སོགས་པ་ཡོད་པར་འདྲིན་གི་དེ་ལས་གཞན་པའི་འདྲིན་བྱེད་མེད་པ་ནི་ཐ་
 སྙད་དུ་ཡོད་པའི་དོན་ནོ། །དེ་དག་ལ་ཐ་སྙད་དེས་བཏགས་པའི་དོན་གང་ཡིན་བཅའ་བའི་ཆེ་ན་མ་རྟེན་ཀྱང་ཐ་
 སྙད་བཏགས་པ་ཅམ་ལ་རྒྱ་འབྲས་ལ་སོགས་པ་འདྲིན་ཅེས་པ་ནི་ལུགས་འདི་པའི་སྤྱན་མོང་མིན་པའོ། །ཀུན་
 རྫོབ་ཀྱི་ནང་ཆོན་གྱི་འདྲིན་ཚུལ་ལ་ཀུན་གཞི་མེད་ཀྱང་ལས་འབྲས་འདྲིན་པའི་ཚུལ་ནི། ལས་བྱས་མ་ཐག་དུ་
 འགག་པས་ལས་དེ་འབྲས་བྱེད་བར་དུ་ཡང་མི་འགྲོ་ན་ལས་འགགས་ནས་ཡུན་རིང་སོ་ལོན་པ་དེས་འབྲས་བྱ་
 ཅི་ལྟར་བསྐྱེད་ཅེ་ན། འདི་ལ་བྱེ་བྲག་སྐྱ་བས་ལས་འགག་པ་ན་ལས་ཀྱིས་རྒྱུད་མི་བསྐྱེ་ཞིང་དེས་འབྲས་བྱ་
 བསྐྱེད་པར་འདོད་དོ། །མདོ་སྤེ་པས་ལས་ཀྱིས་ཐོབ་པ་སྐྱེ་ཞིང་དེས་འབྲས་བྱ་བསྐྱེད་པར་འདོད་དོ། །སེམས་
 ཅམ་པས་ཀུན་གཞིའི་རྣམ་ཤེས་ལ་བག་ཆགས་བཞག་ནས་བག་ཆགས་དེས་ལས་ཀྱི་འབྲས་བྱ་བསྐྱེད་པར་
 འདོད་པ་རྣམས་ནི་ལས་འབྲས་ངོ་ཤོ་ཉིད་ཀྱིས་གྲུབ་པའི་གཞན་དུ་འདོད་པའི་ལུགས་ཡིན་ལ། དེ་དག་བཀག་
 ནས་འདིར་ལས་ཀྱིས་ཞིག་པ་དངོས་སོ་བ་བསྐྱེད་ནས་དེས་ལས་ཀྱི་འབྲས་བྱ་བསྐྱེད་པ་ནི་སྤྱན་མོང་མིན་པའི་
 གནད་ཡིན་ནོ། །རྒྱ་མོང་གང་གི་གོ་ས་ན་རིགས་རྒྱག་གིས་རྒྱ་དང་། རྒྱག་ཁྲག་ལ་སོགས་པའི་མཐོང་སྒྲུང་རྒྱག་
 འགྱུར་བའི་ཆེ་མིག་ཤེས་དེ་དག་ལ་འབྲུལ་མ་འབྲུལ་གྱི་བྱེད་པར་མེད་པས་རྒྱའི་རྗེས་ཆ་ཡོད་པ་བཞིན་དུ་
 དངོས་སོ་གཞན་རྣམས་ཀྱི་རྗེས་ཆ་ཡོད་པ་འང་མཚུངས་པ་ཡིན་ནོ། །གསུམ་པ་དེ་དག་ལས་འཕྲོས་པའི་དོན་

ལ། སྒྲིབ་གཉིས་ཀྱི་ངོས་འཛིན། བདག་གཉིས་ཀྱི་ངོས་འཛིན། ཐེག་པ་ཆེ་ཆུང་གི་སྤངས་ཉོགས་ཀྱི་བྱང་པར།
 ཀྱན་གཞི་དང་རང་རིག་མི་འདོད་པས་སྤྱི་དོན་ཁས་ལེན་པའི་ཚུལ། རང་རྒྱུད་ཀྱི་ཉལ་ས་དང་དམ་བཅའ་མེད་
 པའི་ཚུལ་དང་ལྷ་ལས། དང་པོ་ནི། དབྱ་མ་པ་གཞན་གྱིས་ཤེས་སྒྲིབ་ཏུ་ཁས་སྤངས་པའི་ཆོས་ཀྱི་བདག་འཛིན་
 རི་འདི་པའི་ལུགས་ཀྱི་ཉོན་སྒྲིབ་ཡིན་ཏེ། ཡན་ལག་བཅུ་གཉིས་ཀྱི་ནང་ཆོན་དུ་གྱུར་པའི་མ་རིག་པ་ཡིན་པའི་
 ཕྱིར་དོ། །ཤེས་སྒྲིབ་ནི་འབྲུག་པའི་རང་འབྲེལ་ལས་ཉོན་མོངས་པའི་བག་ཆགས་ཡིན་པར་གསུངས་པས།
 ཉོན་མོངས་པའི་བག་ཆགས་དང་དེའི་འབྲས་བུ་གཉིས་སྤང་འབྲུལ་པའི་ཆའོ། །གཉིས་པ་ནི། སྒྲོབ་དཔོན་
 ལེགས་ལྷན་འབྲེད་ཀྱིས་ཡིད་ཀྱི་རྣམ་པར་ཤེས་པ་གང་ཟག་ཏུ་འདོད་ཅིང་། འདི་པའི་ལུགས་ཀྱི་རང་འཛིན་
 ལྷན་སྒྲིལ་ཀྱིས་ངོ་སྤྲོད་དུ་བཟུང་བ་དེ་ལ་དམིགས་པའི་ཡུལ་ནི་ང་ཅམ་ཡིན་ཞིང་། འཛིན་སྤངས་ཀྱི་གཟུང་
 བྱ་ནི་བདེན་པར་གྲུབ་པ་ཡིན་པས། དང་པོ་ནི་གང་ཟག་གྱུང་ཡིན་ཞིང་། བདག་གྱུང་ཡིན་ལ། ཕྱི་མ་ནི་གང་
 ཟག་གི་བདག་ཡིན་ནོ། །ཆོས་ཀྱི་བདག་ནི་དངོས་པོ་རྣམས་ལ་གཞན་ལ་རག་མ་ལས་པར་རང་དབང་དུ་གྲུབ་
 པ་ཞིག་ཡོད་ན་དེ་ཉིད་ལ་འཛིན་གོ། །གསུམ་པ་ནི། ཐེག་པ་ཆེ་ཆུང་ཐམས་ཅད་ཀྱིས་གྱུང་སྤྲུང་བ་ཤད་པ་ལྟར་
 ཀྱི་བདེན་པ་བཀག་ཅམ་ཀྱིས་སྤྱོད་ཉིད་དེ་ཉོགས་པར་མཆུངས་ཤིང་དེ་ལས་ལྷག་པའི་ཉོགས་བྱ་མེད་པས་ལྟ་
 བ་ལ་བྱང་པར་མེད་པ་ཁོ་ནའོ། །འོན་ཤེས་སྒྲིབ་སྤྱོད་རུས་མི་རུས་ཀྱི་བྱང་པར་མེད་པར་འབྱུང་རོ་སྤྲོད་ན།
 གོམས་པ་ཡུན་རིང་བྱང་དང་སྤྱོད་རྗེ་དང་སེམས་བསྐྱེད་ལ་སོགས་པ་སྤྱོད་པའི་གྲོགས་ཀྱི་བྱང་པར་གྱིས་
 ཤེས་སྒྲིབ་སྤྱོད་རུས་མི་རུས་ཀྱི་བྱང་པར་བྱུང་བ་ཡིན་གྱི། ཤེས་སྒྲིབ་ཀྱི་གཉེན་པོ་ལ་ཡང་སྤྲུང་གྱི་སྤྱོད་ཉིད་
 ཉོགས་པའི་ལྟ་བ་ལས་ལྷག་པའམ་གཞན་པའི་གཉེན་པོ་ནི་མེད་དོ། །སྤངས་པའི་བྱང་པར་ལ། ཉན་ཐོས་དབྱ་
 བཅོམ་པས་ཉོན་སྒྲིབ་མ་ལུས་པ་སྤངས་པས་བདེན་འཛིན་མ་ལུས་པར་སྤངས་པ་ཡིན་ལ། ཐེག་ཆེན་གྱིས་ནི་
 ས་བརྒྱུད་པ་མ་ཐོབ་ཀྱི་བར་དུ་བདེན་འཛིན་མ་སྤངས་པས་མ་དག་ས་བདུན་གྱི་སྐབས་སུ་བདེན་འཛིན་མངོན་
 དུ་གྱུར་བ་འབྱུང་བ་ཡིན་པའི་ཕྱིར་དོ། །དེས་ན་མ་དག་ས་བདུན་གྱི་གནས་སྐབས་སུ་ཉོན་སྒྲིབ་ཁོ་ན་སྤྱོད་བ་
 ཡིན་གྱི། བདེན་འཛིན་ས་ཐོན་དང་བཅས་པ་མ་བཅོམ་གྱི་བར་དུ། ཤེས་སྒྲིབ་སྤྱོད་བ་མི་སྤྱིད་པས་ཤེས་སྒྲིབ་

སྤྱིང་བའི་མ་མཐའི་ས་མཆོམས་ས་བརྒྱད་བ་ནས་འཛིན་བ་ཡིན་ནོ། །དེས་ན་ལུགས་འདི་ལ་བདེན་འཛིན་
 ཤེས་སྤྱིབ་ཏུ་འཛོག་པའི་ལུགས་ཀྱིས། དེ་ལ་ཤེས་སྤྱིབ་ཚུང་འབྲིང་ཆེན་པོ་དགྲུང་བྱས་ནས་ས་གཉིས་པ་
 སོགས་སྒྲོམ་ལམ་དགྲུས་སྤྱིང་བའི་ནམ་གཞག་ཁས་མི་ལེན་ཏེ་ད་དུང་འཆད་པར་འགྱུར་རོ། །ཐེག་བ་གསུམ་
 པོ་གང་གི་ཡང་མཐོང་ལམ་མ་ཐོབ་བར་བདེན་བཞི་མི་རྟག་ལ་སོགས་བཅུ་དྲུག་མངོན་སུམ་དུ་རྟོགས་ཐེན་
 རྒྱན་ལྡན་དུ་གོམས་པར་བྱས་པས་ཁམས་གསུམ་གྱི་ཉོན་མོངས་མངོན་གྱུར་བ་སྤངས་པའི་གང་ཟག་གཅིག་
 ཡོད་ལ། དེས་ཆོས་ཀྱི་བདག་མེད་མ་རྟོགས་པས་བདེན་འཛིན་ཉོན་མོངས་སུ་བྱས་པའི་ཉོན་མོངས་མངོན་
 གྱུར་བ་ཅམ་ཡང་སྤྱིང་མི་རུས་ལ། མངོན་བ་ནས་བཤད་པའི་དམིགས་ནམ་ཅན་གྱི་ཉོན་མོངས་མངོན་གྱུར་བ་
 ཅམ་སྤྱིང་བ་ཡིན་ནོ། །ཞེས་དང་། སྤྱིད་འབྲུག་ལས། བསྟན་ཅ་དགོས་སྤྱིང་ཉིད་ཡིན་ན། །ཞེས་བ་ནས། དེས་ན་
 སྤྱིང་ཉིད་བསྒྲོམ་པར་བྱ། །ཞེས་སོགས་ཀྱི་ཆོགས་བཅད་ལྡེ་པོ་ཡང་། གང་ཟག་འདི་ལ་སྦྱར་ཏེ་འཆད་པར་
 བྱེད་དོ། །བཞི་བ་ནི། དབྱུ་མ་བ་གཞན་གྱིས་ཀུན་གཞི་མེད་ཅིང་། བྱི་དོན་ཁས་ལེན་པ་ཡང་ཡོད་ལ། འགའ་
 ཞིག་བྱི་དོན་ཁས་མི་ལེན་པར་ཀུན་གཞི་ཁས་ལེན་པའང་ཡོད་མོད་ཀྱི། དེ་དག་ནི་ཡོད་ན་རང་གི་མཆོན་ཉིད་
 ཀྱིས་ཡོད་དགོས་ལ་རང་གི་མཆོན་ཉིད་ཀྱིས་མེད་ན་མེད་དགོས་པར་འདོད་པའི་ལུགས་ཡིན་ལ། འདིར་ནི་
 ཀུན་གཞི་མེད་ཀྱང་ལས་འབྲས་ཀྱི་འབྲེལ་བ་འཛོག་ཤེས་པས་ཀུན་གཞི་ཁས་མི་ལེན་ཞིང་། བྱི་དོན་དང་ཤེས་
 པ་ཤེས་བྱིན་གྱི་མདོ་ལས། རང་བཞིན་གྱིས་སྤྱིང་པར་གསུངས་པར་མཚུངས་ཤིང་མངོན་བ་ལས་རང་སྤྱིའི་
 མཆོན་ཉིད་ཡོད་མཉམ་དུ་བཤད་པ་ལྟར་བྱ་དགོས་པས་དོན་ཤེས་གཉིས་ཀ་ལ་ཐ་སྙད་བཏགས་པའི་བཏགས་
 དོན་ཡོད་ཚུལ་དབྱེད་ན་མི་རྟོག་པར་མཚུངས་ལ། དེ་ལྟར་ནའང་ཐ་སྙད་ཀྱི་དབང་གིས་ཀུན་རྫོབ་ཏུ་ཡོད་པར་
 འཛོག་པའང་བྱུང་པར་མེད་པའི་བྱིར་རོ། །ལྟ་བུ་ནི་རང་གི་མཆོན་ཉིད་ཀྱིས་གྲུབ་པར་འདོད་ན་ནི་དེས་པར་
 རང་རྒྱུད་བྱ་དགོས་ཏེ། རང་སྤྱི་དངོས་པོར་སྦྱ་བ་དང་ལེགས་ལྡན་འབྲེད་ལ་སོགས་པ་བཞིན་ནོ། །ཐ་སྙད་དུ་
 ཡང་རང་གི་མཆོན་ཉིད་ཀྱིས་གྲུབ་པའི་ཆོས་མི་འདོད་ན་ནི་རང་རྒྱུད་ཁས་མི་ལེན་པར་གདོན་མི་ཐ་བར་བྱ་
 དགོས་པས་འདི་དགག་བྱ་སྤྱོད་ནས་འགོག་པ་འདི་ལ་ཐུག་གོ། །དེས་ན་ལེགས་ལྡན་འབྲེད་ལ་སོགས་པས་

རང་གི་མཆན་ཉིད་ཀྱིས་བྱུང་བའི་ཆོས་ཁས་སྦངས་པས་དེ་བསྐྱབ་པའི་ཕྱིར་དུ་རང་རྒྱུད་ཀྱི་གཏན་ཆིགས་
 ཁས་སྦང་དགོས་ལ། སློབ་དཔོན་ལྷ་བ་ལ་སོགས་པས་རང་གི་མཆན་ཉིད་ཀྱིས་བྱུང་བའི་ཆོས་ཁས་སྦངས་
 པས་རང་རྒྱུད་ཀྱི་རྟགས་དང་དམ་བཅའ་ཁས་ལེན་པའི་དོན་མེད་དོ། །ཆིག་གསལ་ལས། དབྱ་མ་བ་ཡིན་ན་
 རི་རང་གི་རྒྱུད་ཀྱི་རྗེས་སུ་དཔག་པར་བྱ་བ་རིགས་པ་མིན་ཏེ། རྟོགས་གཞན་ཁས་སྦངས་པ་མེད་པའི་ཕྱིར།
 ཞེས་གསུངས་པས་ཀྱང་རང་རྒྱུད་ཁས་མི་ལེན་པའི་ཤེས་བྱེད་དུ་རང་གི་མཆན་ཉིད་ཀྱིས་བྱུང་བའི་ཆོས་
 ཁས་ལེན་པ་མེད་པ་བཀོད་པ་ཡིན་ནོ་ཞེས་བཞེད་དོ། །ཁ་ཐའ་བུལ་ལ་དབྱ་མར་སྤྲོ་བའི་ལུགས་བརྗོད་ལ།
 ལུགས་གསུམ་པ་ནི། གངས་རིའི་ཁྲོད་ཀྱི་བྱུང་བའི་རྒྱལ་ཆབ་རྒྱལ་ལོ་ཆེན་པོ་ལ་སོགས་པ་གསང་བུ་པའི་
 དགེ་བའི་བཤེས་གཉེན་གོང་མ་རྣམས་དང་། བཤད་སྐྱབ་གཉིས་ཀྱི་སློན་སྐྱབ་རྒྱལ་བའི་བསྟན་པ་འཛིན་པ་ལ་
 འགན་ལྷན་དང་བུལ་བ་རྗེ་བཙུན་ས་སྐྱ་བ་ཡབ་སྲས་རྣམས་དང་། སྐྱབ་བརྒྱུད་བསྟན་པའི་རྒྱལ་མཆན་འཛིན་པ་
 མར་བ་དང་། མི་ལ་ལ་སོགས་པའི་སྤྲེས་ཆེན་རྣམས་དང་། མཐའ་བུལ་དབྱ་མའི་སྤྲོ་ལ་འབྱེད་ལོ་རྩ་བ་བ་ཆབ་
 ཉི་མ་བྲགས་དང་། དེའི་དངོས་སློབ་ཞང་ཐང་སག་བ་ཡེ་ཤེས་འབྱུང་གནས་ལ་སོགས་པ་དང་། མ་བྱ་བྱང་ཆུབ་
 བཙུན་འབྱུང་དང་། དེའི་རྗེས་འབྱུང་གཟད་པ་རིང་མོ་དང་། རྟོགས་པ་ནང་ནས་རྗོལ་བས་ངས་དོན་གྱི་
 དགོངས་པ་རང་དབང་དུ་འཆད་པ་ལྟེ་སློམ་ཤེས་རབ་རྗོལ་ལ་སོགས་པ་ནས་བཟུང་སྟེ་དཔལ་ལྷན་ས་སྐྱ་པའི་
 མཁས་པ་གཡག་གཞོན་གཉིས་ཀྱི་བར་དུ་བྱོན་པའི་བོད་ཡུལ་གྱི་མཁས་བྱུང་མཐའ་བུལ་དབྱ་མའི་ལྷ་བ་རང་
 གིས་བསློམས་ཞིང་། གཞན་ལ་འཆད་པ་ཐམས་ཅད་མགིན་གཅིག་དབྱངས་གཅིག་ཏུ་འདི་ལྟར་གསུང་སྟེ།
 དབྱ་མའི་དོན་ནི་ཡོད་མེད་དང་ཡིན་མིན་ལ་སོགས་པའི་མཐའ་ཐམས་ཅད་དང་བུལ་བ་ཡིན་པས། མཐར་
 འཛིན་དང་མཆན་མར་འཛིན་པ་ཐམས་ཅད་སྤང་དགོས་ལ། དེ་ལ་ཐོག་མར་བདེན་པར་འཛིན་པའི་ཡུལ་གྱི་
 བདེན་པ་མ་བཀག་ན་མཐར་འཛིན་ཕྱི་མ་རྣམས་དགག་ཏུ་མེད་པས། གཅིག་དང་དུ་བུལ་ལ་སོགས་པའི་
 རིགས་པ་རྣམས་ཀྱིས་ཕྱི་ནང་གི་དངོས་པོ་ཐམས་ཅད་བདེན་མེད་དུ་གཏན་ལ་དབབ་པར་བྱ་དགོས། འདི་
 དགག་བྱ་རགས་པ་ཡིན་ཞིང་འཁོར་བའི་རྒྱུའི་གཙོ་བོ་ཡང་ཡིན་པས། གཞུང་རྣམས་ལས། དེའི་ཞེན་ཡུལ་

བདེན་པ་འགོག་གྱེད་ཀྱི་རིགས་པ་རྒྱས་པར་གསུངས་པ་ཡིན་ལ། དེ་བཀག་ནས་བདེན་པས་སྟོང་བ་ཉིད་དུ་
 བརྒྱུད་པ། དཔེར་ན་རྟ་ལ་ཞོན་པ་གཡས་ཕྱོགས་སུ་མ་སྐྱུང་ཡང་། གཡོན་ཕྱོགས་སུ་སྐྱུང་བ་ལྟར་ཆད་པའི་
 མཐར་སྐྱུང་བ་ལས་མ་འདས་པས་དེ་ཡང་དགག་པར་བྱ་བ་ཡིན་ནོ། །དེའི་ཕྱིར་གཉིས་འཛིན་དང་གཉིས་མིན་
 དུ་འཛིན་པ་ཡང་བཀག་དགོས་པས་མཐའ་བཞི་གང་དུ་ཡང་གཟུང་བའི་ཡུལ་མ་རྟེན་པས། དེར་འཛིན་པ་མེད་
 པ་ལ་དབུ་མའི་ལྟ་བ་རྟོགས་ཞེས་ཐ་སྙད་འདོགས་པ་ཡིན་གྱི། དབུ་མའི་ལྟ་བ་འདིའོ་ཞེས་མཐའ་གཅིག་དུ་
 འཛིན་པ་གཅིག་བྱུང་ན་སྟོང་མི་སྟོང་སོགས་གང་དུ་བརྒྱུད་ཡང་མཐར་འཛིན་ལས་མ་འདས་པས་དབུ་མའི་ལྟ་
 བ་མིན་ནོ། །ཞེས་བཞེད་དོ། །ཅོང་ཁ་པའི་འཇུག་པའི་རྗེ་ཀམ། དེ་ལྟར་བདེན་འཛིན་ལེགས་པར་ངོས་ཟེན་ན་
 བདག་འཛིན་གཉིས་མིན་པའི་རྟོག་པ་དུ་མ་ཞིག་ཡོད་པ་ཤེས་པར་འགྱུར་བས་རྟོག་པས་གང་བརྒྱུད་གི་ཡུལ་
 ཐམས་ཅད་དེ་ཁོ་ན་ཉིད་ལ་དཔྱོད་པའི་རིགས་པས་འགོག་པར་འདོད་པའི་ལོག་རྟོག་ཐམས་ཅད་རྫོགས་པར་
 འགྱུར་རོ། །ཞེས་གསུངས་པ་ཡང་གྲུབ་མཐའ་འདི་ལ་དགོངས་པར་སྤང་རོ། །ལུགས་འདི་མཐའ་ཆེད་པའི་
 རིགས་པ་དང་། ཡིད་ཆེས་པའི་ལུང་གིས་ཞིབ་དུ་གཏམ་ལ་དབབ་པ་ནི། འོག་རང་ལུགས་ཀྱི་སྐྱབས་སུ་འཆད་
 དོ། །རྟོག་མཐའ་ལ་དབུ་མར་སྤྲོ་བའི་ལུགས་དགག་པ། དེ་ལྟར་ལུགས་གསུམ་ལས། དང་པོ་ལ་མཁས་
 པའི་དབང་པོ་རེད་མདའ་བས་དགག་པ་འདི་ལྟར་མཛད་དེ། འདི་ནི་ཐེག་པ་ཆེ་ཆུང་གི་མདོ་སྡེ་གང་གི་ཡང་
 དགོངས་པ་མིན་ལ། གྲུབ་མཐའ་སྤྲོ་བ་བཞི་པོ་གང་དང་ཡང་མི་མཐུན་ཞིང་། རྒྱ་བོད་ཀྱི་ཤིང་རྟ་ཆེན་པོ་སུ་
 གང་གི་ཡང་བཞེད་པ་མིན་པས། ཆོས་འདི་པ་ལས་ཕྱི་རོལ་དུ་གྱུར་པ་ཁོ་ན་ཡིན་པས། དེའི་ཕྱིར་སངས་རྒྱས་
 ཀྱི་བསྟན་པ་ལ་གཅེས་སྤྲོས་སུ་བྱེད་པ་རྣམས་ཀྱིས་དགག་པར་བྱ་བ་ཁོ་ན་ཡིན་པས། འདིར་ཡང་ཅུང་ཟད་
 མདོར་བསྡུས་ཏེ་སྤྲོ་བར་བྱའོ། །དེ་ལ་བྱེ་བྲག་དུ་སྤྲོ་བ་དང་། མདོ་སྡེ་པ་དག་གིས་ནི་སྟོང་ཉིད་ཅེས་པ་གང་ཟག་
 གི་བདག་གིས་སྟོང་པ་ཙམ་ལ་འདོད་ལ། དེ་ཡང་གང་ལ་གང་མེད་པ་དེ་ནི་དེས་སྟོང་ངོ་ཞེས་པའི་ཐ་སྙད་དུ་རི་
 སྐད་བཤད་པ་ལྟར་རྟོག་སོགས་ཀྱིས་བྱད་པར་དུ་བྱས་པའི་བདག་མེད་ལ། དེས་སྟོང་པའི་ལུང་པོ་ཆོས་ཙམ་
 ཞིག་གྲུབ་པར་འདོད་ལ། དེ་ཡང་མི་རྟོག་སྤྲུག་བསྐྲུལ་སོགས་ཀྱི་རང་བཞིན་ཡིན་གྱི། རྟོག་སོགས་ཀྱིས་བྱད་

བར་དུ་བྱས་པའི་སྟོང་ཉིད་ནི་ཅུང་ཟད་ཀྱང་མི་འདོད་དོ། །དེའི་ཕྱིར་ལུགས་སྒྲ་མ་དེ་ནི་ཐེག་པ་ཆུང་དུའི་མདོ་
 རྣམས་ཀྱི་དགོངས་པ་ཡང་མིན་ནོ་ཞེས་བྱ་བར་ཡང་གྲུབ་པ་ཡིན་ནོ། །ཐེག་པ་ཆེན་པོའི་མདོ་སྤེའི་དགོངས་པ་
 འགེལ་བར་བྱེད་པ་ལ། ཆོད་མའི་སྐྱེས་བྱར་གྱུར་པ་ནི་འཕགས་པ་སྐྱ་སྐྱབ་དང་། འཕགས་པ་ཐོགས་མེད་
 གཉིས་ལས། སྐྱ་སྐྱབ་ཀྱི་གཞུང་ལུགས་ལས་བྱུང་བའི་སྟོང་ཉིད་ནི་རྣམ་པ་གཉིས་ཏེ། རིག་པས་དབྱུང་བའི་
 སྟོང་ཉིད་དང་། རྣལ་འབྱོར་པས་སོ་སོ་རང་གིས་རིག་པར་བྱ་བའི་སྟོང་ཉིད་དོ། །དང་པོ་ནི། གང་ཟག་གི་
 བདག་གི་སྟོང་པ་ཉིད་དང་། ཆོས་ཀྱི་བདག་གི་སྟོང་པ་ཉིད་དོ། །དེ་ལ་དང་པོ་ནི་རེ་ཞེག་ཕྱང་ཁམས་སྐྱེ་མཆེད་
 རྣམས་ལ་འཛིག་རྟེན་པ་དང་ཕྱི་རོལ་པ་རྣམས་ཀྱིས་ཀུན་བཏགས་པའི་གང་ཟག་དང་། བདག་དང་སྐྱེས་བྱ་
 སོགས་ཡུལ་ལ་ལོངས་སྤྱོད་པ་པོའི་རང་བཞིན་བཀག་ནས་ཕྱང་སོགས་ཆོས་ཅམ་དུ་སྐྱབ་པར་བྱེད་པ་ཡིན་
 ཏེ། རི་སྐྱད་དུ་འཛིག་རྟེན་ལས་འདས་པར་བསྟོད་པ་ལས། ཕྱང་པོ་ཅམ་ལས་གྲོལ་བ་ཡི། །སེམས་ཅན་མེད་
 བར་ཁྱོད་བཞེད་ལགས། །ཞེས་གསུངས་པ་ལྟར་དོ། །གཉིས་པ་ནི། ཕྱི་ནང་གི་ཁམས་སྐྱེ་མཆེད་རྣམས་ལ་
 རང་གཞན་ཀྱི་གྲུབ་མཐའ་སྐྱ་བ་རྣམས་ཀྱིས་ཀུན་བཏགས་པའི་རྟག་མི་རྟག་ཡོད་མེད། སྐྱེ་མི་སྐྱེ་སོགས་
 ཐམས་ཅད་བཀག་ནས་རྟེན་ཅིང་འབྲེལ་བར་འབྱུང་བ་སྐྱ་མ་ཅམ་ཞེག་ཏུ་ཟད་པར་སྟོན་པར་བྱེད་དོ། །དེ་ཉིད་
 ལས། རྫོ་ལྟན་ཁྱོད་ཀྱིས་ཕྱང་པོ་དེའང་། །སྐྱ་མ་སྐྱེག་རྒྱ་བྱི་བ་ཡི། །གྲོང་ཁྱེར་མི་ལམ་འཛིག་རྟེན་དུ། །རྫོ་ལྟན་
 རྣམས་ལ་ཁྱོད་ཀྱིས་བསྟན། །ཞེས་གསུངས་སོ། །འདི་དག་ནི་རིགས་པའི་རྗེས་སུ་འབྱང་བའི་ཐོས་བསམ་གྱི་
 ཤེས་པས་དབྱུང་ནས་སྟོང་པར་བཞག་པ་ཡིན་པའི་ཕྱིར་རྣམ་གྲངས་པའི་སྟོང་པ་ཉིད་ཅེས་བྱའོ། །གཉིས་པ་ནི།
 འཕགས་པ་རྣམས་ཀྱི་སོ་སོ་རང་གིས་རིག་པའི་ཡེ་ཤེས་ཀྱིས་བརྗོད་དུ་མེད་པའི་ཚུལ་དུ་རྟོགས་པར་བྱ་བའི་
 སྟོང་པ་ཉིད་དོན་དམ་པའི་བདེན་པ་ཞེས་ཐ་སྙད་དུ་བཏགས་པ་གང་ཡིན་པ་དེ་ནི་ཡོད་མེད། རྟག་ཆད་སྟོང་མི་
 སྟོང་སོགས་སྐྱོས་པའི་མཐའ་གང་དུ་ཡང་ཆོག་གི་ལམ་ནས་བསྟན་པར་མི་རུས་པ་ཐ་སྙད་ཐམས་ཅད་ཀྱི་ཡུལ་
 ལས་འདས་པ་ཞེག་ཡིན་ནོ། །དེ་ལྟ་བུའི་ཆོས་ཉིད་སྟོང་པ་ཉིད་དེ་ཡང་ཅི་ལྟར་སྤྲང་བའི་རྟེན་ཅིང་འབྲེལ་བར་
 འབྱུང་བ་སྐྱ་མ་ལྟ་བུ་འདིའི་རང་བཞིན་ཡིན་གྱི་འདི་ལས་ལོགས་སུ་གྲུབ་པ་ནི་ཅུང་ཟད་ཀྱང་མེད་དོ། །གསུམ་

སོ་འདི་ལས་གཞན་པའི་སྟོང་གཞི་དོན་དམ་པར་བྱལ་བ་ལ། དགག་བྱ་ཀྱན་རྫོབ་བཀག་པའི་སྟོང་པ་ཉིད་ཅེས་
 བྱ་བ་ཅུང་ཟད་ཀྱང་བཞེད་པ་མིན་ཏེ། ཅུ་བ་ཤེས་རབ་ལས། གལ་ཏེ་སྟོང་མིན་ཅུང་ཟད་ཡོད། །སྟོང་པ་ཅུང་ཟད་
 ཡོད་པར་འགྱུར། །མི་སྟོང་ཅུང་ཟད་ཡོད་མིན་ན། །སྟོང་པའང་ཡོད་པར་ག་ལ་འགྱུར། །ཞེས་སྟོང་གཞི་མ་གྲུབ་
 པས། སྟོང་པ་ཡང་མ་གྲུབ་པར་གསུངས་ལ། ཡང་དེ་ཉིད་ལས། རྒྱལ་བ་རྣམས་ཀྱིས་སྟོང་པ་ཉིད། །ཅེས་
 སོགས་སྟོང་ཉིད་ལ་བདེན་པར་འཛིན་པ་རྣམས་གསོར་མི་རུང་བའི་ལྟ་བ་ཅན་དུ་གསུངས་པའི་ཕྱིར་རོ། །གལ་
 ཏེ་རིགས་ཆོགས་དག་ལས་རང་སྟོང་ཅམ་ལས་མ་བསྟན་ལ། བསྟོད་ཆོགས་ལས་གཞན་སྟོང་དོན་དམ་པའི་
 བདེན་པ་བསྟན་པ་ཡིན་ནོ་ཞེ་ན། བསྟོད་ཆོགས་ལས་ཀྱང་དེ་བཞིན་དུ་དོན་དམ་པར་བྱལ་བར་སྟོན་པའི་ཆོག་
 ཅུང་ཟད་ཀྱང་མེད་ཀྱི་རིགས་ཆོགས་དང་མ་ཐུན་པར་སྟོས་པའི་མཐའ་ཐམས་ཅད་འགོག་པར་མཛད་དོ། །དེའི་
 ཕྱིར་གཞན་སྟོང་སྟེ་བའི་ལུགས་འདི་ནི་འཕགས་པ་སྤྱ་སྤྱབ་ཀྱི་ལུགས་ལས་ཕྱི་རོལ་ཏུ་གྱུར་པ་ཡིན་
 ནོ། །བྱམས་ཆོས་ཕྱི་མ་གསུམ་དང་། རོགས་མེད་སྟེ་མཆེད་ཀྱི་གཞུང་ལས་རྣམས་པའི་སྟོང་པ་ཉིད་ནི་རྣམ་པ་
 གསུམ་སྟེ། རང་གི་མཆོན་ཉིད་ཀྱི་སྟོང་པ་ཉིད་དང་། དེ་བཞིན་དུ་ཡོད་པ་མིན་པའི་སྟོང་པ་དང་། རང་བཞིན་
 གྱིས་སྟོང་པ་ཉིད་དོ། །དང་པོ་ནི་ཀུན་བཏགས། གཉིས་པ་ནི་གཞན་དབང་། གསུམ་པ་ནི་ཡོངས་གྲུབ་པོ། །དེ་
 ལས་གཞན་དབང་རང་གི་མཆོན་ཉིད་ཀྱིས་གྲུབ་ཅིང་། དེ་ལ་ཀུན་བཏགས་ཀྱིས་སྟོང་པའི་སྟོང་ཉིད་ཡོངས་
 གྲུབ་དོན་དམ་པར་ཡོད་པས་ཉག་ཆད་དང་བྲལ་བས་དབུ་མའི་ལམ་དུ་བཞེད་དེ། དབུས་མཐའ་ལས། ཡང་
 དག་མ་ཡིན་ཀུན་རྟོག་ཡོད། །དེ་ལ་གཉིས་པོ་ཡོད་པ་མིན། །སྟོང་པ་ཉིད་ནི་འདི་ལ་ཡོད། །དེ་ལ་ཡང་ནི་དེ་
 ཡོད་དོ། །སྟོང་པ་ཡང་མིན་མི་སྟོང་མིན། །དེ་ལྟ་བས་ན་ཐམས་ཅད་བཤད། །ཡོད་པས་མེད་པས་ཡོད་པས་
 བ། །འདི་ནི་དབུ་མའི་ལམ་ཡིན་ནོ། །ཞེས་གསུངས་སོ། །དེ་ལྟར་ན་གཞན་དབང་དང་། ཀུན་བཏགས་ཀྱིས་
 སྟོང་པའི་ཡོངས་གྲུབ་གཞན་སྟོང་བདེན་པར་བྱལ་བོ། །ཞེས་པའི་ཚུལ་འདི་ནི། འཕགས་པ་བྱམས་པ་དང་།
 རོགས་མེད་སྟེ་མཆེད་ཀྱི་གཞུང་དང་མི་མཐུན་ཏེ། དེ་དག་གི་ལྟར་ན་ཀུན་བཏགས་བཞིན་དུ་གཞན་དབང་
 ཡང་རང་གི་མཆོན་ཉིད་ཀྱིས་མ་གྲུབ་པར་འགྱུར་དགོས་ན། གཞུང་འདི་དག་ཏུ་ནི་གཞན་དབང་ནི་སྟེ་མའི་

ལྷལ་གཞི་ལྟར་ཡང་དག་པར་རྫས་སུ་གྱུབ་པ་བཤད་པའི་ཕྱིར། དེའི་ཕྱིར་འདི་ནི་ཐེག་པ་ཆེན་པོའི་མདོ་སྡེ་
 རྣམས་ཀྱི་དགོངས་པ་དང་དེའི་དགོངས་འགྲེལ་རྣམས་རིག་པ་དང་། དབུ་མའི་གྲུབ་མཐའ་ལས་ཀྱང་ཕྱི་རོལ་དུ་
 གྱུར་པ་ཡིན་ནོ། །ཞེས་བྱ་བ་ལེགས་པར་གྲུབ་པ་ཡིན་ནོ། །འདི་རྣམས་ནི་ཁོ་བོས་གྲུབ་མཐའ་ངན་པ་འདིའི་
 མཚང་རགས་པ་ཅུང་ཟད་ཅིག་སྟོས་པར་ཟད་ཀྱི། ཞིབ་མོར་དབྱད་ན། མདོ་སྡེ་ལ་མི་འཇུག་ འདུལ་བར་མི་
 སྣང་། མདོན་པའི་ཆོས་ཉིད་དང་འགལ་བ་སོགས་ལུང་དང་། རིགས་པའི་གནོད་བྱེད་དུ་མ་ཞིག་ཡོད་མོད་ཀྱི་
 འདིར་ནི་དགྲུས་མ་འཆད་པའི་གོགས་སུ་འགྱུར་བའི་ཕྱིར་མ་སྟོས་སོ། །ཞེས་པའི་དགག་པ་མཛད་དོ། །འོན་
 ཀྱང་འདིའི་ཕྱོགས་སུ་ཕྱི་རྣམས་ལ་བརྟགས་ན་འདི་ལྟར་མཐོང་སྟེ། ཕྱོགས་སུ་མའི་ལུགས་དེ་ཐེག་པ་ཆེ་ཆུང་
 གང་གི་འདུགས་མིན་པས་ཆོས་འདི་པ་ལས་ཕྱི་རོལ་དུ་གྱུར་པའོ། །ཞེས་པ་ནི་སྐྱར་བ་ཆེས་པའི་སྟོན་ཏེ།
 བཀའ་ཕྱི་མ་བྱམས་ཆོས་ཕྱི་མ་དང་། ཐོགས་མེད་སྐྱེ་མཆེད་ཀྱིས་བཀའ་བའི་ལུགས་ངེས་དོན་དུ་བྱས་ནས་
 ཡོངས་གྲུབ་དོན་དམ་པའི་བདེན་པ་མ་གཏོགས་པའི་ཆོས་གཞན་ཐམས་ཅད་བདེན་མེད་དུ་གཏན་ལ་པབ་བཞིན་
 པས། དངོས་སྐྱབ་གཞན་རྣམས་ལས་ཁྱད་པར་དུ་འཕགས་ཤིང་། དབུ་མའི་ལྟ་བ་སྟེ་བ་ལ་ཆོགས་མེད་པའི་
 ལུགས་ཡིན་པའི་ཕྱིར། སེམས་ཙམ་པའི་གྲུབ་མཐའ་མིན་པའི་ཤེས་བྱེད་དུ་གཞན་དབང་བདེན་གྲུབ་ཏུ་མི་
 འདོད་པའི་ཕྱིར། ཞེས་པ་ཡང་མ་ངེས་ཏེ། དབུས་མཐའ་དང་། ཐེག་བསྐྱུས་ལ་སོགས་པ་སེམས་ཙམ་པའི་
 གཞུང་པལ་ཆེར་དུ། གཞན་དབང་རང་གི་མཚན་ཉིད་ཀྱིས་གྲུབ་པར་གསུངས་ཀྱང་། དེ་ལྟར་དུ་ཁས་ལེན་པའི་
 སེམས་ཙམ་པ་དེ་དབུ་མ་པར་སྟོ་སྟོང་པའི་ཆོ་གཞན་དབང་བདེན་མེད་དུ་གཏན་ལ་པབ་བཞིན་ནས། ཆོས་ཉིད་
 ཡོངས་གྲུབ་ལ་བདེན་འཛིན་གྱི་ལྷག་མ་ལུས་པ་གཅིག་ངེས་པར་འདོད་དགོས་པའི་ཕྱིར། གཞན་དབང་དང་
 བདེན་མེད་ཀྱི་གཞི་མཐུན་ཁས་སྐྱངས་པ་ཙམ་གྱིས་སེམས་ཙམ་པ་མིན་པར་མི་འགྱུར་ཏེ། རྣམ་བདེན་རྩན་
 རྩོད་པའི་གཞིར་གྱུར་པའི་རྣམ་པ་དེ། གཞན་དབང་ལས་མ་འདས་པས། སེམས་ཙམ་རྣམ་རྩན་པ་ཡང་
 སེམས་ཙམ་པ་མིན་པར་འགྱུར་བའི་སྟོན་ཡོད་པའི་ཕྱིར་རོ། །གལ་ཏེ་དེ་ཡང་ཀུན་བཏགས་ཡིན་ནོ་སྟུང་ན།
 འོན་དེ་སེམས་ཙམ་རྣམ་བདེན་པས་བདེན་པར་ཁས་སྐྱངས་པར་མི་འཐད་པར་འགྱུར་ཏེ། ཀུན་བཏགས་ཡིན་

བའི་ཕྱིར། འོན་ཅི་ལྟར་སྦྲུམ་ན། རྩེ་བཙུན་ཤེས་བྱ་ཀུན་རིག་གི་ཞལ་སྤྲོ་ནས་ལུགས་འདི་སེམས་ཙམ་བའི་ལྟ་
 བ་དག་ཤོས་དབུ་མར་ཅུང་ཟད་མ་སླེབས་པ་ཞིག་ཡིན་གསུངས་པ་དེ་ཉིད་དོན་ལ་གནས་ཏེ། གཞན་དབང་
 བདེན་མེད་དུ་གཏན་ལ་པབ་ཟིན་ནས་ཡོངས་བྱུང་ལ་བདེན་འཛིན་གྱི་ལྷག་མ་ལུས་བའི་ཕྱིར་དང་། མདོ་སྡེ་
 དགོངས་པ་ངེས་འགྲེལ་གྱི་དངོས་བསྟན་ངེས་དོན་དུ་ཁས་སྦྱངས་བའི་ཕྱིར་དང་། རོགས་མེད་སྦྱོར་མཆེད་དང་།
 རྩོགས་སྦྱང་ཆོས་གྲགས་རྣམས་ལ་དབུ་མ་བ་ཆེན་པོ་ཞེས་བའི་ཐ་སྙད་མཛད་ནས། དེ་དག་གི་གཞུང་ལུགས་
 ལ་དབུ་མའི་གཞུང་ལུགས་སུ་ཁས་སྦྱངས་བའི་ཕྱིར་དང་། གསུང་རབ་ཀྱི་དགོངས་པ་འགྲེལ་བར་བྱེད་པའི་སློ་
 ཡང་། ཀུན་བཏགས་གཞན་དབང་ཡོངས་བྱུང་གསུམ་གྱི་སློན་ས་གཙུག་པོར་མཛད་པའི་ཕྱིར་དོ། །རྩེས་འབྲང་
 དག་ན་རེ། སེམས་ཙམ་བའི་ལུགས་མིན་ཏེ། དེ་ནི་དངོས་སྦྱོར་བ་ཡིན་ལ། དངོས་སྦྱོར་བ་ཡིན་ན། དངོས་པོ་དང་
 བདེན་བྱུང་གྱི་གཞི་མ་ཐུན་ཁས་ལེན་དགོས་པ་ལས་འདིར་དངོས་པོ་ཡིན་ན་བདེན་པར་མེད་པས་བྱུང་བ་
 ཁས་སྦྱངས་བའི་ཕྱིར། ཞེས་ཟེར་བ་མི་འཐད་དེ། འགལ་བ་ལྷག་པོ་ཁས་སྦྱངས་པ་མ་གཏོགས་པ་དོན་ལ་བྱང་
 བར་མི་སྦྱང་བའི་ཕྱིར་ཏེ། ཤེས་པ་དང་བདེན་བྱུང་གྱི་གཞི་མ་ཐུན་ཁས་སྦྱངས་བའི་ཕྱིར། གལ་ཏེ། འཕགས་པ་
 ལྷ་སྦྱོར་གྱི་གཞུང་ལུགས་ཆད་མར་ཁས་སྦྱངས་པས། དབུ་མ་བ་ཡིན་ནོ་སྦྲུམ་ན་ཡང་། འདི་ནི་མ་ངེས་ཏེ། ལྷ་
 ལྷ་བ་ལ་བཀལ་མ་རུས་པས་དེའི་གཞུང་ལུགས་འབྲོག་པོར་བཞད་ནས་རང་གི་བྱུང་མཐའ་ལ་སྦྱར་བའི་ཕྱིར།
 ལྷ་སྦྱོར་གྱི་དགོངས་པ་གཏན་ནས་མིན་ཏེ། ཅུ་བ་ཤེས་རབ་ལས། སྦྱེ་དང་གནས་དང་འཛིག་པ་དག་ཁ་བྱུང་
 ཕྱིར་ན་འདུས་བྱས་མེད། འདུས་བྱས་རབ་རྩ་མ་བྱུང་པས། འདུས་མ་བྱས་ནི་ཅི་ལྟར་བྱུང། ཅེས་བདེན་
 པར་བྱུང་བ་ཡོད་ན། བདེན་པར་བྱུང་བའི་འོས་སུ་གྱུར་པ་འདུས་བྱས་ཀྱང་བདེན་པར་མ་བྱུང་ན་འདུས་མ་
 བྱས་ཅིའི་ཕྱིར་བདེན་པ་བྱུང་ཅེས་གསུངས་ལ། ཁྱོད་འདུས་མ་བྱས་ཡོངས་བྱུང་བདེན་བྱུང་རྩ་འདོད་པའི་
 ཕྱིར། གལ་ཏེ་སྦྱོན་མེད་དེ། གཞུང་འདི་དང་། ཅོད་སྒྲོག་ལས། གལ་ཏེ་ངས་དམ་བཅས་འགའ་ཡོད། དེས་ན་
 ང་ལ་སྦྱོན་འདི་ཡོད། ང་ལ་དམ་བཅས་མེད་པས་ན། ང་ནི་སྦྱོན་མེད་ཁོ་ན་ཡིན། ཞེས་པ་དང་། སྦྱོང་ངོ་ཞེས་
 ཀྱང་མི་བཟོད་དེ། ཞེས་སོགས་མཐའ་བཞིའི་སྦྱོས་བྲལ་གསུངས་པ་རྣམས་ནི། མཉམ་བཞག་ལ་སྒྲོའི་གནས་

སྐབས་ཡིན་གྱི་རྗེས་ཐོབ་ཤིང་འབྱེད་གནས་སྐབས་མིན་ནོ། །མཉམ་བཞག་ལ་སྒྲིའི་དོན་ནི། འཕགས་པའི་
 མཉམ་བཞག་དོར་འདུས་བྱས་དང་། འདུས་མ་བྱས་གྱི་ཆོས་གང་ཡང་བདེན་པར་མིན་སྒྲུང་ཞིང་། ཡོད་མེད་
 སོགས་མཐའ་བཞི་གང་དུ་ཡང་མི་འཛིན་པའི་དོན་ཡིན་པས། མཉམ་བཞག་ཟག་མེད་གྱི་སྒྲིའི་འཛིན་སྒྲུངས་
 འཆད་པ་ཡིན་ལ། རྗེས་ཐོབ་ཤིང་འབྱེད་གྱི་དོན་ཡང་རྗེས་ཐོབ་ཡུལ་གྱི་གནས་ལུགས་ལ་དཔྱད་པའི་ཆེ། འདི་
 ནི་བདེན་པར་གྲུབ། འདི་ནི་བདེན་པར་མ་གྲུབ་ཅེས་སོ་སོར་འབྱེད་པའོ་ཞེས་སྒྲུབ། །དེ་ཤིན་ཏུ་མི་འཐད་དེ།
 འདུས་མ་བྱས་མ་གྲུབ་པར་གསུངས་པ་དེ་མཉམ་བཞག་ལ་སྒྲིའི་གནས་སྐབས་ཡིན་ན། འདུས་བྱས་མ་གྲུབ་
 པར་གསུངས་པ་དེ་ཡང་མཉམ་བཞག་ལ་སྒྲིའི་སྐབས་ཡིན་པར་འདོད་དགོས་ཤིང་། འདོད་པའང་ཡིན་ལ། དེ་
 ལྟར་ན་མཆོན་ཉིད་སྐྱེ་གནས་འཛིག་གསུམ་རིགས་པས་དབྱེད་ནས་འགོག་པ་དོན་མེད་དུ་ཐལ་བའི་ཕྱིར་
 རོ། །དེས་ན་འདི་ནི་རྗེས་ཐོབ་ཤིང་འབྱེད་གྱི་གནས་སྐབས་ཡིན་ཏེ། བདེན་འཛིན་ནི་འདུས་བྱས་ལྷུང་པོ་ལྷུ་ལ་
 ལྷགས་པ་ཤས་ཆེ་བས། འདུས་བྱས་བདེན་མེད་དུ་གཏན་ལ་པབ་པའི་རིགས་པ་རྒྱས་པར་གསུངས་ནས།
 འདུས་མ་བྱས་ལ་བདེན་འཛིན་ཆེས་ཆུང་བས་དེ་བདེན་མེད་དུ་སྒྲུབ་པའི་རིགས་པ་རྒྱས་པར་མ་གསུངས་
 པར། དགག་བྱ་འདུས་བྱས་བདེན་པར་མ་གྲུབ་པས། དེ་བཀག་པའི་འདུས་མ་བྱས་བདེན་པར་མ་གྲུབ་ཅེས་
 བསྐྱས་ཏེ་གསུངས་པའི་ཕྱིར་རོ། །འདི་ནི་འཕགས་ཡུལ་གྱི་མཁས་པ་ཆེན་པོ་རྣམས་ཀྱི་འཆད་ཚུལ་མད་དུ་
 བྱུང་བ་སྟེ། དཔལ་ལྷན་ཆོས་ཀྱི་གྲགས་པས། དངོས་པོའི་ཡུལ་ཅན་གྱི་སྒྲིའི་གསེལ་འཇུག་ཏུ་སྒྲུབ་པའི་
 རིགས་པ་རྒྱས་པར་གསུངས་ནས། དངོས་མེད་ཀྱི་ཡུལ་ཅན་གྱི་སྒྲིའི་གསེལ་འཇུག་ཏུ་སྒྲུབ་པའི་རིགས་པ་
 ཆོགས་སུ་བཅད་པ་གཅིག་གིས་བསྐྱས་པ་བཞིན་ནོ། །ཅོད་སྒྲིག་གི་ལུང་དོན། མཉམ་བཞག་ལ་སྒྲིའི་སྐབས་
 ལ་སྐྱུར་ན་དབྱུ་མ་པས་དངོས་སྒྲིའི་ཅོད་པ་སྒྲིག་པ་དེ་མཉམ་བཞག་གི་སྐབས་ཡིན་གྱི། རྗེས་ཐོབ་ཀྱི་གནས་
 སྐབས་མིན་པར་ཁས་སྒྲུངས་དགོས་པས་གད་པ་ལ་ཐུག་ཀྱང་ཕྱིར་སྒྲིག་མི་ཤེས་པའོ། །དེས་ན་ཡུལ་གྱི་
 གནས་ལུགས་བདེན་པར་གྲུབ་ཀྱང་འཕགས་པའི་མཉམ་བཞག་ལ་བདེན་པ་མི་སྒྲུང་བར་འདོད་པ་ལ་ནི། རྗེ་
 བཙུན་གྲགས་པ་རྒྱལ་མཆོན་གྱིས། རྣལ་འབྱོར་སྦྱོང་པ་བ་རྣམས་ཀྱང་དབྱུ་མ་པར་འདོད། སངས་རྒྱས་ཀྱི་ཡེ་

ཤེས་སྒྲིམ་པ་ཐམས་ཅད་དང་བྲལ་བར་འདོད་པ་ཡིན་མོད་གྱི། བྱིད་རང་གི་འདོད་པ་དང་ནང་འགལ་བས་དེ་
 ལྟར་འདོད་པ་ནི་མི་གྲུབ་པོ་ཞེས་སུན་ཕྱང་སྟེ་རྣམ་པ་འཛོག་གོ། ཞེས་གསུངས་པ་འདི་ཉིད་བཏེགས་ནས་མགོ་
 བའི་ཐོག་ཏུ་གཞག་པར་བྱ་སྟེ། དུལ་གྱི་གནས་ལུགས་བདེན་པར་གྲུབ་ན་གནས་ལུགས་རྟོགས་པའི་སློལ་
 བདེན་པ་མི་སྤང་བ་འགལ་བའི་ཕྱིར་རོ། །གང་དག་ཏུ་ལྟ་སྟེ་ལུགས་སུ་འཆང་ཞེང་སྟོང་ལམ་བདེ་བའི་ཕྱིར་
 གཞན་གྱི་གྲུབ་མཐའ་ལ་ཁ་གཡར་བའི་སློ་ཅིང་དག་གིས་ས་ཇོ་གཉིས་ལྟ་བའི་གནད་ལ་མི་མ་སྤུན་པ་མེད་
 དོ། ཞེས་ཟེར་བ་ནི། རྗེ་བཙུན་གྲགས་པ་རྒྱལ་མཆོན་གྱིས། གལ་ཏེ་དོན་དམ་པར་ཡོད་དོ་ཞེ་ན། འོ་ན་ཡོད་
 པའི་མཐར་ལྷུང་བའི་ཕྱིར་དབྱེ་མ་པའི་ལམ་མིན་པར་འགྱུར་རོ། འོ་ན་བྱིད་དོན་དམ་དུ་མེད་པར་འདོད་པའི་
 ཕྱིར་བྱིད་ཀྱང་མེད་པའི་མཐར་ལྷུང་བར་འགྱུར་རོ་ཞེ་ན། ཁོ་པོ་ཅག་དོན་དམ་པར་ཡོད་པར་མ་གྲུབ་པའི་ཕྱིར་
 མེད་པར་ནི་མི་འདོད་དོ། འོ་ན་བྱིད་གང་དུ་འདོད་ཅེ་ན། ཁོ་པོ་ཅག་ཀྱན་རྫོབ་ཏུ་རྗེ་ལྟར་གནས་པ་དེ་ལྟར་
 འདོད་དེ། ཀྱན་རྫོབ་ཏུ་ཆད་པའི་མཐའ་ལས་གྲོལ་ལ། དོན་དམ་པར་གང་དུ་ཡང་འདོད་པ་མེད་པས་མཐའ་
 ཐམས་ཅད་ལས་གྲོལ་བས་དབྱེ་མ་ཞེས་བྱའོ། ཞེས་གསུངས་པ་འདི་ཙམ་ཡང་མ་མཐོང་བར་ཟད་དོ། ཉེས་
 ན་བདེན་པ་ལ། ལྷ་འདས་པ་བདེན་གཅིག་སྟེ། ཞེས་གསུངས་པ་ལྟ་བུ་མི་བསྐྱུ་བ་ལ་བདེན་པར་བྱས་པ་
 དང་། དོན་དམ་པར་མ་གྲུབ་པར་གསུངས་པའི་དགག་བྱ་ལ་བདེན་གྲུབ་ཏུ་བྱས་པ་གཉིས་ལས། དང་པོ་ནི།
 དབྱེ་མ་པ་རྣམས་ཀྱང་ཐ་སྙད་དུ་ཡོད་པར་འདོད་ལ། ཕྱི་མ་ལ་ལྟོས་པའི་བདེན་པ་རྗེ་སྤྱིད་ཁས་ལེན་གྱི་བར་དུ་
 དབྱེ་མ་པར་འགྱུར་བའི་གོ་སྐབས་མེད་དོ། ཉེ་དག་གིས་ནི་ལུགས་དང་པོ་ལ་སྒྲིམ་དང་བྲལ་བའི་རབ་དབྱེ་
 བསྟན་ཟེན་ཏོ། །རྒྱ་ཆད་མཐའ་ལ་དབྱེ་མར་སྒྲིམ་པའི་ལུགས་དགག་པ། ་ དེ་ནི་ལུགས་གཉིས་པ་ལ་ལུང་
 རིགས་ཀྱི་དབྱེད་པ་ཅུང་ཟད་བརྗོད་པར་བྱ་སྟེ། དེ་ལ་དངོས་པོ་ལ་བདེན་པར་འཛིན་པའི་བདེན་འཛིན་ཉིས་པ་
 ཐམས་ཅད་ཀྱི་རྩ་བ་ཡིན་པས་དེའི་ཞེན་ཡུལ་སུན་ཕྱང་དགོས་པ་ཤིན་ཏུ་འཐད་ཀྱང་། རིགས་པས་བཙལ་བའི་
 ཆེ་མ་རྟེན་པའི་བདེན་པ་བཞག་ཙམ་གྱི་སྟོང་ཉིད་མེད་དགག་དེ་ཉིད་དོན་དམ་བདེན་པ་མཆོན་ཉིད་པ་ཡིན་
 པར་འདོད་པ་དང་། སྟོང་ཉིད་དེར་མཛོན་པར་ཞེན་པ་དགག་བྱ་མ་ཡིན་པར་འདོད་པ་དབྱེ་མའི་གཞུང་ལུགས་

ལས་འདས་ཏེ། བདེན་གཉིས་རང་འགྲེལ་དུ་མདོ་བྲངས་པ་ལས། དེ་ལ་ཀུན་རྫོབ་ཀྱི་བདེན་པ་གང་ཞེན། ཇི་
 སྟེང་འཇིག་རྟེན་གྱི་ཐ་སྟངས་གདགས་པ་དང་ཡི་གེ་དང་། སྐད་དང་། བཟང་བསྟན་པ་དག་གོ། འོན་པའི་
 བདེན་པ་ནི་གང་ལ་སེམས་ཀྱི་རྒྱ་བ་ཡང་མེད་ན་ཡི་གེ་རྣམས་ལྟ་སྟོས་ཀྱང་ཅི་དགོས་ཞེས་གསུངས་ཤིང་།
 དེའི་དོན་བདེན་གཉིས་ལས། ཡོད་མེད་དངོས་པོ་མཁྱེན་པ་ཡི། ཀུན་མཁྱེན་པས་ཀྱང་གང་མ་གཟིགས། འདི་
 ཡི་དངོས་པོ་ཅི་འབྲུཞིག། འཁོར་ཏུ་ཞིབ་པའི་ལྟ་བུས་དཔྱད། ཞེས་དོན་དམ་བདེན་པ་མཚན་ཉིད་པ་ནི། སོ་སོ་
 སྐྱེ་བོའི་སྟོང་ཡུལ་ལས་འདས་པ་འཕགས་པའི་མཉམ་བཞག་ཟག་པ་མེད་པའི་ཡེ་ཤེས་ཀྱིས་ཀྱང་གཉིས་སུ་
 སྒྲུབ་བ་རུབ་ཅིང་། ཡོད་མེད་རྟག་ཆད་ལ་སོགས་པའི་མཐའ་གང་དུ་ཡང་མ་མཐོང་བ་ཉིད་དོན་དམ་བདེན་པར་
 གསུངས་པའི་སྒྲིབ། གལ་ཏེ་དེ་ནི་རང་རྒྱུད་པའི་ལུགས་ཡིན་ནོ་སྟེ་ན། ཐལ་འགྱུར་བ་རྣམས་ཀྱང་འདི་དང་
 ཁྱད་པར་མེད་དེ། དཔལ་ལྷན་སྒྲིབ་པས། དངོས་ཀུན་ཡང་དག་རྩུབ་པར་མཐོང་བ་ཡིས། འདོད་སྟོང་དོ་བོ་
 གཉིས་ནི་འཇིན་པར་འགྱུར། ཡང་དག་མཐོང་ཡུལ་གང་དེ་དེ་ཉིད་དེ། མཐོང་བ་རྩུབ་པ་ཀུན་རྫོབ་བདེན་པར་
 གསུང་། ཞེས་དང་། སྟོང་འབྲུག་ལས། དོན་དམ་སྟོ་ཡི་སྟོང་ཡུལ་མིན། སྟོ་ནི་ཀུན་རྫོབ་ཡིན་པར་
 འདོད། ཁྱེས་གསུངས་པའི་མཐོང་བ་ཡང་དག་པ་ནི། འཕགས་པའི་མཉམ་བཞག་ཟག་པ་མེད་པ་ཡིན་ལ།
 འཇིག་རྟེན་པའི་སྟོ་ཐམས་ཅད་ནི་མཐོང་བ་རྩུབ་པ་ཡིན་པས། བདེན་པ་བཅའ་ནས་མ་རྟོག་པའི་རིགས་ཤེས་
 རྗེས་དཔག་གི་དངོས་ཀྱི་གཟུང་བྱར་བྱུར་པའི་སྟོང་ཉིད་མེད་དགག་དེ་ཀུན་རྫོབ་ཏུ་འཇོག་དགོས་པའི་སྒྲིབ་
 རོ། འོན་སྐབས་འགའ་ཞིག་ཏུ་བདེན་པ་བཀག་ཅུམ་གྱི་སྟོང་ཉིད་མེད་དགག་དེ་དོན་དམ་བདེན་པར་
 གསུངས་པ་དང་། སྟོབ་དཔོན་སྒྲིབ་པས་རིགས་པ་དུག་ཏུ་པའི་འགྲེལ་པར། བདེན་པ་གཉིས་སུ་འཇོག་པ་ནི་
 འཇིག་རྟེན་པའི་སྟོ་ལ་ལྟོས་ནས་འཇོག་གོ། ཞེས་གསུངས་པ་དང་འགའ་ལོ་སྟེ་ན། དེ་ནི་བདེན་པར་འཇིན་
 པའི་སྟོ་ལ་ལྟོས་ནས་བདེན་མེད་རྟོགས་པས། དེའི་ཡུལ་ལ་དོན་དམ་པར་འཇོག་པ་རྣམས་ཀྱངས་པའི་དོན་དམ་
 བདེན་པ་ཞེས་བཏགས་པ་བར་འཇོག་གོ། འདོགས་པའི་རྒྱ་མཚན་ནི་བདེན་པ་འཇིན་པའི་སྟོ་ལ་ལྟོས་ནས་
 གནས་ལུགས་རྟོགས་པའི་སྟོང་ཡུལ་ཡིན་པའི་སྒྲིབ་བཏགས་པའི་དགོས་པ་ནི་དོན་དམ་བདེན་པ་མཚན་ཉིད་

བ་རྟོགས་པ་ལ་ཐོག་མར་འདི་ཉིད་རྟོགས་དགོས་སོ། །ཞེས་ཤེས་པའི་ཆེད་ཡིན་པའི་ཕྱིར། དངོས་ལ་གཞོད་
 བྱེད་ནི། སྟོང་མི་སྟོང་སོགས་ཀྱི་མཐའ་གང་རུང་དུ་བཟུང་བའི་རྟོག་པའི་དངོས་ལུལ་ཡིན་པའི་ཕྱིར་
 རོ། །མདོར་ན་རིགས་པས་བདེན་པ་བཀག་ནས་བདེན་མེད་དུ་བཟུང་བའི་རྟོག་པའི་དངོས་ལུལ་དོན་དམ་
 བདེན་པ་མཆོད་ཉིད་པར་འདོད་པ་ནི། དོན་དམ་བདེན་པའི་དོན་སྤྱི་ལ་དོན་དམ་བདེན་པར་འདོད་པ་ཡིན་
 པས། བྱམ་པའི་དོན་སྤྱི་ལ་བྱམ་པར་འདོད་པ་དང་འབྲེལ། །འདི་ནི་སྟོང་འབྲུག་ལས། རྣམ་འབྱོར་ཀྱན་རྫོབ་
 ཉེས་མེད་དེ། །འཛིག་རྟོན་ལ་སྟོས་དེ་ཉིད་མཐོང་། །ཞེས་དང་། འབྲུག་འབྲེལ་ལས་ཀྱང་། ཟག་པ་མེད་པའི་ཡེ་
 ཤེས་དང་བྲལ་བ་སོ་སོ་སྤྱོད་པོ་རྣམས་ཀྱི་ཤེས་པས་ཀྱང་གཞིགས་པ་ཟག་པ་མེད་པ་ལ་གཞོད་པ་མིན་པས་རྣམ་
 པ་དེ་ལྟ་བུའི་ལུལ་ལ་འཛིག་རྟོན་གཞན་གྱིས་གཞོད་པ་མིན་ནོ། །ཞེས་དང་། བདེན་གཉིས་ལས། དེ་བས་འདི་
 ནི་ཀྱན་རྫོབ་སྟེ། །ཡང་དག་པར་ན་སྤྱོད་པ་མེད། །ཅེས་བྱ་བ་ལ་སོགས་པའོ། །ཞེས་གསུངས་པ་ཐམས་ཅད་
 དགོངས་པ་གཅིག་པར་སྤྲང་རོ། །བདེན་པ་བཀག་ཟེན་ནས་དེ་བཀག་པའི་སྟོང་ཉིད་དུ་མངོན་པར་ཞེན་པ་
 དགག་ཏུ་མི་རུང་བར་འདོད་པ་ནི་དབྱ་མའི་གཞུང་ལུགས་ཀྱི་གནད་ཆེན་པོ་འཆུག་པ་སྟེ། མདོ་སྤྱད་པ་ལས།
 སྤང་འདི་སྟོང་ཞེས་རྟོག་ནའང་བྱང་ཆུབ་སེམས་དཔའ་ནི། །མཆོན་མ་ལ་སྟོང་སྤྱོད་མེད་གནས་ལ་དད་མ་
 ཡིན། །ཞེས་དང་། ལུམ་བར་མ་ལས། གཟུགས་སྟོང་ཞེས་བྱ་བར་སྟོང་ན་མཆོན་མ་ལ་སྟོང་དོ། །གཟུགས་མི་
 སྟོང་ཞེས་བྱ་བར་སྟོང་ན་མཆོན་མ་ལ་སྟོང་དོ། །ཞེས་སོགས་གཉིས་འཛིན་མཐའ་དག་དགག་བྱར་གསུངས་
 པའི་ཕྱིར་དང་། དེ་དག་གི་དོན་མངོན་རྟོགས་རྒྱུ་ལས། གཟུགས་སོགས་སྤང་པོ་སྟོང་ཉིད་ལ། །སྟོང་པའི་
 འདུ་ཤེས་མི་མཐུན་ཕྱོགས། །ཞེས་དང་། ཟེག་པ་ཆེན་པོའི་སྦྱོར་ལམ་གྱི་སྐབས་སུ། རྟག་མི་རྟག་སོགས་ཀྱི་
 མཐའ་སོ་གཉིས་ལ་ཞེན་སྟོང་བཀག་ནས་བསྐྱེམས་པས་མཐོང་ལམ་གྱི་གནས་སྐབས་སུ་སྟོ་འདོགས་སོ་
 གཉིས་དང་བྲལ་བ་མངོན་དུ་འགྱུར་བར་གསུངས་པ་དང་། འཕགས་མཆོག་གྲུ་སྦྱབ་ཀྱིས། རྒྱལ་བ་རྣམས་
 ཀྱིས་སྟོང་པ་ཉིད། །ལྟ་ཀྱན་ངེས་པར་འབྱུང་བར་གསུང་། །གང་དག་སྟོང་པ་ཉིད་ལྟ་བ། །དེ་དག་སྦྱབ་ཏུ་མེད་
 པར་གསུངས། །ཞེས་དང་། སྟོང་ངོ་ཞེས་ཀྱང་མི་བརྗོད་དོ། །མི་སྟོང་ཞེས་ཀྱང་མི་བྱ་ཞིང་། །གཉིས་དང་

གཉིས་མིན་མི་བྱ་སྟེ། །གདགས་པའི་དོན་དུ་བརྗོད་པར་བྱ། །ཞེས་དང། །ཀུན་རྟོག་ཐམས་ཅད་སྤང་བའི་
 བྱིར། །སྟོང་ཉིད་བདུན་ཅི་སྟོན་མཛད་ན། །གང་ཞིག་དེ་ལ་ཞེན་གྱུར་པ། །དེ་ནི་ཁྱོད་ཀྱིས་ཞིན་ཏུ་སྤང། །ཅེས་
 དང། །གང་གིས་སྤྲུགས་བཅེས་ཉེར་བཟུང་ནས། །ལྟ་བ་ཐམས་ཅད་སྤང་བའི་བྱིར། །དམ་པའི་ཆོས་ནི་སྟོན་
 མཛད་པ། །གོ་ཏམ་དེ་ལ་བྱུག་འཆའ་ལོ། །ཞེས་དང། །དཔལ་ལྷན་ལྷ་བས། །གཉིས་སུ་མེད་པའི་སྟོན་ཅི་དངོས་
 སོ་དང་དངོས་སོ་མེད་པ་ལ་སོགས་པའི་མཐའ་གཉིས་དང་བྲལ་བའི་ཤེས་རབ་སོ། །ཞེས་དང། །དེའི་བྱིར། །དེ་
 ཁོ་ན་ཉིད་ལ་དེའི་ཡུལ་ཅན་ནི་དངོས་སོ་དང་དངོས་སོ་མེད་པ་དང་ཞེས་པ་ནས་དེའི་རང་གི་ངོ་སོ་མི་དམིགས་
 པའི་བྱིར་རོ། །ཞེས་པའི་བར་དུ་གསུངས་པ་དང། །བདེན་གཉིས་ལས། །ཡང་དག་ཉིད་དུ་གཉིས་མེད་དེ། །དེ་
 ཉིད་བྱིར་ན་དེ་སྟོང་མེད། །མི་སྟོང་མ་ཡིན་ཡོད་མེད་མིན། །མི་སྟེ་མ་ཡིན་སྟེ་མིན་ཞེས། །དེ་ལ་སོགས་པ་
 བཅོམ་ལྷན་གསུངས། །ཞེས་སོགས་དབུ་མའི་གཞུང་ལུགས་ཁྲངས་སྤྲུག་ཐམས་ཅད་ནས་སྟོང་མི་སྟོང་ལ་
 སོགས་པ་གཉིས་འཛིན་ཐམས་ཅད་དགག་བྱར་གསུངས་པར་མཐུན་ལོ། །གལ་ཏེ་སྤྱར་གྱི་ལུང་དེ་དག་གི་
 དོན། །སྟོང་ཉིད་ལ་བདེན་པར་བཟུང་བ་དགག་བྱར་གསུངས་པ་ཡིན་གྱི། །བདེན་པ་བཀག་པའི་སྟོང་ཉིད་དུ་
 བཟུང་བ་དགག་བྱར་སྟོན་པ་མིན་ལོ། །ཞེས་སྟེ་བཞི། །བསྟན་པའི་སྟོང་སོ་སྟོས་བྲལ་ཉམས་པར་བྱེད་པའི་
 བདུན་ཆིག་སྟོ་གོས་དང་བསོད་ནམས་ཆུང་བ་ནམས་བསྟུ་བར་བྱེད་པའི་གཏམ་སྟེ། །དེ་ལྟར་ན་ལྟ་ཀུན་ཞེས་
 དང། །ཀུན་རྟོག་ཐམས་ཅད་ཅེས་དང། །ལྟ་བ་ཐམས་ཅད་ཅེས་མང་ཆིག་གསུངས་པ་དོན་མེད་པར་འགྱུར་ཏེ།
 ཆོས་ཅན་ལ་བདེན་པར་བཟུང་བ་དང། །དེའི་སྟོང་ཉིད་ལ་བདེན་པར་འཛིན་པ་གཉིས་ཀྱི་ཡང་མཐར་འཛིན་
 བཞིའི་ནང་ནས་དང་སོ་གཅིག་སྤྱར་འདུས་པའི་བྱིར། །དེས་ན་མཐར་འཛིན་བཞི་ཆར་བསྟུ་བའི་བྱིར་དུ་མང་
 ཆིག་གསུངས་པ་ཡིན་གྱི། ཆོས་ཅན་སོ་སོ་བའི་སྟོང་གི་མཐར་འཛིན་གཅིག་ཁོ་ན་དགག་བྱ་ཡིན་ན་མང་ཆིག་
 གསུངས་པ་དོན་མེད་པར་ཤེས་པར་བྱའོ། །བདེན་པས་སྟོང་པའི་སྟོང་པ་ཁོ་ནར་བཟུང་བ་དབུ་མའི་ལྟ་བ་
 མཐར་སྤྲུག་རྟོགས་པར་བྱས་ནས། །དེ་དགག་ཏུ་མི་རུང་བ་འདོད་པ་ནི་གསང་སྤྲུགས་ཀྱི་རྒྱུད་སྟེ་ནམས་ལས་
 རྣམ་གྲངས་དུ་མས་སྤང་ཅིང། །རྣམ་འབྱོར་ཆེན་པོའི་སྐུའས་སུ་རྩ་ལྷུང་བཅུ་གཅིག་པར་འགྱུར་བར་གསུངས་

བ་སོགས་རབ་ཏུ་མང་པོ་ཡོད་ཀྱང་སྐབས་འདིར་ནི་མ་སྒྲིམ་སོ། །ཡོད་མིན་མེད་མིན་གྱི་དོན། དོན་དམ་དུ་
 ཡོད་པ་མིན། ཀུན་རྫོབ་ཏུ་མེད་པ་མིན། ཞེས་པ་ལ་འཆད་པ་ནི་ཤིན་ཏུ་མི་འཐད་དེ། ཡོད་མིན་མེད་མིན་
 མཐའ་བཞིའི་སྒྲིམ་བྲལ་མཆན་ཉིད་པ་ནི། འབགས་པའི་མཉམ་བཞག་ཟག་པ་མེད་པའི་ཡེ་ཤེས་ཀྱི་གཟིགས་
 རོ་ཡིན་ལ། རྗེས་མ་ཐུན་པ་ནི་སོ་སོ་སྐྱེ་བོའི་གནས་སྐབས་སུ་མཐར་ཐུག་དཔྱད་པའི་རིགས་ཤེས་ཀྱི་སྒོ་རོར་
 རྟོགས་དགོས་ཤིང་། དེའི་ཆེ་ཆོས་ཅན་བྱམ་པ་ལྟ་བུ་ཀུན་རྫོབ་ཏུ་མེད་པ་མིན་ན་རིགས་ཤེས་དེའི་རོར་བྱམ་པ་
 ཀུན་རྫོབ་ཏུ་ཡོད་པར་འགྱུར་རྟེ། ཀུན་རྫོབ་ཏུ་མེད་པ་མིན་པའི་ཕྱིར། རྟགས་བྲུབ་གཉིས་ཆར་ཁས་སྦངས།
 འདོད་ན། ཐལ་འགྱུར་བ་རྣམས་ཀྱིས་སྐྱ་གྲུ་བདག་ལས་སྐྱེ་བ་མེད་པར་སྐྱབ་པ་ལ་རང་རྒྱུད་བྱ་མི་རིགས་པའི་
 ཤེས་བྱེད་དུ། དེའི་ཆེ་ཆོས་ཅན་སྐྱ་གྲུ་ཆད་མས་བྱབ་པ་མེད་པ་འདི་ཉིད་གཙོ་བོར་བཀོད་པ་ཆོག་གསལ་
 ལས་གསུངས་པ་དང་འགལ་མི་འགལ་ལེགས་པར་སོམས་ཤིག ཡང་ཡོད་མིན་མེད་མིན་གྱི་དོན་ཡོད་པ་
 ཡང་བདེན་པར་མ་བྱུག། མེད་པ་ཡང་བདེན་པར་མ་བྱུག་ཅེས་སོགས་ལ་འཆད་པ་ནི། སྒྲིམ་བྲལ་སྒོ་ཡུལ་དུ་
 མ་ཤར་བའི་གཏམ་སྟེ། སྦྱིར། འདུས་བྱས་རབ་ཏུ་མ་བྱུག་པས། །འདུས་མ་བྱས་ནི་ཅི་ལྟར་བྱུག། །ཅེས་དང་།
 དངོས་པོ་ཡོད་པ་མ་ཡིན་ན། །དངོས་མེད་གང་གིས་ཡིན་པར་འགྱུར། །ཞེས་པ་ལྟ་བུ། འདུས་བྱས་འདུས་མ་
 བྱས་དངོས་པོ་དངོས་མེད་གཉིས་ཀ་དགག་གཞིར་བྱས་ནས། དེའི་སྟངས་དུ་བདེན་པ་བཀག་པ་ཡང་ཡོད་མོད་
 ཀྱི་ཆོས་ཅན་གཟུང་འཇོག་གཉིས་སྟོང་གི་ཤེས་པ་ལྟ་བུའི་སྟངས་དུ་མཐའ་བཞིའི་སྒྲིམ་པ་བཀག་པར་ཡེ་ཤེས་
 སྟོང་པོ་ཀུན་ལས་བརྟམ་པ་ལས་གསུངས་པས། དེའི་ཆེ་ཡོད་པ་དང་མེད་པ་སོགས་བཞི་པོ་ཆོས་ཅན་དུ་
 བྱས་ནས། དེའི་སྟངས་དུ་བདེན་པ་བཀག་པ་ལ་འབྲེལ་ཅི་ཡོད་སོམས་ཤིག གལ་ཏེ་དེའི་དོན་གཟུང་འཇོག་
 གཉིས་སྟོང་གི་རྣམ་པར་ཤེས་པ་དོན་དམ་དུ་ཡོད་པ་མིན། ཀུན་རྫོབ་ཏུ་མེད་པ་མིན། ཞེས་སོགས་ལ་སྦྱར་བ་
 ཡིན་ནོ་སྟམ་ན། གཟུང་འཇོག་གཉིས་སྟོང་གི་རྣམ་ཤེས་ཆོས་ཅན། དོན་དམ་དུ་ཡོད་པ་དང་། ཀུན་རྫོབ་ཏུ་མེད་
 པ་གཉིས་ཀ་ཡིན་པར་ཐལ། དེ་གཉིས་ཀ་མིན་པ་མ་ཡིན་པའི་ཕྱིར། རྟགས་གསལ་འབྲུག་ལོན་གྱི་ཐོག་ཏུ་
 དངོས་འགལ་ཡིན་ལ། བྲུབ་པ་དགག་པ་གཉིས་ཀྱི་རྣམ་མ་གོ་བ་ལ་དངོས་འགལ་ཡིན་པས་གངས་རིའི་ཁྲོད་

གྱི་དགོ་སྤྱོད་ཐམས་ཅད་འདི་ལ་ལན་གང་འདེབས་བཀའ་གྲོས་མཛོད་ཅིག དབུ་མའི་ལྟ་བུ་ལ་དཔྱད་པའི་
 གནས་སྐབས་སུ། དགག་པ་གཉིས་ཀྱི་རྣམ་མ་གོ་བ་འདི་ལ་འཕགས་མཆོག་གླུ་སྐྱབ་ཀྱིས། གལ་ཏེ་ཡོད་པ་
 སུན་སྤྱང་བས། །ཅི་སྟེ་མེད་པ་བར་གྱུར་ན། །དེ་བྱིར་མེད་པ་སུན་སྤྱང་བས། །ཅི་བྱིར་ཡོད་པ་བར་མི་
 འགྱུར། །ཞེས་ཆེད་དུ་གཏད་པའི་དགག་པ་གསུངས་པ་འདི་ཡང་བློ་བར་གྱིས་ཤིག མཐར་ཐུག་དཔྱད་པའི་
 རིགས་ཤེས་ཀྱི་ངོར་ཡོད་མིན་མེད་མིན་གྱི་ལྟ་བུ་ཁས་སྤངས་པ་ལ། རྒྱ་ནག་རྒྱ་གར་གི་ལྟ་བུ་ཡིན་ནོ་ཞེས་
 བརྟག་དབྱང་མ་བྱས་པའི་ཆོག་རང་དགའ་བ་འདི་གཉིས་ཀྱི་ཁམས་སུ་འཕངས་པ་ནི་བསྟན་པའི་སྟོང་པོ་སྟོས་
 བྲལ་ཉམས་པའི་ཆེད་དུ་བདུད་རིགས་ཀྱིས་བྱིན་གྱིས་རྒྱབས་ནས་བཤེ་བར་བྱེད་པ་སྟེ། རྒྱ་ནག་རྒྱ་གར་གིས་
 རི་གནས་ལུགས་ཀྱི་དོན་ལ་བརྟག་དབྱང་མ་བྱས་པར་རྟོག་པ་རང་དགར་བཀག་ནས་ཅི་ཡང་ཡིད་ལ་མི་བྱེད་
 པ་ཅ་མ་ལ། ལྟ་བུ་མཐར་ཐུག་རྟོགས་པར་འདོད་པ་ཡིན་ཞིང་། དེ་ཉིད་མཁས་པ་ཀུ་མ་ལ་ཤྱི་ལས་ལུང་དང་
 རིགས་པས་སུན་སྤྱང་བ་ཡིན་ལ། འདི་ནི་དབུ་མའི་གཞུང་ལུགས་ལས་བཤད་པའི་རིགས་པ་རྣམས་ཀྱིས་
 དུལ་གྱི་གནས་ལུགས་གཏན་ལ་དབབ་པ་ན། མཐར་འཇིག་རྣམས་ཀྱི་ཞེན་ཡུལ་རེ་རེ་ནས་སུན་སྤྱང་སྟེ།
 མཐར་ཡོད་མེད་ལ་སོགས་སྟོས་པའི་མཐའ་གང་ཡང་མ་རྟོན་པ་ཅ་མ་ལ་དབུ་མའི་ལྟ་བུ་རྟོགས་ཞེས་པའི་ཐ་
 སྟོང་ཅ་མ་ཞིག་མཛོད་པ་ཡིན་པས། དེ་གཉིས་མཚུངས་པར་འདོད་པ་ནི། མཁས་པ་སྤྱངས་པར་རྫོམ་པ་
 རྣམས་ཀྱང་བརྟག་དབྱང་ཅུང་ཟད་ཀྱང་མ་བྱས་པའོ། །ཡང་ན་ཐབས་ལ་བསྟུ་བའི་བདུད་ཀྱིས་ཟེན་པར་ངེས་
 སོ། །དེས་ན་བདེན་པས་སྟོང་པ་ཅ་མ་དུ་བཟུང་ནས། ཡོད་མིན་མེད་མིན་གྱི་སྟོས་བྲལ་འགོག་པ་འདི་ནི། ལྷ་
 མ་དབུ་མ་པ་ལ་འཇམ་དབྱངས་ཀྱིས་བསྟན་པའི་བྱ་བ་མཐའ་ཡིན་གྱི། འཕགས་མཆོག་གླུ་སྐྱབ་ཡབ་སྐུ་ཀྱི་
 གཞུང་དང་འགལ་བ་ཁོ་ན་ཡིན་ནོ། །རྗེ་ལྷར་བསྟན་ན། དེ་ཉིད་ཀྱི་གསང་བའི་རྣམ་ཐར་ལས། ཁོ་བོའི་རྒྱུད་ལ་
 ཡོད་པའི་དབུ་མའི་ལྟ་བུ་འདི་ཐལ་རང་གང་གི་ལྟ་བུ་ཡིན་ཞེས་སྒྲ་མ་དབུ་མ་པའི་བརྒྱུད་ནས་འཇམ་དབྱངས་
 ལ་ཁུས་པས། འཇམ་དབྱངས་ཀྱི་ཞལ་ནས་དེ་ནི་ཐལ་རང་གང་གི་འང་ལྟ་བུ་མིན་ནོ་ཞེས་གསུངས། དེ་ལ་རྣམ་
 ཐར་རྩོམ་པ་པོ་ན་རེ། དེའི་ཆེ་རྗེ་འདི་ཉིད་ཀྱི་ཐུགས་རྒྱུད་ལ་ཞང་ཐང་སག་པ་ནས་བརྒྱུད་པའི་ཡོད་མིན་མེད་

མིན་གྱི་ལྟ་བུ་དེ་ཡོད་པས་དེ་སྐད་དུ་གསུངས་པ་ཡིན་པར་འདུག་ཅེས་གྲིས་སྤང་ངོ་། །ཐར་བ་དོན་གཉིས་རྟོག་
 དཔྱད་དང་ལྡན་པ་རྣམས་ཀྱིས་འདི་ལ་བག་ཐོན་མཛོད་ཅིག་གལ་ཏེ་སྟོང་ཉིད་དུ་མངོན་པར་ཞེན་པ་ཡང་
 འགོག་དགོས་ན། བདེན་པ་བཀག་ནས་སྟོང་ཉིད་རིགས་པས་སྐྱབ་པ་དོན་མེད་པར་འགྱུར་ཞིང་། སྟོང་ཉིད་
 རྟོགས་པའི་སྟོང་ཡུལ་གྱི་གནས་ཚུལ་ལ་ཞུགས་པ་མ་ཡིན་པར་འགྱུར་རོ་ཞེ་ན། སྟོན་མེད་དེ། ཐོག་མར་
 བདེན་པ་མ་བཀག་ན། བདེན་སྟོང་དུ་ཞེན་པ་དགག་དུ་མེད་པས་སྟོང་ཉིད་རིགས་པས་བསྐྱབ་དགོས་ལ།
 བདེན་པས་སྟོང་པ་ཅམ་རྟོགས་པའི་སྟོན་ཅི། བདེན་འཛིན་ཉིད་ལ་སྟོས་ནས་ཡུལ་གྱི་གནས་ལུགས་རྟོགས་པར་
 འཛིག་པའི་ཕྱིར་དོ། །དབུ་མ་རང་རྒྱད་པས་རང་གི་མཆོན་ཉིད་ཀྱིས་བྱབ་པའི་ཆོས་ཁས་སྤངས་པ་ལ། སྐྱབ་
 བྱེད་དུ་བཀོད་པ་རྣམས་ནི་སྐྱབ་བྱེད་ལྟར་སྤང་བར་ཡིན་ཚུལ་དང་། རང་རྒྱད་པའི་གཞུང་ཁུངས་སྐྱབ་རྣམས་
 ལས། ཀུན་རྫོབ་གཅིག་ཤུར་མ་བཅགས་ཉམས་དགའ་བ་ཉིད་དུ་གསུངས་ཀྱི། རང་གི་མཆོན་ཉིད་ཀྱིས་བྱབ་
 བར་གསུངས་པ་མེད་པ་སོགས་ཀྱི་རྣམ་གཞག་རྒྱས་པར་ནི། གཞན་དུ་འཆད་པར་འདོད་པས་འདིར་མ་སྟོས་
 སོ། །དེ་ཉིད་ཀུན་རྫོབ་ཀྱི་རྣམ་གཞག་ལ་བཛོད་པར་བྱ་སྟེ། དེ་ལ་ཀུན་རྫོབ་ཐམས་ཅད་འདི་ནི་ལྟས་བྱིན་
 རོ། །འདི་ནི་ལྟས་སྦྱིན་གྱིས་མིག་གོ་ཞེས་སོགས་མིང་གི་ཐ་སྙད་བཏགས་པ་ཐམས་ཅད། མིང་གི་ཐ་སྙད་དེའི་
 དབང་གིས་ཡོད་པར་བཞག་པ་མ་གཏོགས་པ་འཛིག་བྱེད་གཞན་མེད་པར་འདོད་པ་ནི། ཀུན་རྫོབ་ཐ་སྙད་ཀྱི་
 དབང་གིས་བཞག་པའི་དོན་གཏན་མིན་ཏེ། ཆོས་ཡང་དག་པར་སྤྱད་པའི་མདོ་ལས། རིགས་ཀྱི་བྱ་འཛིག་རྟོག་
 གནས་པ་ན་སྦྱེ་བ་དང་། འགག་པ་ལ་མངོན་པར་ཞེན་པ་ཡིན་པས། དེ་ལ་དེ་བཞིན་གཤེགས་པ་ཐུགས་རྗེ་
 ཆེན་པོ་ཅན་གྱིས་འཛིག་རྟོག་སྐྱབ་པའི་གནས་ཡོངས་སུ་སྟོང་བའི་ཕྱིར། ཐ་སྙད་ཀྱི་དབང་གིས་སྦྱེའོ། །དགག་
 གོ་ཞེས་གསུངས་ཀྱི། རིགས་ཀྱི་བྱ་འདི་ལས་ཆོས་འགའ་ཡང་སྦྱེ་བ་ནི་མེད་དོ། །ཞེས་གསུངས་ཤིང་། བདེན་
 གཉིས་རང་འགྲེལ་དུ་མདོ་བྲངས་པ་ལས་ཀྱང་། དེ་ལ་ཀུན་རྫོབ་ཀྱི་བདེན་པ་གང་ཞེ་ན། ཅི་སྟེད་འཛིག་རྟོག་གྱི་
 ཐ་སྙད་བཏགས་པ་དང་། ཡི་གེ་དང་། སྐད་དང་། བརྟར་བཏགས་པ་དག་གོ་ཞེས་དང་། སྟོང་ཉིད་བདུན་ཅུ་པ་
 ལས། གནས་པའམ་སྦྱེ་འཛིག་ཡོད་མེད་དང་། །དམན་པའམ་མཉམ་དང་བྱེད་པར་ཅན། །སངས་རྒྱས་འཛིག་

ཏེན་སྒྲིབ་དབང་གིས། །གསུངས་ཀྱི་ཡང་དག་དབང་གིས་མིན། །ཞེས་ཀྱུན་རྫོབ་ཐ་སྒྲིབ་ཀྱི་དབང་གིས་བཞག་
 བར་གསུངས་པའི་དོན་ལ་བདེན་གཉིས་རང་འགྲེལ་ལས། འདིག་ཏེན་གྱི་ཐ་སྒྲིབ་གདགས་པ་ནི། འདིག་ཏེན་
 གྱི་འབྲུག་པ་སྟེ། ཞེས་པ་དང་ཞེས་བྱའི་མཆན་ཉིད་ཡིན་གྱི། རྫོང་པར་བྱེད་པའི་མཆན་ཉིད་ནི་མིན་ཏེ། དེ་ནི་
 འོག་ནས་བརྫོང་པའི་ཕྱིར་རོ་ཞེས་འདིག་ཏེན་པའི་སྟོ་ལ་སྤང་བའི་དབང་གིས་བཞག་པ་དང་། དེ་ལ་བརྟེན་
 ནས་མིང་གི་ཐ་སྒྲིབ་ཀྱིས་བཞག་པ་སོགས་ཐམས་ཅད་ཀྱང་ཐ་སྒྲིབ་ཀྱི་དབང་གིས་བཞག་པའི་དོན་དུ་
 གསུངས་ཀྱི། མིང་གི་ཐ་སྒྲིབ་ཁོ་ན་ལ་འདོད་པ་བཀག་པའི་ཕྱིར། གལ་ཏེ་དེ་ནི་རང་རྒྱུད་པའི་ལུགས་ཡིན་ནོ་
 སྟུང་ན། དཔལ་ལྷན་རྒྱ་བ་ཡང་འདི་ཁོ་ན་བཞིན་དུ་བཞེད་དེ། འབྲུག་པ་ལས། དེ་སྟོ་ལ་སྟོས་གཉིས་ཆར་
 བདེན་པ་སྟེ། །དོན་གསལ་མཐོང་ལ་གཉིས་ཀའང་རྒྱན་པ་ཡིན། །ཞེས་དང་། འདི་ན་ཅི་ལྟར་སད་བཞིན་རི་
 སྲིད་དུ། །མ་སད་དེ་སྲིད་དེ་ལ་གསུམ་པོ་ཡོད། །ཅེས་དང་། རབ་རིབ་མཐུ་ཡིས་སྤྲེལ་ལ་སོགས་
 པའི། །ཞེས་པའི་འགྲེལ་པར། དེ་བཞིན་དུ་མ་རིག་པའི་རབ་རིབ་ཀྱིས་གཞོད་པ་བྱས་པའི་དེ་ཁོ་ན་ཉིད་མ་
 མཐོང་བ་དག་གིས་ཕྱང་པོ་དང་། །ཁམས་དང་། སྤྱེ་མཆེད་ལ་སོགས་པའི་རང་གི་ངོ་བོ་དམིགས་པ་གང་ཡིན་
 པ་དེ་ནི། དེ་དག་གི་ངོ་བོ་ཀྱུན་རྫོབ་པའོ། །ཞེས་འདིག་ཏེན་པའི་སྟོ་ལ་སྤང་བའི་དབང་གིས་ཡུལ་དེ་དང་། དེར་
 བཞག་པ་ཐམས་ཅད་ཀྱུན་རྫོབ་ཐ་སྒྲིབ་ཀྱི་དབང་གིས་བཞག་པའི་དོན་དུ་གསུངས་པའི་ཕྱིར་རོ། །ཐ་སྒྲིབ་
 བཏགས་པའི་དོན་བཅའ་བའི་ཆེན་མི་རྟེན་ཅེས་པའི་སྤྱི་ཙམ་སྤྱིས་ཀྱང་དོན་ལ་བཅའ་ནས། རྟེན་པར་བྱས་
 འབྲུག་སྟེ། ལས་ཀྱི་འབྲས་བུ་བསྐྱེད་པའི་ཚུ་ལ་ལ་རིགས་པས་བཏགས་ཤིང་དབྱེད་པའི་ཆེན་ལས་འབྲས་ཀྱི་
 ཏེན་དུ་གྱུར་པའི་ཞིག་པ་དངོས་པོ་བ་ཁས་སྤངས་པའི་ཕྱིར། འདི་ཐུན་མོང་མིན་པའི་གྲུབ་མཐའ་བྱེད་པ་
 རྣམས་ལ་འདི་འདྲི་སྟེ། ལས་ཀྱིས་ཞིག་པ་དངོས་པོ་བ་བསྐྱེད་ནས་ཞིག་པ་དངོས་པོ་བས་འབྲས་བུ་བསྐྱེད་པ་
 དེ་རིགས་ངོར་ཁས་ལེན་པ་ཡིན་ནམ། ཐ་སྒྲིབ་དུ་ཁས་ལེན་པ་ཡིན། དང་པོ་ལྟར་ན་དོན་གོ་བས་ཁོ་བོ་ནི་ཅི་
 ཡང་མི་སྤྲོད། །ཕྱི་མ་ལྟར་ན་ཐ་སྒྲིབ་དུ་ལས་དང་འབྲས་བུ་གཞན་ཡིན་པར་ཐལ། ཐ་སྒྲིབ་དུ་དེ་གཉིས་ཀྱི་བར་
 དུ་ཞིག་པ་དངོས་པོ་བས་ཆོད་པའི་ཕྱིར། དཔེར་ན་རྩལ་བར་དུ་ཆོད་པའི་རི་པན་ཚུན་བཞིན་ནོ། །འདོད་ན། ཐ་

ལྷ་དུ་སྒྲུབ་གྱི་ཤིང་གི་ས་བོན་དང་། ཕྱིས་གྱི་ཤིང་སྒྲོང་གཉིས་གཞན་ཡིན་པར་ཐལ་ལོ། །དེ་ཡང་འདོད་ན།
 གང་ཕྱིར་འདི་གཉིས་ས་བོན་ཅམ་བཏབ་ནས། །ཞེས་པའི་རྩ་འགྲེལ་གྱི་སྐབས་སུ། ཐ་སྙད་དུ་གཞན་སྦྱེ་མེད་
 པའི་ཤེས་བྱེད་དུ། ཐ་སྙད་དུ་སྒྲུབ་གྱི་ཤིང་གི་ས་བོན་དང་། ཕྱིས་གྱི་ཤིང་སྒྲོང་གཞན་མ་ཡིན་པའི་ཕྱིར། ཞེས་
 བཀོད་པ་འདི་བྲན་པར་གྱིས་ཤིག། རང་སྤེ་དངོས་སྤྱོད་བ་དག་གིས་ལས་འབྲས་ཀྱི་ཉིན་དུ་ཚུད་མི་བ་བ་དང་།
 ཐོབ་པ་དང་། ཀུན་གཞིའི་རྣམ་ཤེས་ཁས་ལེན་པ་དང་། བྱེད་ཞིག་པ་དངོས་པོ་བ་ཁས་ལེན་པ་རྣམས་དབྱ་མ་
 ཐལ་འགྱུར་བའི་དོས་ནས་འབྲུལ་པ་ཡིན་པ་མཉམ་པོ་ལ། སྤེ་མ་གསུམ་ནི་སངས་རྒྱས་པའི་གྲུབ་མཐའ་སྤྱོད་བ་
 དེ་དེའི་ལུགས་ཡིན་ལ། ཞིག་པ་དངོས་པོ་བ་ནི་ཆོས་འདི་པ་ལས་ཕྱི་རོལ་དུ་གྱུར་བ་ལྷན་སྦྲེགས་བྱེ་བྲག་པའི་
 གྲུབ་མཐའ་ཡིན་གྱི། ཉང་པའི་གྲུབ་མཐའ་ལ་མེད་པས་ཤིན་ཏུ་མི་འཐད་པའི་གནས་སོ། །དཔལ་ལྷན་རྒྱ་བས།
 ཀུན་གཞི་ལས་འབྲས་ཀྱི་ཉིན་ཡིན་པ་འགོག་པའི་རིགས་པ་དེ་ཞིག་པ་དངོས་པོ་ལ་ཡང་མཚུངས་ཏེ། གང་
 ཕྱིར་རང་བཞིན་གྱིས་དེ་མི་འགག་པ། །དེ་ཕྱིར་ཞིག་དངོས་མེད་ཀྱང་འདིར་རུས་ཕྱིར། །ཞེས་འདོན་པ་བསྒྱུར་
 བས་ཆོག་པའི་ཕྱིར། གཞན་དུ་ན་ཀུན་གཞིའི་རྣམ་པར་ཤེས་པས་མི་རིགས་པ་ཅི་ཞིག་བྱས་ནས་ཆད་པ་
 བཅད། དེས་ན་ཀུན་གཞི་སོགས་ལས་འབྲས་ཀྱི་ཉིན་དུ་མེད་ཀྱང་ལས་འགག་ནས་ཡུན་རིང་པོ་ལོན་ཀྱང་།
 འབྲས་བྱ་འབྲུང་བ་མི་འགལ་བའི་ཤེས་བྱེད་དུ། ལས་རང་བཞིན་གྱིས་མི་འགག་པའི་ཕྱིར། ཞེས་བཀོད་ཅིང་།
 རྩ་ཤེར་ལས་ཀྱང་དེ་ལྟར་གསུངས་པས་ཐ་སྙད་དུ་གཞན་སྦྱེ་མེད་པའི་ཚུལ་གོ་ན། མི་གོ་བའི་དོན་མེད་ཀྱང་
 རང་གི་རྟོག་པ་ལ་གང་ཤར་ཆད་མར་བྱེད་པ་དག་གིས་འདི་མ་གོ་བར་སྤང་དོ། །ཞིབ་པར་གཞན་དུ་འཆད་
 ཅིང་ངག་ལས་ཤེས་སོ། །ཡང་ཆུ་ཐོར་པ་གང་གི་གོ་ས་ན། རིགས་དུག་གི་མིག་ཤེས་དུག་གིས་བལྟས་པའི་
 ཆོ། མིག་ཤེས་དུག་པོ་མ་འབྲུལ་པར་མཚུངས་པས་དེའི་ཡུལ་དུག་པོ་ཡོད་མཚུངས་སུ་འདོད་པ་ནི། དབྱ་མ་
 ཐལ་འགྱུར་བའི་ལུགས་ལས་འདས་ཤིང་། དངོས་སྤྱོད་པས་ཀྱི་རིགས་པ་དང་ཡང་འགལ་ཏེ། ཐལ་འགྱུར་བའི་
 ལུགས་ལ་མིའི་མིག་ཤེས་ལ་ལྟོས་ཏེ། མིག་ཤེས་དེ་ཉིད་མ་འབྲུལ་པས། དེའི་ཡུལ་ཆུ་ཡོད་པ་ཡིན་གྱི། མིག་
 ཤེས་གཞན་ལྷ་འབྲུལ་པས། དེའི་ཡུལ་ལྷ་པོ་ཡང་འདི་གཉིས་ཉིད་ལ་ལྟོས་ནས་ལོག་པའི་ཀུན་རྫོབ་ཀུན་ཏུ་

འདོད་པ་ཡིན་ལ། ཡི་དྲགས་ཀྱི་མིག་ཤེས་ལ་སྟོས་ནས་མིག་ཤེས་དེ་ཉིད་མ་འབྱུང་བས་དེའི་ཡུལ་ནྟག་ཁྲག་
 ཡང་འཇིག་རྟེན་ཉིད་ལ་སྟོས་ནས་བདེན་པ་ཡིན་ཅིང་། མིག་ཤེས་གཞན་ལྟ་འབྱུང་བ་ཡིན་པ་སོགས་ཐམས་
 ཅད་ལ་སྦྱར་བར་བྱ་བ་ཡིན་ནོ། །གལ་ཏེ་མིའི་མིག་ཤེས་དང་ཡི་དྲགས་ཀྱི་མིག་ཤེས་སོགས་ལ་སྟོས་ནས་མ་
 བཞག་པར། སྦྱིར་མིའི་མིག་ཤེས་འབྱུང་ལམ་མ་འབྱུང་ཞེ་ན། འདིར་ཀུན་རྫོབ་ཐམས་ཅད་སྟོ་ལ་དེ་ལྟར་སྦྱང་
 བའི་དབང་གིས་བཞག་པར་ཁས་སྒྲུངས་པ་ཡིན་གྱི། ཡུལ་ཅན་གྱི་སྟོ་ལ་མ་སྟོས་པའི་དོན་བཞག་མི་ཤེས་པ་
 རེ། ཀུན་རྫོབ་ཐ་སྙད་ཀྱི་དབང་གིས་བཞག་པའི་དོན་ཡིན་པར་གོང་དུ་བཤད་མ་ཟེན་ནམ། འོན་ཀྱང་དེང་སང་
 གི་བྱིས་པ་ནམས་ཀྱིས་འདི་མ་གོ་བས་བྱུབ་མཐའི་གནད་འཆུག་པར་སྦྱང་དོ། །དོན་འདི་ཉིད། རབ་རིབ་དང་
 ལྡན་དབང་པོ་ཅན་མཚུངས་པ། །ཚུ་འབབ་ཀྱང་ལ་ཡི་དྲགས་ནྟག་སྟོ་ཡང་། །ཞེས་པ་རྩ་འགྲེལ་གཉིས་ཀྱི་དོན་
 ལ་དབྱུང་ན་མི་རྟོགས་པའི་དོན་མེད་དོ། །དངོས་སྟོབས་ཀྱི་རིགས་པ་དང་རི་ལྟར་འགལ་ན། ལྷ་ཀྱང་སྤྱོད་པའི་
 གཟུགས་གཅིག་ལ་མཛེས་མི་མཛེས་ཀྱི་རྫས་གཉིས་ཡོད་པར་ཐལ། དེ་ལ་ལྟ་བའི་འོད་སྤྱང་གི་མིག་ཤེས་
 དང་། རྫོགས་བྱེད་ཀྱི་མིག་ཤེས་གཉིས་མ་འབྱུང་པར་མཚུངས་པའི་བྱིར། ཚུ་ཕོར་གང་ལ་རིགས་ཏུག་གི་
 མིག་ཤེས་ཏུག་གིས་ལྟས་ནས་ཚུ་ཕོར་གང་མི་ཁོ་ནས་བརྟུང་བའི་ཆེན་མི་དེས་བདུད་རྩི་དང་ནྟག་ཁྲག་
 སོགས་ཀྱི་རྫས་ཏུག་ཅར་བརྟུང་བར་འགྱུར་ཏེ། ཚུ་ཕོར་གང་གི་གོ་ས་ན་རྫས་ཏུག་ཅིག་ཅར་ཡོད་པའི་བྱིར།
 དེས་ན་ཐོག་བཅས་ཀྱི་དངོས་རྫས་སོ་སོ་བ་ཏུག་གོ་ས་གཅིག་ཏུ་གནས་པ་འདི་ནི་དབང་གིས་ཏུག་པ་དག་མ་
 གཏོགས་གཞན་སུ་ཞིག་གིས་སྦྱ་བར་བྱས། རྫས་འབྲང་དག་སྟོན་དེ་སྟོང་བར་འདོད་ནས། ཚུ་ཕོར་གང་གི་གོ་
 ས་ན་བདུད་རྩི་ཕོར་གང་། ནྟག་ཁྲག་ཕོར་གང་སོགས་ཡོད་པར་མི་འདོད་གྱི། ཕོར་བ་གང་པོ་དེ་ཉིད་ལ་རིགས་
 ཏུག་གི་མིག་ཤེས་ཏུག་གིས་བལྟས་པའི་ཆེ། ཚུའི་རྫས་ཏུག་ཆ་དང་། བདུད་རྩིའི་རྫས་ཏུག་ཆ་སོགས་ཡོད་
 པར་སྦྱོའོ། །འདི་ནི་ཀྱི་ན་སྟེ། དེའི་ཆེ་ཚུ་ཕོར་གང་དེ་མི་ཡི་བརྟུང་བ་ན་རྫས་ཏུག་ཆར་བརྟུང་བར་ཐལ་བའི་
 སྟོན་སོ་ན་གནས་ཤིང་། ཚུ་ཕོར་གང་འབྲུང་རྒྱ་མེད་པའི་ཉེས་པ་ལྟག་པོ་གནས་ཏེ། ཚུའི་རྫས་ཏུག་ཆ་ལས་
 མེད་པའི་བྱིར་དོ། །དེས་ན་མིའི་མིག་ཤེས་ཀྱིས་བལྟས་པའི་ཆེ་འགྲོ་བ་གཞན་ཀྱི་མིག་ཤེས་ཀྱིས་བལྟས་པ་

དང་མ་བལྟས་པ་གང་ཡིན་ཅུང་། མིག་ཤེས་དེའི་ངོར་ཐ་སྙད་དུ་ཆུ་ལས་གཞན་མ་དམིགས་ཤིང་དོན་དམ་པར་
 བྱི་ཆུ་ཉིད་ཀྱང་མ་དམིགས་པ་ལ། ཁྱོད་རྗེས་དུག་ཅར་ཆང་བར་བྱེད་པ་ནི་དངོས་འཛིན་ལྷག་པོ་བསྟན་
 པའོ། །དེས་ན་ཀུན་རྫོབ་མ་དབྱུད་པའི་སློང་ངོར་འཛིན་དགོས་ཞེས་པའི་ཁྱད་གོག་མང་ཡང་དོན་ལ་རིགས་
 པས་དབྱུད་ནས་འཛིན་པར་སྒྲུང་བས། དབྱ་མ་ཐལ་འགྱུར་པའི་ལུགས་ཀྱི་ཀུན་རྫོབ་ཀྱི་རྣམ་གཞག་ལས་
 ཉམས་པ་ཡིན་ནོ། །འཕྲོས་དོན་ལ་ཡང་རིམ་པ་བཞིན་དབྱུད་པར་བྱ་སྟེ། དབྱ་མ་པ་གཞན་གྱིས་ཤེས་སློབ་དུ་
 ཁས་སྒྲུངས་པའི་ཆོས་ཀྱི་བདེན་འཛིན་ཉོན་སློབ་ཡིན་པ་འཕགས་པ་ལྷ་སྒྱུབ་ཀྱི་དགོངས་པ་གཏན་མིན་ཏེ། ཅ
 བ་ཤེས་རབ་ལས། ལས་དང་ཉོན་མོངས་ཟད་པས་ཐར། །ལས་དང་ཉོན་མོངས་རྣམ་རྟོག་ལས། །ཞེས་པའི་
 རྣམ་རྟོག་ནི་ཆོས་ཀྱི་བདེན་འཛིན་ཡིན་ལ། དེ་ཉོན་སློབ་ཡིན་ན། ལྷན་པས་འདིའི་ཉོན་མོངས་སུ་ཐལ་བའི་སློན་
 ཡོད་པའི་ཕྱིར་རོ། །ཡང་ཆོས་ལ་བདེན་པ་འཛིན་པའི་བདེན་འཛིན་ནི། ཡན་ལག་བརྒྱ་གཉིས་ཀྱི་ནང་ཆོན་དུ་
 གྱུར་པའི་མ་རིག་པ་ཡིན་པས། སྟོང་ཉིད་བདུན་ཅུ་པ་ལས། རྒྱ་རྒྱུན་ལས་སྒྲིམ་དངོས་རྣམས་ལ། །ཡང་དག་
 པར་ནི་རྟོག་པ་གང་། །དེ་ནི་སྟོན་པས་མ་རིག་གསུངས། །དེ་ལས་ཡན་ལག་བརྒྱ་གཉིས་འབྱུང་། །ཞེས་པའི་
 གཞུང་གིས་བསྟན་པར་འདོད་པ་ནི་སློང་གིས་ཤིན་ཏུ་བཅིང་བའི་རྣམ་ཐར་སྟེ། གཞུང་དེས་ཆོས་ལ་བདེན་པར་
 འཛིན་པའི་བདེན་འཛིན་ཡན་ལག་བརྒྱ་གཉིས་ཀྱི་རྒྱུར་བསྟན་ཀྱི་ཡན་ལག་བརྒྱ་གཉིས་ཀྱི་ནང་ཆོན་དུ་མ་
 བསྟན་པའི་ཕྱིར་རོ། །གལ་ཏེ་གཞུང་དེས་དེ་ལྟ་བུའི་བདེན་འཛིན་དེ་མ་རིག་པ་ཡིན་པར་བསྟན་པ་ཡིན་ནོ་
 ལྷམ་ན། སློན་མེད་དེ། མ་རིག་པ་ལ་ཤེས་སློབ་དུ་གྱུར་པའི་མ་རིག་པ་དང་། ཉོན་སློབ་དུ་གྱུར་པའི་མ་རིག་པ་
 གཉིས་ཡོད་པ་ལས། དང་པོ་ནི། ཡན་ལག་བརྒྱ་གཉིས་ཀྱི་རྒྱུ་དང་། ཕྱི་མ་ཡན་ལག་བརྒྱ་གཉིས་ཀྱི་ནང་ཆོན་
 དུ་གཞུང་དེ་ཉིད་གྱིས་བསྟན་པའི་ཕྱིར་རོ། །དེས་ན་ཆོས་ལ་བདེན་པར་འཛིན་པའི་བདེན་འཛིན་ཤེས་སློབ་
 ཡིན་ཡང་། བཞི་བརྒྱ་པ་ལས། སྲིད་པའི་ས་བོན་དུ་བཤད་པ་ནི། ཡན་ལག་བརྒྱ་གཉིས་ཀྱིས་བསྐྱུས་པའི་མ་
 རིག་པའི་རྒྱ་བྱེད་པ་ལ་དགོངས་པ་ཡིན་གྱི། ཉོན་སློབ་ཡིན་པའི་དོན་ནི་མིན་ནོ། །ཆོས་ཀྱི་བདེན་འཛིན་ཤེས་
 སློབ་ཡིན་པ་ལ། མགོན་པོ་བྱམས་པ་དང་ལྷ་སྒྱུབ་གཉིས་དགོངས་པ་གཅིག་དུ་སྒྲུང་སྟེ། གཉིས་ཆར་གྱིས་

། ཡན་ལག་བཅུ་གཉིས་ཀྱིས་བསྐྱས་པའི་འབྲས་བུའི་རྟེན་འབྲེལ་བདུན་པོ། རྒྱུའི་རྟེན་འབྲེལ་ལྔ་ལས་
 འབྱུང་ཞིང་། རྒྱུའི་རྟེན་འབྲེལ་ནི་ཆོས་ཀྱི་བདེན་འཛིན་དུ་གྱུར་པའི་རྣམ་རྟོག་ལས་འབྱུང་བར་གསུངས་པའི་
 ཕྱིར་རོ། ། ཇི་ལྟར་ན། ཅུ་ཤེར་ལས། ལས་དང་ཉོན་མོངས་རྣམ་རྟོག་ལས། ། ཞེས་པའི་རྣམ་རྟོག་དང་། རིན་ཆེན་
 སྤང་བ་ལས། ཇི་སྤྲོད་ཕྱང་པོར་འཛིན་ཡོད་པ། ། དེ་སྤྲོད་དེ་ལ་ངར་འཛིན་ཡོད། ། ཅེས་པའི་ཕྱང་པོར་འཛིན་པ་
 དང་། སྟོང་ཉིད་བདུན་ཅུ་པ་ལས། སྒར་བྲངས་པའི་ཆོག་རྒྱུ་དང་པོ་གསུམ་གྱིས་བསྐྱན་པའི་མ་རིག་པ་དང་།
 བཞེ་བརྒྱ་པ་ལས། སྤྲོད་པའི་ས་བོན་རྣམ་ཤེས་ཏེ། ། ཞེས་པའི་རྣམ་ཤེས་དང་། མངོན་རྟོགས་རྒྱན་ལས་བཤད་
 པའི་ཆོས་ཀྱི་དབང་དུ་བྱས་པའི་རྣམས་འཛིན་རྟོག་པ་དང་། བདེན་འཛིན་ཀྱི་དབང་དུ་བྱས་པའི་གཟུང་རྟོག་
 རྣམས་དང་། རྒྱུད་ལྔ་པ་ལས། དེ་ནི་ཕྱང་པོ་ཁམས་དབང་རྣམས། ། ལས་དང་ཉོན་མོངས་དག་ལ་
 གནས། ། ལས་དང་ཉོན་མོངས་ཚུལ་བཞིན་མིན། ། ཡིད་ལ་བྱེད་ལ་ཉག་ཏུ་གནས། ། ཞེས་པའི་ཚུལ་མིན་ཡིད་
 བྱེད་རྣམས་དོན་གཅིག་ཏུ་སྤང་ལ། དེའི་ངོས་འཛིན་རྒྱུད་ལྔ་པར། འཁོར་གསུམ་རྣམ་པར་རྟོག་པ་གང་། ། དེ་ནི་
 ཤེས་བྱའི་སྒྲིབ་པར་འདོད། ། ཅེས་ཤེས་སྒྲིབ་ཏུ་བཤད་པའི་ཕྱིར་རོ། ། དེ་ལྟ་བུའི་ཤེས་སྒྲིབ་དེ་ཇི་སྤྲོད་དབུ་མའི་
 ལྟ་བ་རྒྱུད་ལ་མ་སྒྲིས་ཀྱི་བར་དུ་དངོས་པོ་ལ་བདེན་པར་འཛིན་པའི་བདེན་འཛིན་ཁོ་ན་ཡིན་ལ། དབུ་མའི་ལྟ་
 བ་རྒྱུད་ལ་སྒྲིས་ནས། མཐོང་ལམ་མ་ཐོབ་ཀྱི་བར་དུ་ཡུལ་གྱི་ཕྱོགས་སུ་ཞེན་པ་ཡིན་ན། གཟུང་རྟོག་དང་།
 ཡུལ་ཅན་གྱི་ཕྱོགས་སུ་ཞེན་ན་མོས་པ་ཡིད་བྱེད་ཀྱི་བཏགས་འཛིན་རྟོག་པ་ཡིན་ལ། ཆོས་རང་བཞིན་མེད་
 པར་རྟོགས་པའི་མཐོང་ལམ་སྒྲིས་ཕྱིན་ཆད་བདེན་འཛིན་མེད་པའི་གཟུང་རྟོག་དང་། དེ་ཁོ་ན་ཉིད་ཡིད་བྱེད་
 ཀྱི་བཏགས་འཛིན་རྟོག་པ་ཡིན་ནོ། ། དེས་ན་ཤེས་སྒྲིབ་ལ་བདེན་འཛིན་ཡོད་པ་དང་། མེད་པ་གཉིས་ལས། སྒ་
 མ་ཡན་ལག་བཅུ་གཉིས་ཀྱིས་བསྐྱས་པའི་མ་རིག་པའི་རྒྱ་ཡིན་པས་ཉོན་མོངས་ཀྱི་མིང་གིས་བཏགས་པ་
 ཡོད་ལ། སྤྱི་མ་ལ་ཡང་ཡུལ་ལ་མངོན་པར་ཞེན་པའི་ཆ་ནས་ཉོན་མོངས་ཀྱི་མིང་གིས་བཏགས་པ་ཡང་ཡོད་
 དེ། བྱང་ཆུབ་སེམས་དཔའ་རྣམས་ཀྱི་ཉོན་མོངས་ནི་རྣམ་པར་རྟོག་པའོ། ། ཞེས་པ་ལྟར་རོ། ། ལྷ་སྒྲུབ་ཀྱི་གཞུང་
 ལས། ཆོས་ཀྱི་བདེན་འཛིན་ཉོན་མོངས་སུ་བཤད་པ་མི་སྤང་ཞིང་། དཔལ་ལྷན་ལྔ་བས། ཆོས་ལ་བདེན་པར་

འཇིན་པའི་བདེན་འཇིན་ཉོན་མོངས་ཅན་གྱི་མི་ཤེས་པར་བཤད་པ་ནི། སྤར་ལྟར་བཏགས་པ་བ་ལ་དགོངས་
 པ་ཡིན་གྱི། གཞན་དུ་སྐྱུ་སྐྱབ་གྱི་དགོངས་པར་འགྲོ་བ་དཀའོ། །ཆོས་ཀྱི་བདག་འཇིན་ཡིན་ན། བདེན་འཇིན་
 ཡིན་པས་མ་ཁྲབ་པ་ཡང་སྤྲ་མ་ལ་དཔག་སྟེ་ཤེས་ཀྱས་ཤིང་། འོག་ཏུ་འཆད་པར་ཡང་འགྱུར་རོ། །དེས་ན་
 བདེན་འཇིན་ཡིན་ན། ཉོན་སྐྱབ་ཡིན་པས་ཁྲབ་པ་ནི་སྐྱུ་སྐྱབ་དང་བྱམས་པ་གཉིས་ཆར་གྱི་དགོངས་པ་མིན་
 རོ། །བདག་གཉིས་ཀྱི་ངོས་འཇིན་ལ། སློབ་དཔོན་ལེགས་ལྷན་འབྲེད་གྱིས། ཡིད་ཀྱི་རྣམ་པར་ཤེས་པ་བདག་
 གི་གདགས་གཞིར་འདོད་པ་ཡིན་གྱི། བདག་དང་གང་ཟག་ཏུ་འདོད་པ་ནི་མིན་ཏེ། རྣམ་པར་ཤེས་པ་དེ་ཆོས་
 དང་གང་ཟག་གཉིས་སུ་བྱེ་བའི་ཆེ་ཆོས་སུ་བཞེད་པའི་བྱིར་རོ། །རྟོག་གི་འབར་བ་ལས། འདི་ལྟར་ཁོ་བོ་ཅག་
 གྱུར་ཐ་སྙད་དུ་རྣམ་པར་ཤེས་པ་ལ་བདག་གི་སྐྱུ་དངོས་སུ་འདོགས་ཏེ། འདི་ལྟར་རྣམ་པར་ཤེས་པ་ནི་ཡང་སྤིང་
 པ་ལེན་པའི་བྱིར་བདག་ཡིན་ནོ་ཞེས་ལུས་དང་། དབང་པོའི་ཆོགས་དག་ལ་ཉེ་བར་འདོགས་པའི་བྱིར་ཏེ།
 ཞེས་གསུངས་སོ། །དར་འཇིན་ལྷན་སྐྱེས་ཀྱིས་ངའོ་སྙམ་དུ་བཟུང་བའི་དམིགས་ཡུལ་གྱི་ང་ཅམ་ཐ་སྙད་དུ་
 ཡོད་པ་དབྱུ་མ་ཐལ་འགྱུར་བའི་ལུགས་ཡིན་གྱུར་། དེ་ཉིད་སྤང་པོ་དང་གཅིག་དང་ཐ་དད་གང་དུ་གྲུབ་བཅའ་
 བའི་ཆེ་གཅིག་དང་གཞན་གཉིས་གང་དུ་ཡང་མ་རྟེན་གྱུར་ང་ཅམ་ཐ་སྙད་དུ་ཡོད་པར་འདོད་པ་ནི་ཤིན་ཏུ་མི་
 འཐད་དེ། དེ་ལྟར་བཅའ་བའི་ཆེ་ང་ཅམ་ཉིད་གྱུར་མེད་པར་བྱ་དགོས་པའི་བྱིར་རོ། །ཁ་ཅིག་དབྱུ་མ་ཐལ་
 འགྱུར་བའི་ལུགས་ལ་ང་ཅམ་ཐ་སྙད་དུ་ཡོད་པ་འགོག་པ་ལ་བཙོན་པ་ནི། གཞན་གྱིས་ཁས་སྦངས་པའི་རྒྱ་
 མཚན་གྱིས་འགོག་པའམ། ཡང་ན་རང་ཉིད་ཀྱིས་འཇུག་པ་རྩ་འགྲེལ་མ་མཐོང་བར་བད་དེ། ཇི་སྐད་དུ། དེ་
 བཞིན་འཇིག་རྟེན་གྲགས་པའི་སྤང་པོ་དང་། །ཁམས་དང་དེ་བཞིན་སྐྱེ་མཆེད་དུག་བརྟེན་ནས། །བདག་གྱུར་ཉེ་
 བར་ལེན་པོ་ཉིད་དུ་འདོད། །ཅེས་དང་། དེའི་འགྲེལ་པར། བདག་གྱུར་གྱུན་རྫོབ་ཀྱི་བདེན་པར་འཇིག་རྟེན་གྱི་
 གྱུན་ཏུ་ཐ་སྙད་མི་གཅད་པར་བྱ་བའི་བྱིར་ཤིང་རྟ་ལྟར་ཉེ་བར་ལེན་པ་པོར་འདོད་པ་ཡིན། ཞེས་གསུངས་པའི་
 དོན་ལ་རྟོག་དཔྱད་མཛོད་ཅིག རྗེ་བཙུན་ཤེས་བྱ་གྱུན་རིག་གི་ཞལ་སྤྲ་ནས་གྱུར་། རྒྱ་བའི་བཞེད་པ་ལ། སྤང་
 པོ་ལ་བརྟེན་ནས་ངར་འཇིན་ལྷན་སྐྱེས་ཀྱིས་གཞི་མེད་ལ་ངའོ་སྙམ་དུ་བཟུང་བའི་ཡུལ་དུ་གྱུར་བའི་ང་ཅམ་ཐ་

ལྷ་དུ་ཡོད་པར་གསུངས་ཤིང་། འཇུག་པ་ཙུ་འགྲེལ་ལས་ཀྱང་ཤིན་ཏུ་གསལ་བས་ཁོ་བོ་ནི་འདི་འགོག་པ་ལ་
 བཙོན་པར་མི་བྱེད་དོ། །ང་ཙམ་དེ་ཉིད་ཐ་སྙད་དུ་ལས་བྱེད་པ་པོ་དང་། རྣམ་སྤྲིན་སྤྱོད་པ་པོ་ཡང་ཡིན་ཏེ།
 ལུགས་འདི་ལ་ཀྱན་རྫོབ་རང་གི་ཡུལ་ཙན་གྱི་སློ་ལ་སྤྲང་བའི་དབང་གིས་བཞག་པ་ཡིན་ཞིང་། འཇིག་རྟེན་
 པའི་སློ་ལ་ངས་ལས་བྱས་སོ། །ངས་འབྲས་བྱ་སྤྱོད་ཞེས་ང་ཙམ་ལས་བྱེད་པ་པོ་དང་འབྲས་བྱ་སྤྱོད་པ་པོར་
 སྤྲང་བའི་ཕྱིར་རོ། །འོ་ན་ལས་བྱེད་པ་པོ་དང་འབྲས་བྱ་སྤྱོད་པ་པོ་གཅིག་དང་གཞན་གང་ཡིན། རྟག་པ་ཡིན་
 རྣམ་མི་རྟག་པ་ཡིན། དངོས་པོ་ཡིན་ནམ་དངོས་མེད་ཡིན་ཞེས་དབྱུད་ན་དེ་དག་གང་དུ་འང་མ་གྲུབ་པས། དེ་
 ལྟར་དབྱེད་པའི་ཆེ་ང་ཙམ་མི་རྟེན་པ་ནི། བདག་རིགས་པས་དབྱུད་བཅོད་དུ་མ་གྲུབ་པའི་དོན་ནོ། །གཞན་
 དག་དེ་ལྟར་དབྱེད་པའི་ཆེ་ང་ཙམ་ཁས་ལེན་པ་ནི་བདག་རིགས་པས་དབྱུད་བཅོད་དུ་ཁས་ལེན་པ་ལས་མི་
 འདའོ། །དེ་སྐད་དུ་འཇུག་འགྲེལ་ལས། འདིའི་ལས་དང་བྱེད་པ་པོའི་རྣམ་པར་བཞག་པ་ཡང་ཤིང་རྟ་ལྟར་ཁས་
 གྲང་བར་བྱའོ། །ཉེར་ལེན་ལས་ཡིན་འདི་ནི་བྱེད་པོ་འང་ཡིན། ཉེ་བར་ལེན་པ་ཞེས་བྱ་བ་ལུང་པོ་ལ་སོགས་པ་
 དག་ནི་ལས་ཉིད་དང་། བདག་ནི་བྱེད་པོའི་ཞེས་བྱ་བར་རྣམ་པར་བཞག་གོ། །ཞེས་དང་། དེ་རྣམས་ཤིང་རྟའི་
 རྣམ་དབྱུད་བྱས་པས་རྣམ་བདུན་ཡོད་པ་མ་ཡིན་ཞིང་། དེ་ལས་གཞན་དུ་གྱུར་པ་འཇིག་རྟེན་གྲགས་པའི་སློ་
 རས་ཡོད་པ་ཡིན། ཞེས་གསུངས་སོ། །དེས་ན་བཅོད་དུ་མེད་པའི་བདག་ཁས་ལེན་པའི་ཉན་ཐོས་འགའ་ཞིག་
 མ་གཏོགས་པའི་རང་སྤྱེ་དངོས་པོར་སྤྱོད་པ་རྣམས་དང་། དབྱུ་མ་པ་རྣམས་བདག་རིགས་པས་དབྱུད་བཅོད་དུ་
 མ་གྲུབ་ཅིང་། བཏགས་པ་ཙམ་ཞིག་ཁས་ལེན་པར་འདྲ་ཡང་། དབྱུ་མ་པའི་ལུགས་ལ། བཏགས་པ་ཙམ་ལ་
 ལས་བྱེད་པ་པོ་དང་རྣམ་སྤྲིན་སྤྱོད་པ་པོ་རུང་ཞིང་། དངོས་སྤྱོད་པ་ལ་དེ་མི་རུང་བས། སྤྱོད་པས་བདག་ལས་བྱེད་
 པ་པོ་དང་། རྣམ་སྤྲིན་སྤྱོད་པ་པོར་འདོད་ཅིང་། ཕྱི་མས་བདག་མེད་པའི་ལུང་པོ་ཙམ་ཞིག་དེར་འདོད་པ་ནི་
 གནད་ཀྱི་དོན་ནོ། །དབྱུ་མ་པའི་ལུགས་ལ། ལུང་པོ་ལས་བྱེད་པ་པོ་དང་རྣམ་སྤྲིན་སྤྱོད་པ་པོར་མི་རུང་སྟེ།
 རིགས་པས་དབྱུད་པའི་ཆེ་བདག་ལུང་གཉིས་ཀ་མ་གྲུབ་པར་མཚུངས་ཤིང་། ཐ་སྙད་དུ་བདག་དེར་སྤྲང་གི་
 ལུང་པོ་དེར་མི་སྤྲང་བའི་ཕྱིར་རོ། །གནད་འདི་སློ་ཡུལ་དུ་ཤར་བ་ཅུང་བར་སྤྲང་རོ། །ཆོས་ཀྱི་བདག་དངོས་པོ་

རྣམས་ལ་གཞན་ལ་རག་མ་ལས་པའི་ངོ་བོ་ཞིག་ཡོད་ན་དེ་ཉིད་ལ་འཛིག་པ་ནི། བཞི་བརྒྱ་པའི་འགྲེལ་བར།
 དེ་ལྟར་གསུངས་ཀྱང་དེ་ཁོ་ན་ལ་འཛིག་པ་ནི། ཅ་འགྲེལ་གཉིས་ཀྱི་དགོངས་པ་མིན་ཏེ། དེ་དག་སྟོས་ལས་
 སྟོས་པ་ནི། །སྟོང་པ་ཉིད་ཀྱིས་འགག་པར་འགྱུར། །ཞེས་པའི་སྟོས་པ་དེ་ཉིད་ལ་ཆོས་ཀྱི་བདག་དང་། དེར་
 འཛིན་པའི་མཆན་འཛིན་ལ་ཆོས་ཀྱི་བདག་འཛིན་དུ་འཛིག་པ་ནི་ལྷ་སྐྱབ་ཀྱི་དགོངས་པ་ཡིན་ཞིང་། མཆན་
 འཛིན་དེ་ལ་བདེན་པའི་མཆན་མར་འཛིན་པ་དང་། བདེན་པས་སྟོང་པའི་མཆན་མར་འཛིན་པ་སོགས་བཞི་
 ཡོད་པས། དེའི་ཡུལ་ཀྱི་སྟོས་པ་དེ་ལ་མཐའ་བཞིའི་སྟོས་པ་བཞི་ཡོད་པའི་བཞི་ཆར་ལ་ཆོས་ཀྱི་བདག་ཏུ་
 འཛིག་དགོས་པའི་ཕྱིར་རོ། །དེས་ན་བཞི་བརྒྱ་པའི་འགྲེལ་པའི་དགོངས་པ་ནི། སྟོས་པ་དང་པོ་ལ་དགོངས་
 པར་གསལ་ཞིང་། ཆོས་ཀྱི་བདག་འཛིན་ཡིན་ན་བདེན་འཛིན་ཡིན་པས་མ་ཁྲབ་པའི་གནད་ཀྱང་འདི་ཉིད་ཡིན་
 ལ། ཞིབ་པར་དག་ལས་ཞེས་པའམ་གཞན་དུ་འཆད་པར་འགྱུར་རོ། །ཐེག་པ་ཆེ་ཆུང་གི་སྤངས་རྟོགས་ཀྱི་བྱང་
 པར་ལ་ཡང་དབྱེད་པར་བྱ་སྟེ། ཐེག་པ་ཆེ་ཆུང་གཉིས་ཆར་ལ་བདེན་པ་བཀག་ཅོམ་ཀྱི་སྟོང་ཉིད་རྟོགས་པའི་ལྟ་
 བ་དེ་ལས་གཞན་པའི་ལྟ་བའི་བྱང་པར་མི་འདོད་པ་ནི། ཐེག་ཆེན་ཀྱི་ལྟ་སྟོང་ཟབ་ཅིང་རྒྱ་ཆེ་བ་ལ་སྐྱར་བ་
 བཏབ་པ་སྟེ། ཐེག་ཆེན་ཀྱི་ཆོགས་ལམ་ཀྱི་གནས་སྐབས་སུ་མཆན་མེད་ཐོས་བསམ་ཀྱིས་གཏན་ལ་པག་
 སྟོར་ལམ་ཀྱི་གནས་སྐབས་སུ་མི་རྟག་ལ་སོགས་བཅུ་དྲུག་ལ་ཡང་མངོན་ཞེན་བཀག་ མཐོང་ལམ་ཀྱི་སྐབས་
 སུ་བསམ་ཀྱིས་མི་བྱབ་པ་ལ་སོགས་པའི་ཆོས་ཉིད་མངོན་སུམ་དུ་རྟོགས་པའི་སྟོན་པ་ཐེག་དམན་ལས་བྱང་
 པར་དུ་འཕགས་པ་མངོན་རྟོགས་རྒྱན་ལས་གསུངས་པའི་ཕྱིར་རོ། །གལ་ཏེ་དེ་ཉིད་འདིར་ཁས་མི་ལེན་ནོ་ཞེ་
 བ། དེའི་རྒྱ་མཆན་ངེས་ནས་འོག་དུ་འགོག་ཅིང་། ལྷ་སྐྱབ་ཡབ་སྐུས་ཀྱི་དགོངས་པ་ཡང་འདི་ཁོ་ན་ཡིན་ཏེ།
 བསྟོད་ཆོགས་ལས། མཆན་མ་མེད་པ་མ་རྟོགས་པར། །བྱོད་ཀྱིས་ཐར་པ་མེད་པར་གསུངས། །དེའི་ཕྱིར་བྱོད་
 ཀྱིས་ཐེག་ཆེན་ལས། །དེ་ནི་ཆང་བར་བསྟན་པ་ལགས། །ཞེས་དང་། དེ་ཆེན་སྤང་བར། ལྷ་སྟེགས་གཞན་
 དང་རང་ཉིད་ཀྱི་འདྲ་། །གནས་མིན་སྒྲག་པས་མ་སྤངས་པ། །ཞེས་དང་། ཟབ་མོ་ཁྱ་འཕྲིག་ཅན་འཛིགས་
 པ། །ཞེས་དང་། དཔལ་ལྷན་རྒྱ་བ་འཇུག་འགྲེལ་ལས། མི་དམིགས་པ་ནི་འཛིག་རྟེན་ལས་འདས་པའི་ཕྱིར་ལ།

དམིགས་པ་ནི་ཐ་སྟོད་ཀྱི་བདེན་པས་བསྐྱུས་པ་ཉིད་ཀྱིས་འཇིག་རྟེན་པ་ཉིད་ཡིན་པའི་བྱིར་རོ། །དེ་ནི་བྱང་
 ཚུབ་སེམས་དཔའི་གནས་སྐབས་མ་ཐོབ་པ་དག་གིས་ཤེས་པར་མི་རུས་སོ། །ཞེས་དང་། ཐེག་པ་ཆེན་པོ་
 བསྟན་པས་ནི་ཆོས་ལ་བདག་མེད་པ་ཙམ་འབའ་ཞིག་སྟོན་པར་བྱེད་པ་ནི་མ་ཡིན་གྱི། འོ་ན་ཅི་ཞེ་ན། བྱང་
 ཚུབ་སེམས་དཔའ་རྣམས་ཀྱི་ས་དང་པ་རོལ་ཏུ་བྱིན་པ་དང་སྟོན་ལམ་དང་སྟོང་རྗེ་ལ་སོགས་པ་དང་ཡོངས་སུ་
 བསྟོན་པ་དང་། ཆོག་གིས་གཉིས་དང་བསམ་གྱིས་མི་བྲལ་པའི་ཆོས་ཉིད་ཀྱང་ཡིན་ནོ། །ཞེས་གསུངས་པའི་བྱིར་
 རོ། །དེ་ལ་ལྷུང་དང་པོའི་དོན་ནི་སྤྱིར་མཆོན་མེད་བཞི་པོ་གང་རུང་ཅིག་མ་རྟོགས་པར་ཐར་པ་ཐོབ་པ་མེད་དེ།
 ཉན་ཐོས་ཀྱི་བྱང་ཚུབ་ཐོབ་པ་ལ་བདེན་པའི་མཆོན་མ་མེད་པར་རྟོགས་དགོས། ཐེག་ཆེན་གྱི་བྱང་ཚུབ་ཐོབ་པ་
 ལ་མཆོན་མེད་བཞི་ཆར་རྟོགས་དགོས་པའི་བྱིར་རོ། །དེས་ན་ཉན་ཐོས་ཀྱི་ཐེག་པར། གཟུགས་ནི་དབྱ་བ་
 བརྗོད་པ་འདྲ། །ཞེས་སོགས་བདེན་པའི་མཆོན་མེད་ཙམ་ལས་མ་བསྟན་ཞིང་། ཐེག་པ་ཆེན་པོ་ལས་མཆོན་
 མེད་བཞི་ཆར་ཆང་བར་བསྟན། ཞེས་པའི་དོན་ཡིན་པས། འདི་ཡང་ལྟ་བུ་ལ་བྱང་པར་ཡོད་པའི་ལྷུང་ཡིན་
 ནོ། །ལྷུང་གཉིས་པའི་དོན་ནི། ལྷ་སྟགས་གཞན་དང་ཞེས་པའི་དོན་ནི། བྱི་རོལ་ལྷ་སྟགས་བྱེད་ཡིན་ལ། རང་
 ཉིད་ཀྱི་འང་ཞེས་པ་ནི། ཉན་ཐོས་དང་རང་སངས་རྒྱས་ཡིན་པས། འདི་ཡང་ལྟ་བུ་ལ་བྱང་པར་ཡོད་པའི་ལྷུང་
 ཡིན་ནོ། །ལྷུང་གསུམ་པའི་དོན་ནི། ཟབ་མོ་ཞེས་པ་ནི། མཐའ་བཞིའི་སྟོས་པ་དང་བྲལ་བའི་སྟོང་ཉིད་ཡིན་ལ།
 དེ་ཁྱ་འཕྲིག་ཅན་ཏེ། བག་ཆགས་སད་པ་རྣམས་ཀྱིས་རྟོགས་ལ། ཁྱ་འཕྲིག་མེད་པ་རྣམས་ལ་འཇིགས་པ་སྟེ་
 སྐྱག་པ་སྦྱེད་པར་བྱེད་ཅེས་པའི་དོན་ཡིན་པས། འདི་ཡང་ལྟ་བུ་ལ་བྱང་པར་ཡོད་པའི་ལྷུང་ཡིན་ནོ། །ཁྱ་
 འཕྲིག་ཅན་རི་ལྟ་བུ་ཞེ་ན། འཇུག་པ་ལས། སོ་སོའི་སྦྱེ་བོའི་དུས་ནའང་སྟོང་པ་ཉིད་ཐོས་ནས། ཁྱང་དུ་རབ་ཏུ་
 དགའ་བ་ཡང་དང་ཡང་དུ་འབྱུང་། །རབ་ཏུ་དགའ་བ་ལས་བྱུང་མཆི་མས་མིག་བརྒྱན་ཞིང་། །ལུས་ཀྱི་བ་སྟེ་
 ལྷུང་བར་གྱུར་བ་གང་ཡིན་ལ། །དེ་ལ་རྫོགས་པའི་སངས་རྒྱས་སྟོ་ཡི་ས་བོན་ཡོད། །ཅེས་གསུངས་པ་ལྟ་བུ་
 ཡིན་པས། གཞུང་འདིས་བསྟན་པའི་སྟོང་པ་ཉིད། །དེ་དག་སྟོས་ལས་སྟོས་པ་ནི། །སྟོང་པ་ཉིད་ཀྱིས་འགག་
 པར་འགྱུར། །ཞེས་སྟོང་ཉིད་དང་། རྒྱལ་བ་རྣམས་ཀྱིས་སྟོང་པ་ཉིད། །ཅེས་པའི་སྟོང་ཉིད་སོགས་པལ་ཆར་

ལྟ་བའི་ཤན་འབྱེད་ཐེག་མཆོག་གནད་ཀྱི་ཆ་ཟེར།

མཐའ་བཞི་ཆར་གྱི་སྒྲོས་པས་སྟོང་པའི་སྟོང་ཉིད་ཡིན་ལ། ཉན་ཐོས་ཀྱིས་རྟོགས་པར་གསུངས་པའི་སྟོང་ཉིད་
 བེ་བདེན་པས་སྟོང་ཅམ་གྱི་སྟོང་ཉིད་ཡིན་པས་བྱད་པར་ཤིན་ཏུ་ཆེ་སྟེ། འདི་ལ་དགོངས་ནས། འབྲུག་འབྲེལ་
 ལས། ཆོས་ལ་བདག་མེད་པ་ཅམ་ཞེས་གསུངས་སོ། །དེ་ལྟར་མ་ཡིན་པར་སྟོང་ཉིད་ཐམས་ཅད་བདེན་པས་
 སྟོང་པ་ཅམ་ལ་བྱས་ནས་ཐེག་པ་ཆེ་ཆུང་ལ་བྱད་པར་མེད་པ་ཡིན་ན། སྟོང་ཉིད་ཀྱི་སྒྲོ་ཐོས་པས་མིག་ནས་
 མཆི་མ་འབྲུགས་པ་དང་། ལུས་ཀྱི་བ་སྤྲུལ་པར་ཅམ་གྱིས་ཐེག་ཆེན་གྱིས་རིགས་སད་པར་རྗེས་སུ་དབག་
 ཅུས། ཉན་ཐོས་དག་བཅོམ་པས་སྟོང་ཉིད་མངོན་སུམ་དུ་རྟོགས་པའི་མི་སྒྲོབ་ལམ་ཐོབ་ནས་ཀྱང་ཐེག་ཆེན་གྱི་
 རིགས་མ་སད་པ་ནི་ཤིན་ཏུ་འགལ་བས་འདི་དག་གི་འགལ་སྤང་ཅི་ལྟར་བྱེད། འབྲུག་འབྲེལ་གྱི་ལུང་དང་པོའི་
 རོན་ནི། སྤྱིན་པའི་འཁོར་གསུམ་ལ་བཏགས་པ་ཅམ་དུ་ཡང་མི་དམིགས་པ་ནི། འཛིག་རྟེན་ལས་འདས་པ་
 ཡིན་ལ། དམིགས་པ་ནི་འཛིག་རྟེན་པ་ཡིན་ནོ། །དེས་ན་སྤྱིན་པའི་འཁོར་གསུམ་མི་དམིགས་པ་ནི་བྱང་ཆུབ་
 སེམས་དཔའི་གནས་སྐབས་ས་དང་པོ་མ་ཐོབ་པ་དག་གིས་ཤེས་པར་མི་ཅུས་ཞེས་པའི་རོན་ཡིན་པས། འདི་
 ཡང་ལྟ་བུ་ལ་བྱད་པར་ཡོད་པའི་ལུང་ཡིན་ནོ། །གལ་ཏེ་མི་དམིགས་པའི་རོན་བདེན་པར་མི་དམིགས་པ་ལ་
 འཆད་ན་ནི། དམིགས་པ་ཡང་བདེན་པ་ལ་འཆད་དགོས་པས། ཐ་སྙད་ཀྱི་བདེན་པས་དང་། ཞེས་པ་དང་ཡང་
 འགལ་ཞིང་། བྱང་ཆུབ་སེམས་དཔའི་གནས་སྐབས་མ་ཐོབ་པ་དག་གིས་ཤེས་པར་མི་ཅུས་ཞེས་པ་དང་ཡང་
 འགལ་ཏེ། བདེན་པར་མི་དམིགས་པ་ནི་ཉན་ཐོས་ལ་ཡང་ཡོད་པར་ཁས་སྤངས་པའི་བྱིར། ལུང་གཉིས་པའི་
 རོན་ནི། ཉན་ཐོས་ཀྱི་ཐེག་པར་དངོས་པོ་རང་བཞིན་མེད་པའི་ཆོས་ལ་བདག་མེད་པར་བསྟན་ན། ཐེག་པ་ཆེན་
 པོ་བསྟན་པ་རོན་མེད་པར་འགྱུར་རོ་ཞེ་ན། མི་འགྱུར་ཏེ། ཐེག་པ་ཆེན་པོ་ལས་དངོས་པོ་རང་བཞིན་མེད་པའི་
 ཆོས་ལ་བདག་མེད་པ་ཅམ་འབའ་ཞིག་སྟོན་པར་བྱེད་པ་མིན་ཏེ། ས་དང་པ་རོལ་ཏུ་བྱིན་པ་ལ་སོགས་པ་ཡང་
 བསྟན་པའི་བྱིར། ཞེས་པའི་རོན་ཡིན་ལ། དེ་ལ་ས་བཅུའི་ཆོས་དབྱིངས་ཀྱི་ཏུ་འགྲོ་བའི་ཚུལ་གྱིས་རྟོགས་པ་
 སོགས་དང་། པར་བྱིན་དུག་གི་ཤེས་རབ་ཀྱི་པ་རོལ་ཏུ་བྱིན་པ་དང་། སྒོན་ལམ་དང་། ཡོངས་སུ་བསྟོན་པ་ལ་
 མཆོན་མར་མི་འཛིན་པ་དང་། སྤྱིང་རྗེ་ཆེན་པོ་ལ་དམིགས་པ་མེད་པའི་སྤྱིང་རྗེ་དང་། ཆོགས་གཉིས་ལས་ཡེ་

ཤེས་ཀྱི་ཚོགས་དང་། བསམ་གྱིས་མི་བྱུང་བའི་ཚོས་ཉིད་ནམས་ནི། ཐེག་ཆེན་སྤྱོད་མོང་མ་ཡིན་པའི་ལྟ་བ་
 ཡིན་པས། འདི་ཡང་ལྟ་བ་ལ་བྱུང་བར་ཡོད་པའི་ལུང་ཡིན་ནོ། །དེས་ན་དབུ་མ་པ་རང་གི་ལུགས་ལ་ཐེག་པ་
 གསུམ་པོ་བདག་མེད་རྟོགས་པར་མཚུངས་ཀྱང་། སྟོས་བྲལ་དང་། ཚོགས་གཉིས་དང་། ཚོས་ཉིད་དང་།
 གནས་ལུགས་མཐར་ཐུག་རྟོགས་མ་རྟོགས་ཀྱི་བྱུང་བར་ཡོད་པ་ནི། དབུ་མའི་གཞུང་ལུགས་ཀྱི་ལས་
 གསལ་ཞིང་། རོན་འདི་ལ་སྤྱོད་པ་ལས་སྤྱོད་དང་། མགོན་པོ་བྱམས་པ་དགོངས་པ་གཅིག་ཁོ་ནར་སྤང་
 རོ། །འཇུག་འབྲེལ་ལས། ཚོས་ཀྱི་བདག་མེད་པ་གསལ་བར་བྱ་བའི་ཕྱིར། ཐེག་པ་ཆེན་པོ་བསྟན་པ་ཡང་
 རིགས་པ་ཉིད་དེ་རྒྱས་པར་བསྟན་པ་བརྗོད་པར་འདོད་པའི་ཕྱིར། ཉན་ཐོས་ཀྱི་ཐེག་པ་ལས་ནི་ཚོས་ཀྱི་བདག་
 མེད་པ་མདོར་མཚོན་པ་ཅམ་ཞིག་ཏུ་བྱུང་དོ་ཞེས་པའི་རོན་ཡང་ཁོ་བོས་སྤར་བཤད་པ་ལྟར་ཡིན་ཏེ། མཐའ་
 དང་པོ་བཀག་པ་ནི་བསྟན་པ་ཡིན་ལ། མཐའ་བཞི་ཆར་བཀག་པ་ནི་རྒྱས་པ་ཡིན་པའི་ཕྱིར་རོ། །གང་དག་
 ལུང་འདིའི་རོན་བསྟན་བྱ་བདེན་པས་སྟོང་པའི་སྟོང་ཉིད་གཅིག་ལུ་ལ། སྤྱོད་བྱེད་ཀྱི་རིགས་པ་རྒྱས་བསྟན་ཀྱི་
 རོན་ཏུ་འཆད་པ་ནི་ཐེག་པ་ཆེ་ཆུང་གཉིས་དབང་པོ་རྣེ་རྒྱལ་གོ་ལོག་པར་འདོད་དགོས་ཏེ། བསྟན་བྱ་གཅིག་
 ཉིད་སྤྱོད་བྱེད་བསྟན་པའི་སྟོན་སྟེན་རྟོགས་པ་ནི་དབང་པོ་རྣེ་བ་ཡིན་ཞིང་། སྤྱོད་བྱེད་རྒྱས་པ་དགོས་པ་ནི་
 དབང་པོ་རྒྱལ་བ་ཡིན་པའི་ཕྱིར་རོ། །གལ་ཏེ་སྟོན་མེད་དེ། སྤྱོད་བྱེད་ཀྱི་རིགས་པ་རྒྱས་པའི་སྟོན་སྟེན་རྟོགས་པ་
 དེ། སྤང་བྱ་སྟོང་བ་ལ་རྒྱས་པ་ཆེ་བ་ཡིན་པའི་ཕྱིར་སྟུམ་ན། འོན་སྤང་བྱ་བདེན་འཛིན་གཅིག་ཉིད་ཉན་ཐོས་
 བཅོམ་འགྲུས་སྤྱར་བས་ཆེ་གསུམ་གྱིས་སྟོང་བར་རྒྱས་ཤིང་། ཐེག་པ་ཆེན་པོས་བསྐླལ་བ་གྲངས་མེད་པ་
 གཉིས་ཀྱི་བར་དུ་སྟོང་མི་རྒྱས་པ་འདི་དང་མི་འགལ་ལས། འཇིག་རྟེན་ཐམས་ཅད་ཀྱིས་བཞད་གད་བྱ་བར་
 འོས་སོ། །ཉན་ཐོས་དག་བཅོམ་གྱིས་བདེན་འཛིན་མ་ལུས་པར་སྤངས་ནས། ཐེག་ཆེན་གྱིས་ས་བརྒྱད་པ་མ་
 ཐོབ་ཀྱི་བར་དུ་བདེན་འཛིན་མི་སྟོང་བར་འདོད་པ་ནི། ཐེག་ཆེན་གྱི་སྤངས་རྟོགས་ཟབ་ཅིང་རྒྱ་ཆེ་བ་ནམས་ལ་
 སྤྱར་འདེབས་འབའ་ཞིག་སྟེ། རྟོགས་བྱ་སྟོང་ཉིད་གཅིག་སྤང་བྱ་བདེན་འཛིན་ཁོ་ན་སྟོང་བར་མཚུངས་པ་ལ།
 ཉན་ཐོས་མཐོང་ཚོས་ཞེས། སྟོང་ཉིད་མདོན་སུམ་དུ་རྟོགས་ཐེན་རྒྱུ་ལྟར་དུ་སྟོམ་པས་ཆེ་གཅིག་གིས་སྤང་བྱ་

དེ་སྤྱིང་རུས་ལ། ཐེག་པ་ཆེན་པོས་སྤང་བྱ་དེ་སྤྱིང་བ་ལ། སྤྱིང་ཉིད་མངོན་སུམ་དུ་རྟོགས་ཏེ། བསྐྱལ་བ་གྲངས་
 མེད་གཅིག་དགོས་པར་ཁས་སྤངས་པའི་ཕྱིར། འདི་ཡང་རྗེས་སུ་བརྗོད་པ་ཡོད། །དེས་ན་ངན་པའི་སྤྱན་
 བས་བྱུང། །ཞེས་གསུངས་པ་ཡང་དྲན་པར་བྱའོ། །མ་དག་ས་བདུན་གྱི་གནས་སྐབས་སུ་བདེན་འཛིན་ཡོད་
 བ། ལས་དང་། ཉོན་མོངས་པའི་དབང་གིས་སྐྱེ་བ་ལེན་པ་ཡོད་པར་འགྱུར་ཏེ། བདེན་འཛིན་དེ་ལས་ངར་
 འཛིན་འབྱུང་། །དེས་ལས་བསག་ དེ་ལས་སྐྱེ་བ་འབྱུང་བའི་ཕྱིར་རོ། །གསུམ་ཆར་ཁས་སྤངས་སོམས་ཤིག
 གཞན་ཡང་ས་བདུན་པ་མན་ཆད་དུ་ཤེས་སྤྱིབ་སྤྱིང་བ་མི་སྤིད་ན། ཉན་ཐོས་དག་བཅོམ་ཐེག་ཆེན་ལམ་དུ་
 ཞུགས་པའི་ཆེ་ས་བདུན་པ་མན་ཆད་དུ་སྤང་བྱ་གང་སྤྱིང་བ་ཡིན། ཞེས་ཞུས་ན་བེར་བྱལ་གྱིས་དབུ་བརྒྱམས་
 བས་བཞུགས་དགོས་པར་འགྱུར་རོ། །ཁ་ཅིག་དེའི་སྤྱོན་སྤྱིང་བར་འདོད་ནས་ཉན་ཐོས་དག་བཅོམ་ས་བརྒྱད་
 བ་ནས་འཇུག་པ་ཡིན་ཞེས་སྤྱིབ་ནི་ཤིན་ཏུ་སྤྱད་པའི་གནས་ཏེ། དེ་ལྟར་ན་སངས་རྒྱུ་བསྐྱབ་པ་ལ་དང་པོ་
 ཉིད་ནས་ཐེག་ཆེན་གྱི་ལམ་དུ་འཇུག་པ་ལས། ཉན་ཐོས་གྱི་ལམ་དུ་འཇུག་པ་ཤིན་ཏུ་སྤྱར་བར་འགྱུར་ཏེ། སྤྱི་
 མས་ས་བརྒྱད་པ་མ་ཐོབ་གྱི་བར་དུ་བསྐྱལ་བ་གྲངས་མེད་གཉིས་འགོར་ལ། སྤྱི་མས་བཅོམ་འགྲུས་སྤྱར་ན་ཆེ་
 གསུམ་གྱིས་དག་བཅོམ་ཐོབ་ཅིང་། དེ་ནས་ས་བརྒྱད་པ་ལ་འཇུག་པས་ཆོག་པའི་ཕྱིར། འདི་ཡང་ཐེག་ཆེན་
 གྱི་ལམ་ལ་སྤྱར་བ་འདེབས་པའི་སྤྱད་དུ་སྤྱང་རོ། །མངོན་རྟོགས་རྒྱན་ལས། ས་དགྲ་དང་སྒོམ་སྤང་ཤེས་སྤྱིབ་
 དགྲ་སྤང་གཉིད་དུ་སྤྱར་བ་འདིར་ཁས་མི་ལེན་པ་དེ། དང་དོན་ཡིན་པས་ཁས་མི་ལེན་པ་ཡིན་ནམ། རང་རྒྱད་
 པ་མན་ཆད་གྱི་ལུགས་ཡིན་པས་ཁས་མི་ལེན་པ་ཡིན་ནམ། དབུ་མ་འཇུག་པ་དང་མི་མཐུན་པས་ཁས་མི་
 ལེན་པ་ཡིན་ནམ། རྒྱ་མཆོན་གཞན་སྤྱི་རྒྱ་ཡོད་པས་ཁས་མི་ལེན་པ་ཡིན། དང་པོ་ལྟར་ན་སྐབས་དེར་དང་
 དོན་ཡིན་ནམ། མངོན་རྟོགས་རྒྱན་རིལ་པོ་དང་དོན་ཡིན། དང་པོ་ལྟར་ན། གསལ་བར་དབང་ལུག་སྤྱོད་པ་ཁོ་
 བ་ཡིན་ནོ། །སྤྱི་མ་ལྟར་ན། སྤྱིབ་དཔོན་དབྱིག་གཉིད་ལ་སོགས་པས་སེམས་ཅན་དུ་འགྲེལ་བ་ཅན་མ་
 གཏོགས། གཞན་དུ་ན་རྒྱ་བོད་གང་ན་ཡང་དེ་སྤྱད་དུ་སྤྱིབ་སུ་ཡང་མ་བྱུང་ཞིང་། ཟབ་མོ་ཤེར་ཕྱིན་གྱི་སྤྱས་
 དོན་མངོན་རྟོགས་གྱི་རིམ་པ་མགོན་པོ་བྱམས་པས་འགྲེལ་པའི་བསྟན་བཅོས་འཛམ་བུའི་སྤྱིང་གི་ཐེག་པ་ཆེན་

བོའི་བསྟན་པའི་སྤྱི་པོ་དང་དོན་དུ་བྱས་ནས་དེ་དང་མི་མཐུན་པའི་གྲུབ་མཐའ་བཅས་ཏེ། འདི་ནི་སྤྱན་མོང་
 མིན་པའི་གནད་ཡིན་ནོ། །ཞེས་སྒྲིག་ཅིང་། སྤྱན་པོ་མ་བསྐྱབས་པ་རྣམས་དེ་ལ་འཇུག་པ་བདེན་ཀྱང་། མཁས་
 བར་རྩོམས་ཤིང་རྟོག་དཔྱད་དང་ལྡན་པ་དག་གིས་ཀྱང་འདི་ཁོ་ན་བཞིན་དུ་འཛིན་པ་ནི་ཤིན་ཏུ་འཛིགས་ཤིང་
 ཡང་བའི་གནས་སུ་མཐོང་བས་རྟོག་དཔྱད་ལྡན་པ་དག་གིས་བག་ཟོན་མཛོད་ཅིག་གཉིས་པ་ལྟར་ན། དངོས་
 སྤྱོད་པའི་གཞུང་ཡིན་ནམ། རང་རྒྱུད་པའི་གཞུང་ཡིན་ཞེས་དབྱེད་ན་དབྱེད་མི་བཟོད་པས་དོར་བར་བྱ་བ་ཁོ་ན་
 ཡིན་ནོ། །གསུམ་པ་ལྟར་ན། འཇུག་པ་དང་མི་མཐུན་པ་ཉིད་མ་གྲུབ་པར་གོང་དུ་བཤད་ཟིན་ལ། གལ་ཏེ་གྲུབ་
 ན་རྒྱ་མཚན་དེས་མངོན་རྟོགས་རྒྱན་འདོར་བར་འདོད་ཀྱང་། ལུགས་ཀྱིས་འཇུག་པ་འདོར་འདོད་པའི་སྤྱད་དུ་
 སྤང་ངོ་། །བཞི་པ་ལྟར་ན་རྒྱ་མཚན་དེ་སྤྱོད་གོས་ཤིང་། སྤྱོད་ཀྱང་རང་བཟོ་མིན་པ་ལུང་དང་མཐུན་པ་བྱིད་ལ་
 མེད་དོ། །ཐེག་པ་གསུམ་པོ་གང་གི་འང་མཐོང་ལམ་མ་ཐོབ་པར་བདེན་བཞི་མི་རྟག་ལ་སོགས་བཅུ་དྲུག་མངོན་
 སུམ་དུ་རྟོགས་ཟིན་རྒྱན་ལྡན་དུ་གོམས་པར་བྱས་ནས་ཁམས་གསུམ་གྱི་ཉོན་མོངས་མངོན་གྱུར་པ་སྤངས་
 པའི་གང་ཟག་ཡོད་པ་ནི་སངས་རྒྱས་པའི་གྲུབ་མཐའ་སྤྱོད་པ་བཞི་པོ་གང་གི་ལུགས་ལ་ཡང་མེད་ལ། སྤྱི་རོལ་
 པ་རྣམས་ཀྱིས་ཀྱང་མི་སྤྱོད་ཞིང་། གྲུབ་མཐའ་ལ་མ་ཞུགས་པ་རྣམས་ཀྱིས་ཀྱང་མི་སྤྱོད་པས་འདི་ནི་ཤར་ཚོང་ཁ་
 པ་སྒྲོ་བཟང་གྲགས་པའི་དཔལ་ཁོ་ནའི་གྲུབ་མཐའོ། །སྤྱིར་གྲུབ་མཐའ་འདི་འདྲའི་རིགས་ཅན་ལ་དགག་སྤྱོད་
 བྱེད་པ་ལ་དགོས་པ་ཆེར་མི་སྤང་ཡང་། འགའ་ཞིག་འདི་ལ་ཡང་བདེན་པར་འཛིན་པར་སྤང་བས། དེ་ལ་འདི་
 འདྲི་སྟེ། དེ་ལྟ་བུའི་གང་ཟག་དེ་སོ་སོའི་སྤྱོད་པོ་ལས་འོས་མེད་པས་ལམ་དུ་མ་ཞུགས་པ་ཡིན་ནམ། ཐེག་དམན་
 སོ་སྤྱོད་ཡིན་ནམ། ཐེག་ཆེན་སོ་སྤྱོད་ཡིན། དང་པོ་ལྟར་ན་ལམ་མ་ཞུགས་ཀྱི་གང་ཟག་གིས་བདེན་པ་མངོན་སུམ་
 དུ་མཐོང་བ་ངོ་མཆར་ཆེ་ཞིང་། གཉིས་པ་ལྟར་ན། ཆེ་དེ་ཉིད་ལ་སྤངས་པ་དེ་ལས་མ་ཉམས་བཞིན་དུ་ཤི་
 འཕོས་ནས་ཁམས་གང་དུ་སྤྱོད་བསྟན་དགོས་ལ། གསུམ་པ་ལྟར་ན། དེས་ཆོས་ཀྱི་བདག་མེད་རྟོགས་པར་
 འགྱུར་རོ། །གཞན་ཡང་གང་ཟག་དེས་མངོན་སུམ་དུ་རྟོགས་པའི་ལམ་རིགས་པ་སྤྱོད་པ་དེས་འབྱེན་བཞི་དང་།
 འགོག་པ། ཞི་བ་གྱུ་ཞོམས་དེས་འབྱུང་བཞི་གང་ཡིན། ཞེས་ངེས་ན་འཕགས་པ་རྟ་ཐུལ་གྱིས་ཆངས་པ་ཆེན་

ལྟ་བའི་ཤར་ཚོང་ཐེག་མཆོག་གནད་ཀྱི་ཆ་ཟེར།

བོ་ལ་འབྱུང་བ་བཞི་པོ་འདི་གང་དུ་འགག། ཅེས་རྗེས་པའི་ལན་དེ་ཉིད་གསུང་དགོས་པར་འགྱུར་ཞིང་། འབྲུག་
 འགྲེལ་ལས། འགོ་ག་པའི་བདེན་པ་ནི་དོན་དམ་པའི་བདེན་པ་རང་གི་ངོ་བོ་ཞེས་གསུངས་པ་འདིའི་འོག་ནས་
 གྲང་མི་ཐར་རོ། །སྟོན་འབྲུག་གི་ལུང་གི་དོན་གཏན་མིན་པའི་རྒྱ་མཚན་གཞན་དུ་འཆད་ཅིང་། སྟེན་འདི་ཉོན་
 མོངས་ཅན་མིན་ཡང་། །ཀུན་མོངས་བཞིན་དུ་ཅི་སྟེ་མེད། །ཅེས་པའི་ལུང་དང་ཡང་དངོས་སུ་འགལ་ཏེ། དེ་ལྟ་
 བུའི་གང་ཟག་དེའི་ཡང་སྟེན་ལེན་པའི་རྒྱར་གྱུར་པའི་སྟེན་པ་དེ་ཉོན་མོངས་ཅན་དུ་ཁས་སྒྲངས་པའི་ཕྱིར་
 རོ། །ཀུན་གཞི་དང་། རང་རིག་མི་འདོད་ཅིང་། ཕྱི་དོན་ཁས་ལེན་པའི་ཚུལ་ལ་ཡང་དབྱུད་པར་བྱ་སྟེ། དབྱ་མ་
 པ་གཞན་གྱིས་ཡོད་ན་རང་གི་མཚན་ཉིད་གྱིས་ཡོད་དགོས་ལ། རང་གི་མཚན་ཉིད་གྱིས་མེད་ན་མེད་དགོས་
 པར་འདོད་ཅེས་པ་ནི། འཕགས་ལུལ་གྱི་མཁས་གྲུབ་ཆེན་པོ་རྣམས་ལ་འདི་ཙམ་གྱིས་སྐྱར་བ་བཏབ་པ་ལ་
 དགོས་པ་ཅི་ཞིག་འབྱུང་སྟེ། དབྱ་མ་རྒྱན་གྱི་འགྲེལ་པར། དངོས་པོ་རྣམས་མ་བརྟགས་གཅིག་ཤུར་ཉམས་
 དགའ་བ། མ་ལུས་པ་གཟུགས་བརྟན་ལ་སོགས་པ་ལྟ་བུར་ཞེས་དང་། བདེན་གཉིས་ལས། གལ་ཏེ་རིགས་
 པའི་སྟོབས་གྱིས་ན། །ཀུན་རྫོབ་ཏུ་ཡང་མི་སྐྱེ་ཟེར། །དེ་བདེན་དེ་ཡི་ཕྱིར་ན་འདི། །རི་ལྟར་སྒྲང་བ་ཡིན་པར་
 གསུངས། །ཞེས་དང་། ཡང་དེ་ཉིད་ལས། རི་ལྟར་སྒྲང་བཞིན་ངོ་བོའི་ཕྱིར། །འདི་ལ་དབྱུད་པ་མི་འབྲུག་
 བོ། །ཀུན་རྫོབ་ནི་རི་ལྟར་སྒྲང་བ་བཞིན་ཡིན་ཏེ། འདི་ལ་རི་སྒྲང་བཤད་པའི་དབྱུད་པའི་གནས་མེད་པ་ཉིད་
 རོ། །ཞེས་དང་། སྟོབ་དཔོན་ལེགས་ལྡན་འབྲེད་གྱིས། འབའ་ཞིག་པ་ཞེས་བྱ་བ་ནི་ངོ་བོ་ཉིད་ཀྱི་རི་ཙམ་གྱིས་
 གྲང་མ་གོས་པའོ། །ཞེས་དང་། སྟོབ་དཔོན་སེང་གོ་བཟང་པོས། མ་བརྟགས་གཅིག་ཤུར་ཉམས་དགའ་བ་ཉིད་
 དུ་རྒྱ་དང་འབྲས་བུར་འབྲེལ་བ་ཞེས་པ་ཞེས་སོགས་རང་རྒྱུད་པའི་གཞུང་ལུགས་ཁྱད་པར་སྤྲོད་པ་ལས།
 འདི་བཞིན་དུ་བཤད་པ་ཆད་མ་ཡིན་ལ། འདི་ལས་སྟག་པའི་ཀུན་རྫོབ་ཀྱི་འཛོག་ལུགས་ཐལ་འགྱུར་བ་རྣམས་
 ལ་ཡང་མི་སྒྲང་བའི་ཕྱིར་རོ། །ལས་འབྲས་ཀྱི་རྟེན་དུ་གྱུར་པའི་ཀུན་གཞི་རིགས་པས་དབྱུད་བཟོད་ཐལ་འགྱུར་
 བ་རྣམས་གྱིས་ཁས་མི་ལེན་གྲང་སྒྱིར་ཀུན་གཞི་ཁས་ལེན་དགོས་ཏེ། བྱང་ཆུབ་སེམས་འགྲེལ་ལས། ཀུན་
 གཞི་ཡོད་པར་དངོས་སུ་གསུངས་པའི་ཕྱིར་རོ། །ཕྱི་དོན་ཁས་ལེན་པ་ཐལ་འགྱུར་བའི་ལུགས་སྟན་མོང་མིན་

བ་ཡིན་ན། སློབ་དཔོན་ལེགས་ལྷན་འབྲེད་ཀྱིས་ཀྱང་། ཕྱི་དོན་ཁས་སྒྲངས་བ་དང་འགལ་ཞིང་། གལ་ཏེ་ཁས་
 ལེན་ལུགས་ལ་བྱད་པར་ཡོད་དེ། རང་གི་མཆན་ཉིད་ཀྱིས་བྱུབ་པ་ཁས་ལེན་མི་ལེན་གྱི་བྱད་པར་ཡོད་པའི་
 ཕྱིར་སྐྱུ་ན། རང་གི་མཆན་ཉིད་ཀྱིས་བྱུབ་པའི་དོན། རིགས་པས་དབྱེད་བཅོད་ལ་བྱེད་དམ། རང་མཆན་
 དང་སྤྱི་མཆན་གྱི་ཡ་གྲུལ་དུ་གྱུར་པའི་རང་མཆན་ལ་བྱེད་དམ། ཟུན་མོང་མིན་པའི་འཛོག་བྱེད་ལ་བྱེད། དང་
 བོ་ལྟར་ན། རང་རྒྱུད་པས་བདེན་བྱུབ་ཁས་ལེན་པར་འགྱུར་ཞིང་། དེ་ཡང་འདོད་ན་དབྱུ་མ་བ་མ་ཡིན་པར་
 འགྱུར་རོ། །དེ་ཡང་འདོད་ན། དང་ངེས་རྣམ་འབྲེད་ཀྱི་ཤོག་བྱ་ཞེ་བརྒྱུད་པའི་ནང་ལོགས་སུ། མཁས་བ་དེ་
 དག་གྱང་ཆོས་བདེན་པར་ཡོད་པའི་བྱུབ་མཐའ་རིགས་པའི་སློ་དུ་མ་ནས་འགོག་ཅིང་བདེན་མེད་དུ་ལེགས་
 བར་ཞལ་གྱིས་བཞེས་པས་དབྱུ་མ་བ་ནི་ཡིན་ནོ། །ཞེས་བྲིས་བ་དེ་དཔྱད་པར་གྱིས་ཤིག་ གཉིས་བ་ལྟར་ན།
 ཕྱང་པོ་ལྷ་པོ་མངོན་བ་ལས་རང་སྤྱིའི་མཆན་ཉིད་ཡོད་མཉམ་དུ་བཞད་བ་ལྟར་འདོད་པར་བྱ་དགོས་པས།
 ཞེས་བ་དང་འགལ་ལོ། །གསུམ་བ་ལྟར་ན་དཔལ་ལྷན་ལྷ་བས། གཟུགས་ནས་རྣམ་མཁུན་གྱི་བར་གྱི་ཆོས་
 ཐམས་ཅད་ཀྱི་འཛོག་བྱེད་གསུངས་བ་དང་འགལ་ལོ། །རང་རྒྱུད་ཀྱི་རྟགས་དང་དམ་བཅའ་མེད་པའི་ཚུལ་ལ་
 ཡང་དབྱེད་པར་བྱ་སྟེ། རང་རྒྱུད་ཀྱི་དགོས་བ་ནི། རང་གི་མཆན་ཉིད་ཀྱིས་བྱུབ་པའི་ཆོས་བསྐྱབ་པའི་ཆེད་
 ཡིན་པས་རང་གི་མཆན་ཉིད་ཀྱིས་བྱུབ་པའི་ཆོས་ཁས་ལེན་ན། རང་རྒྱུད་དགོས་ཤིང་། དེ་ཁས་མི་ལེན་ན་
 རང་རྒྱུད་མི་དགོས་ཞེས་འདོད་པ་ནི་དངོས་སྤྱོད་དང་། དབྱུ་མ་ཐལ་རང་གང་གི་ཡང་ལུགས་མིན་ཏེ། དངོས་
 སྤྱོད་བ་རྣམས་ཀྱིས་སྤྱི་དངོས་མེད་དུ་སྐྱབ་པ་ལ་རང་རྒྱུད་ཀྱི་གཏན་ཆིགས་མང་དུ་བཀོད་པས། གཏན་ཆིགས་
 དེ་དག་གིས་ཆོས་ཅན་སྤྱི་དང་། ཆོས་དངོས་མེད་དང་བསྐྱབ་བྱ་དེ་གཉིས་ཀྱི་ཆོགས་དོན་གང་རང་གི་མཆན་
 ཉིད་ཀྱིས་བྱུབ་པ་སྐྱབ་པ་ཡིན་སྤྱོད་དགོས་པ་ལ་སྤྱོད་ཆེད་པའི་ཕྱིར་རོ། །རང་རྒྱུད་པས་རང་གི་མཆན་ཉིད་
 ཀྱིས་བྱུབ་པ་སྐྱབ་པའི་ཆེད་དུ་རང་རྒྱུད་ཁས་སྒྲངས་བ་ཡིན་ཞེས་བ་ནི། དབྱུ་མ་ཆིག་གསལ་ལས། རང་རྒྱུད་
 ཡོད་མེད་ཀྱི་དགག་སྐྱབ་མང་དུ་གསུངས་བ་རྣམས་ཀྱི་དོན་ཅུང་ཟད་གྱང་མ་རྟོགས་པའམ། ཡང་ན་རྟོགས་
 བཞིན་དུ་ཕྱིན་ཅི་ལོག་དུ་གསུངས་པར་སྤང་སྟེ། འདི་ལྟར་བདག་སྤྱོད་འགོག་པའི་སྐབས་སུ། སློབ་དཔོན་

སངས་རྒྱལ་བསྐྱེད་ཀྱིས། དངོས་པོ་རྣམས་བདག་ལས་སྐྱེ་བ་མི་འཐད་དེ། དེ་དག་གི་སྐྱེ་བ་དོན་མེད་པ་ཉིད་
 དུ་འགྱུར་བའི་ཕྱིར་དང་། ཤེན་ཏུ་ཐལ་བར་འགྱུར་བའི་ཕྱིར་རོ། །དངོས་པོ་བདག་གི་བདག་ཉིད་དུ་ཡོད་པ་
 རྣམས་ལ་ནི་ཡང་སྐྱེ་བ་ལ་དགོས་པ་མེད་དོ། །ཅི་སྟེ་ཡོད་ཀྱང་སྐྱེ་ན་ནི་རྣམ་ཡང་མི་སྐྱེ་བར་མི་འགྱུར་
 རོ། །ཞེས་གསུངས་པ་ལ། སྟོབ་དཔོན་ལེགས་ལྡན་འབྱེད་ཀྱིས། དེ་ནི་རིགས་པ་མིན་ཏེ། གཏན་ཆིགས་དང་
 དཔེ་མ་བརྗོད་པའི་ཕྱིར་དང་། གཞན་གྱིས་སྤྲས་པའི་ཉེས་པ་མ་བསལ་བའི་ཕྱིར། ཞེས་སོགས་ཀྱི་སྟོན་བརྗོད་
 མཛད་དོ། །དེ་ལ་སྤྲོ་བས་སྟོན་སྟོང་མཛད་པ་ནི། གཏན་ཆིགས་དང་དཔེ་མ་བརྗོད་པའི་ཕྱིར། ཞེས་པའི་དོན་
 རང་རྒྱུད་ཀྱི་གཏན་ཆིགས་དང་དཔེ་མ་བརྗོད་པའི་ཕྱིར་དང་། དེ་ལ་གཞན་གྱིས་སྤྲས་པའི་ཉེས་པ་མ་བསལ་
 བའི་ཕྱིར་ཞེས་ཟེར་བ་ཡིན་ནམ། གཞན་ལ་གྲགས་ཀྱི་གཏན་ཆིགས་དང་དཔེ་མ་བརྗོད་པའི་ཕྱིར་དང་། དེ་ལ་
 གཞན་གྱིས་སྤྲས་པའི་ཉེས་པ་མ་བསལ་བའི་ཕྱིར་ཞེས་ཟེར། དང་པོ་ལྟར་ན་རང་རྒྱུད་ཀྱི་གཏན་ཆིགས་དང་
 དཔེ་བརྗོད་མི་དགོས་ཏེ། སྟོབ་དཔོན་སངས་རྒྱལ་བསྐྱེད་ཀྱི་དག་དེས་གངས་ཅན་པས་བདག་སྐྱེ་ཁས་
 གླངས་པ་ལ་འབྲས་བུ་རྒྱུའི་དུས་ན་ཡོད་པ་དེ་ཉིད་སྤྲས་སྐྱེ་བ་དང་། ཡོད་པ་སྤྲས་སྐྱེ་བ་ལ་དགོས་པ་མེད་པར་
 ཁས་གླངས་པ་ནི་འགལ་བ་ཡིན་ནོ། །ཞེས་བསྟན་པ་ཡིན་ལ། ཁས་གླངས་ནང་འགལ་བསྟན་པས་པ་རོལ་པོའི་
 ལོག་ཉོག་འགོག་བྱས་པས། རང་རྒྱུད་ཀྱི་གཏན་ཆིགས་དང་དཔེ་བརྗོད་པ་ལ་དགོས་པ་མེད་པའི་ཕྱིར་དང་།
 ཁས་གླངས་ནང་འགལ་བསྟན་པས་ཀྱང་ལོག་ཉོག་མི་བསྐྱོད་ན། རང་རྒྱུད་ཀྱི་གཏན་ཆིགས་དང་དཔེ་བརྗོད་
 པས་ཀྱང་མི་བསྐྱོད་པའི་ཕྱིར་རོ། །དབྱ་མ་པ་ཡིན་ན་ནི། བད་གི་སྐྱེ་མཆེད་རྣམས་བདག་ལས་སྐྱེ་བ་མེད་པར་
 རང་རྒྱུད་ཀྱི་དམ་བཅའ་བྱས་ནས། དེ་སྐབ་པའི་རང་རྒྱུད་ཀྱི་གཏན་ཆིགས་རིགས་པ་མིན་ཏེ། བད་གི་སྐྱེ་
 མཆེད་རྣམས་བདག་ལས་སྐྱེ་བ་ལས་ཕྱོགས་གཞན་བདག་ལས་སྐྱེ་བ་མེད་པ་ཡང་རང་རྒྱུད་དུ་ཁས་གླངས་པ་
 མེད་པའི་ཕྱིར། དེའི་ཤེས་བྱེད་དུ་བཞི་བརྒྱ་པ་དང་ཙོད་བསྐྱོད་གི་ལུང་གཉིས་བྲངས་པ་ཡིན་པས། འདི་དག་
 གི་དོན། རང་རྒྱུད་མེད་པའི་ཤེས་བྱེད་དུ་རང་གི་མཆོད་ཉིད་ཀྱིས་བྱུང་བའི་ཆོས་ཁས་གླངས་པ་མེད་པ་
 བཀོད་པ་ཡིན་ཞེས་པ་ལ་ནི་འབྲེལ་ཅུང་ཟད་ཀྱང་མེད་པ་ཡིན་ནོ། །འདི་ལ་ཤེས་བྱ་ཀུན་རིག་གི་ཞལ་སྤྲུལ་ནས།

དབྱ་མ་པ་ཡིན་ན། བདག་སྐྱེ་བཀག་ནས་གཞན་སྐྱེ་སྐྱབ་པའི་རང་རྒྱུད་ཀྱི་གཏན་ཆིགས་བྱ་མི་རིགས་ཏེ།
 བདག་སྐྱེ་ལས་ཕྱོགས་གཞན་གཞན་སྐྱེ་ཁས་སྦངས་པ་མེད་པའི་ཕྱིར། ཞེས་གསུངས་ཀྱང་། འདིར་བདག་སྐྱེ་
 མེད་པར་སྐྱབ་པའི་རང་རྒྱུད་ཡོད་མེད་ཅོད་པའི་སྐབས་ཡིན་པས་མི་འཐད་པར་སེམས་སོ། །དེས་ན། རང་གི་
 སྐྱེ་མཆེད་རྣམས་བདག་ལས་སྐྱེ་བ་མེད་པའི་རང་རྒྱུད་ཀྱི་དམ་བཅའ་མེད་པས་དེ་ལ་གཞན་གྱིས་སྐྱས་པའི་
 ཉེས་པ་འབྲས་བུའི་བདག་ཉིད་ལས་སྐྱེ་བ་མེད་པ་ཡིན་ན། གྲུབ་པ་ལ་བསྐྱབ་པ་ཡིན་ལ། རྒྱུའི་བདག་ཉིད་ལས་
 སྐྱེས་པ་ཡིན་ན། གཏན་ཆིགས་འགལ་བའི་དོན་ཉིད་དུ་འགྱུར་རོ་ཞེས་པའི་ཉེས་པ་བསལ་མི་དགོས་ཏེ། དེ་ལྟ་
 བུའི་ཉེས་པ་ནི་བདག་སྐྱེ་མེད་པའི་རང་རྒྱུད་ཀྱི་དམ་བཅའ་ལ་ཉེ་བར་གནས་པ་ཡིན་ནོ། །གལ་ཏེ་གཏན་
 ཆིགས་དང་དཔེ་མ་བཟོད་པའི་ཕྱིར། ཞེས་པའི་དོན་གཞན་ལ་གྲགས་པའི་གཏན་ཆིགས་དང་དཔེ་མ་བཟོད་
 པའི་ཕྱིར་ཞེས་ཟེར་བ་ཡིན་ན། དེ་ཡང་མི་འཐད་དེ། འདིར་གཞན་གྲགས་ཀྱི་རྗེས་དཔག་བཟོད་དགོས་པའི་
 དེས་པ་ཡང་མེད་ཅིང་། ཅིས་ཀྱང་བཟོད་དགོས་ན། སངས་རྒྱས་བསྐྱངས་ཀྱི་ངག་དེས་བཟོད་པ་ཡིན་ཏེ། དེ་
 དག་གི་ཞེས་པ་ནི། བདག་གི་བདག་ཉིད་དུ་ཡོད་པ་ཞེས་པའི་དོན་ཡིན་པས་གཏན་ཆིགས་བསྟན་ལ། སྐྱེ་བ་
 དོན་མེད་པ་ཉིད་དུ་འགྱུར་བའི་ཕྱིར་ཞེས་པས་ནི་བསྐྱབ་བུའི་ཆོས་བསྟན་པ་ཡིན་ལ། དཔེ་བླགས་ལ་བསྟན་
 པས་འདི་ལྟར་འགྱུར་ཏེ། གང་རང་གི་བདག་ཉིད་དུ་ཡོད་ན། སྐར་སྐྱེ་བ་དོན་མེད་པས་བྱུང་། དཔེར་ན་མདུན་
 དུ་གནས་པའི་མདོན་གསལ་གྱི་བུམ་པ་བཞིན། འཛིམ་དུས་ཀྱི་བུམ་པ་ཡང་རང་གི་བདག་ཉིད་དུ་ཡོད་པ་ཡིན་
 ནོ། །ཞེས་སྒྲོབ་དཔོན་སངས་རྒྱས་བསྐྱངས་ཀྱི་ངག་དེས་བསྟན་པའི་ཕྱིར་རོ། །འདི་ལ་ཆིག་གསལ་ལས།
 རང་གི་རྗེས་སུ་དཔག་པ་ཞེས་པ་དང་། སྐབས་འགལ་ཞིག་ཏུ་གཞན་ལ་གྲགས་ཀྱི་རྗེས་དཔག་ ཅིས་པའི་ཐ་
 ལྷན་གཉིས་གསུངས་པ་ནི། སྤྲ་མ་ནི་ཕྱི་རྒྱལ་དང་། ཕྱི་མ་ནི་སྤྲ་རྒྱལ་ལ་ལྷོས་ནས་གསུངས་པ་ཡིན་པས་དོན་
 གཅིག་ཏུ་ཞེས་པར་བྱའོ། །དེས་ན་གཞན་གྲགས་ཀྱི་རྗེས་དཔག་གི་དོན་ནི། ཆོས་ཅན་གཉིས་དང་། གཏན་
 ཆིགས་དང་བྱུང་བ་ཐམས་ཅད་ཕྱིར་རྒྱལ་ཁོ་ནས་ཁས་སྦངས་པ་ཡིན་གྱི། སྤྲ་རྒྱལ་གྱིས་ཁས་སྦངས་མེད་པ་
 གཅིག་དགོས་ལ། དེ་དག་སྤྲ་རྒྱལ་ཕྱི་རྒྱལ་གཉིས་ཀའི་མཐུན་སྦྱང་དུ་གྲུབ་པ་གཅིག་དགོས། ཞེས་མཁས་

ལྟ་བའི་ཤན་འབྱེད་ཐེག་མཆོག་གནད་ཀྱི་ཆ་ཟེར།

བའི་མདུན་སར་ངོ་ཆ་བོར་བའི་གཏམ་ནི་ཁོ་བོ་མི་སྤྲོད། འོ་ན་དེ་ལྟ་ས་སྤྲོས་ན། དང་ངེས་ན་མ་འབྲེད་ཀྱི་ཞོག་
 བྱ་ཞེ་བརྒྱད་པའི་ཕྱི་ལོགས་སུ་དེས་ན་གཞན་གྲགས་ཏྲགས་ཀྱིས་བསྐྱབ་བྱ་སྐྱབ་པ་ལ་པ་རོལ་པོས་ཁས་
 སྒྲངས་པ་ཙམ་གྱིས་མི་ཆོག་གི། ཆོས་ཅན་གཉིས་དང་ཏྲགས་ལ་སོགས་པ་རང་ངོས་ནས་གཞལ་ན་ཆད་མས་
 གྱང་གྲུབ་ལ་ཁོ་རང་ཡང་ངེས་པར་འདོད་དགོས་པའམ་འདོད་པ་གཅིག་དགོས་ཏེ། དེ་མེད་པར་ཞེན་ཡུལ་ལ་
 འབྱུང་ན་དེས་དེ་ཁོ་ན་ཉིད་ཏྲོགས་པའི་ལྟ་བ་བསྐྱེད་པར་མི་རུས་པའི་ཕྱིར་རོ། །ཞེས་གྲིས་བས་སྤྲོས་
 སོ། །གཞན་ལ་གྲགས་ཀྱི་གཏན་ཆོགས་ལ་བྲིད་འདོད་པ་དེ་ལྟར་དགོས་ན། གོང་དུ་ཁོ་བོའི་སྤྲོས་པ་དེ་གཞན་
 ལ་གྲགས་ཀྱི་རྗེས་དཔག་གི་མཆན་གཞིར་དངོས་སུ་ཆོག་གསལ་ལས་གསུངས་བས། བྲིད་ཉིད་གངས་ཅན་
 ཀྱི་གྲུབ་མཐའི་མཐེལ་ཁས་སྒྲངས་པ་སྟེ། ཆོས་ཅན་འདིམ་དུས་ཀྱི་བྱམ་པ་དང་། གཏན་ཆོགས་རང་གི་བདག་
 ཉིད་དུ་ཡོད་པ་ཁས་སྒྲངས་པའི་ཕྱིར་རོ། །རང་རྒྱུད་པ་དང་དངོས་སྤྲོས་བ་གང་གི་ལུགས་ལ་ཡང་། རང་རྒྱུད་ཀྱི་
 གཏན་ཆོགས་ཀྱི་དོན་ལ་བྲིད་འདོད་པའི་གཞན་གྲགས་ཀྱི་ཏྲགས་ཀྱི་དོན་ལས་ལྷག་པ་བྱས་པ་མེད་བས།
 གཞན་གྲགས་ཀྱི་ཏྲགས་ལ་རང་རྒྱུད་ཀྱི་གཏན་ཆོགས་བྱས། རང་རྒྱུད་ཀྱི་གཏན་ཆོགས་ལ་རང་གི་མཆན་
 ཉིད་ཀྱིས་གྲུབ་པའི་ཆོས་བསྐྱབ་བྱར་བྱས་པ་ནི། ཐལ་རང་གཉིས་ཀྱི་གཞུང་འབྲེལ་གང་ནས་གྱང་བཤད་པ་
 མེད་པས་གདུལ་བྱ་མགོ་ཚེངས་པའི་ཕྱིར་དུ་སྒྱར་བ་སྤྲང་ངོ། །དེས་ན་སློབ་དཔོན་ལེགས་ལྷན་འབྲེད་ཀྱིས།
 དངོས་པོ་བདག་ལས་སྐྱེ་བ་མེད་པར་སྐྱབ་པ་ལ། རང་རྒྱུད་ཀྱི་གཏན་ཆོགས་ཁས་སྒྲངས་པ་ཡིན་བས། དེའི་
 ཆེ་རང་གི་མཆན་ཉིད་ཀྱིས་གྲུབ་པའི་ཆོས་སྐྱབ་པ་ཡིན་ན། ཆོས་ཅན་སྤྱ་གུ་ལྟ་བུའི་དངོས་པོ་དེ་རང་གི་
 མཆན་ཉིད་ཀྱིས་གྲུབ་པར་སྐྱབ་པ་ཡིན་ནམ། བསྐྱབ་ཆོས་བདག་ལས་སྐྱེ་བ་མེད་པ་རང་གི་མཆན་ཉིད་ཀྱིས་
 གྲུབ་པར་སྐྱབ་པ་ཡིན་ནམ། དེ་གཉིས་ཆོགས་པའི་ཆོགས་དོན་དེ་སྐྱབ་པ་ཡིན། དང་པོ་ལྟར་ན་ཞིན་ཏུ་མི་
 འཐད་དེ། སྤྱ་གུ་སྐྱེ་མེད་དུ་སྐྱབ་པའི་སྐྱབས་ཡིན་པའི་ཕྱིར་རོ། །གཉིས་པ་དང་གསུམ་པ་ཡང་མི་འཐད་དེ།
 སྐྱབས་འདིར་འབྲེལ་མེད་པའི་ཕྱིར་རོ། །དེས་ན་ནང་གི་སྐྱེ་མཆད་བདག་ལས་སྐྱེ་བ་མེད་པར་སྐྱབ་པའི་
 སྐྱབས་སུ་རང་རྒྱུད་ཀྱི་གཏན་ཆོགས་མི་རིགས་པའི་ཤེས་བྱེད་དུ། རང་རྒྱུད་ཀྱི་གཏན་ཆོགས་ཡིན་ན། ཆོས་

ཅན་ཚོལ་ཕྱི་ཚོལ་གཉིས་ཀའི་མ་ཐུན་སྒྲུང་དུ་གྲུབ་པ་གཅིག་དགོས་པས། དེའི་ཆེ་ཆོས་ཅན་མ་ཐུན་སྒྲུང་དུ་
 གྲུབ་པ་མེད་པའི་ཕྱིར་རོ། །ཞེས་པ་འདི་ཉིད་རིགས་པའི་གཙུག་པོར་བཞུགས་པར་སྒྲུང་ངོ། །སློབ་དཔོན་ཆེན་པོས།
 རང་རྒྱུད་འགོག་པའི་སྐབས་སུ་མིག་སོགས་ཀྱི་རྫོགས་པ་ཆོས་ཅན་དུ་བསྐྱུང་ན་ཕྱི་ཚོལ་ལ་མ་གྲུབ་ཅིང་།
 མིག་སོགས་དོན་དམ་པ་ཆོས་ཅན་དུ་བསྐྱུང་ན་ཕྱིར་ཚོལ་ལ་མ་གྲུབ་པ་ཞེས་བཀའ་གནས། གལ་ཏེ་སྤྱི་མི་ཉག་
 བར་སྐྱབ་པ་ལ་ཉག་མི་ཉག་གང་གིས་ཀྱང་བྱུང་བར་དུ་མ་གྲུས་པའི་སྤྱི་ཙམ་ཆོས་ཅན་དུ་འཛིན་པ་བཞིན་དུ་
 འདིར་ཡང་བདེན་རྒྱུན་གང་གི་ཀྱང་བྱུང་བར་དུ་མ་གྲུས་པའི་མིག་སོགས་ཙམ་ཆོས་ཅན་དུ་འཛིན་པ་ཡིན་ནོ་
 ཞེ་ན། དེའི་ལན་དུ། སྤྱི་བ་བཀའ་པ་བསྐྱབ་བྱའི་ཆོས་སུ་བྱེད་པའི་ཆོ། ཆོས་ཅན་མིག་སོགས་ཉམས་པར།
 ལེགས་ལྡན་འབྱེད་རང་ཉིད་ཀྱིས་ཁས་སྦྱངས་པ་དང་འགལ་ཞིང་། མིག་སོགས་སྤྱི་མེད་དུ་རྟོགས་པའི་སློན་ཅི་
 ཕྱིན་ཅི་མ་ལོག་པའི་སློན་ལོན་པས་དེའི་ངོར་མིག་སོགས་ཙམ་ཡང་མི་སྤྱང་སྟེ། མིག་སོགས་ནི་ཕྱིན་ཅི་ལོག་གི་
 སློན་ཅི་དོན་ཡིན་པའི་ཕྱིར་རོ། །ཞེས་པའི་རིགས་པ་གཉིས་གསུངས་ཏེ། དེ་ལྟར་ཡང་ཆོག་གསལ་ལས།
 འདིར་སྤྱི་བ་བཀའ་པ་བསྐྱབ་བྱའི་ཆོས་སུ་འདོད་པ་དེའི་ཆེ་ཁོ་ནར་དེའི་རྟོག་ཆོས་ཅན་ཕྱིན་ཅི་ལོག་ཙམ་གྱིས་
 བདག་གི་དངོས་པོ་རྟོག་པ་ནི་ཉམས་པར་གྱུར་པ་འདིས་རང་ཉིད་ཀྱིས་ཁས་སྦྱངས་པ་ཉིད་དེ་ཞེས་དང་། གང་
 གི་ཕྱིར་དེ་ལྟར་ཕྱིན་ཅི་ལོག་པ་དང་། ཕྱིན་ཅི་མ་ལོག་པ་དག་ཐ་དད་པ་དེའི་ཕྱིར་ཕྱིན་ཅི་མ་ལོག་པའི་གནས་
 སྐབས་ན་ཕྱིན་ཅི་ལོག་ཡོད་པ་མིན་པའི་ཕྱིར་ན། གང་ཞེག་ཆོས་ཅན་ཉིད་དུ་འགྱུར་བའི་མིག་ཀྱི་རྫོགས་པ་ག་
 ལ་ཡོད། དེའི་ཕྱིར་གཞི་མ་གྲུབ་པའི་ཕྱོགས་ཀྱི་སློན་དང་། གཞི་མ་གྲུབ་པའི་གཏུན་ཆོགས་ཀྱི་སློན་ལྷོག་པ་
 མེད་པས་འདི་ལན་མ་ཡིན་པ་ཉིད་དོ། །དཔེ་ལ་ཡང་འབྲས་བུ་ཡོད་པ་མ་ཡིན་ནོ། །དེ་ནི་སྤྱི་ཕྱི་དང་མི་ཉག་པ་
 ཉིད་ཀྱི་སྤྱི་བྱུང་བར་བརྗོད་པར་མི་འདོད་པ་གཉིས་ཀ་ལ་ཡང་ཡོད་ན་དེ་བཞིན་དུ་མིག་གི་སྤྱི་ནི་སྤྱི་བ་ཉིད་
 དང་། སྤྱི་བ་ཉིད་དང་མི་ལྡན་པར་སྤྱི་བ་དག་གིས་ཀྱི་རྫོགས་པ་ཉིད་ཡང་ཁས་མ་སྦྱངས་པ་ལ། དོན་དམ་པར་ཡང་
 མིན་པའི་དཔེ་ལ་འབྲས་བུ་ཡོད་པ་མ་ཡིན་ནོ། །ཞེས་གསལ་བར་གསུངས་པའི་ཕྱིར་རོ། །འདི་དག་གི་དོན་ལ།
 རང་ངེས་ན་མ་འབྱེད་ཀྱི་ལོག་བྱ་ཞེ་སྟེ་པ་དང་ཞེ་བྱ་ག་པའི་ནང་དུ། རང་གི་གྲུབ་མཐའ་དང་མི་མ་ཐུན་པའི་དབང་

གིས་བཤད་ཚུལ་ངོ་མཚར་བ་བྱས་འདུག་པ་ནི། དེས་ཉི་བར་དཔག་ན་འཆད་ཚུལ་གཞན་རྣམས་ལ་ཡང་སྒྲག་
 པ་སྤྱི་བའི་གནས་སུ་སྤང་ངོ། ། རྒྱ་བས་རང་རྒྱུད་འགོག་པ་ལ། རང་རྒྱུད་པ་ཕྱི་མ་རྣམས་ཀྱིས་སྒྲོན་སྤང་མཛད་
 པ་མི་སྤང་ཞེས་གསུངས་པ་ནི། བདེན་གཉིས་རང་འགྲེལ་མ་གཟིགས་པར་སྤང་སྟེ། དེ་ཉིད་ལས། རྗེས་སུ་
 དཔག་པ་དང་རྗེས་སུ་དཔག་པར་བྱ་བའི་ཐ་སྙད་ནི་ཚོལ་བ་དང་ཕྱིར་ཚོལ་བ་དག་གི་སྒྲོའི་བདག་ཉིད་ལ་སྤང་
 བའི་ཚོས་ཅན་དང་ཚོས་དང་། དཔེ་ཉིད་དུ་རྣམ་པར་བཞག་པ་ལ་འབྱུང་གི་ཚོས་ཅན་དང་ཚོས་ལ་སོགས་པ་
 གཉིས་ཀ་ལ་མ་གྲུབ་པ་ཉིད་ཀྱིས་རྗེས་སུ་དཔག་པ་འབྱུང་བར་མི་རུང་ངོ། ། གཞན་ནི་མིན་ཏེ། གཞུང་ལུགས་
 ཐ་དད་པ་ལ་གནས་པ་རྣམས་ནི་གང་ལ་ཡང་སྒྲོ་མཚུངས་པ་ཉིད་མེད་པའི་ཕྱིར་རོ། ། ཚོས་ཅན་དེ་ལྟ་བུ་ལ་
 གནས་པ་རྣམས་ནི་གཏན་ཆིགས་ལ་སོགས་པ་དེ་ལྟ་བུར་ཁོ་ནས་ཡང་དག་པར་ན། ཡོད་དམ་མེད་ཅེས་
 སེམས་པར་བྱེད་པར་ཁས་སྐྱངས་པར་བྱའོ། ། དེ་ལྟ་བུས་ན། དིགས་པ་སྤྱི་བ་ཡང་དེ་ལྟར་རྗེས་སུ་དཔག་པར་
 འབྱུང་བར་བྱེད་ན། སུ་ཞིག་འགོག་པར་འབྱུང་། འདི་ནི་མཚུངས་པ་ཉིད་དུ་གྲུབ་པ་གཏན་ལ་པབ་པས་འདིར་
 ནི་རྒྱ་མ་བསྐྱེད་ངོ། ། ཞེས་གསུངས་པ་འདི་ལ་གཟིགས་མཛོད་ཅིག དེས་ན་ཐལ་རང་གི་བྱད་པར་ནི། འགྲེལ་
 པ་ཆིག་གསལ་ལས་གསལ་བ་དང་། རྒྱས་པ་མེད་པས། དེའི་ལུགས་བཞིན་རྒྱས་པར་ནི་གཞན་དུ་འཆད་
 པར་འབྱུར་ཞིང་། འདིར་མདོར་བསྡུས་པ་ཙམ་ཞིག་གཟུ་བོར་གནས་པའི་སྒྲོས་བཛོད་པ་འདི་ལ་ན་བ་སྒྲག་སྟེ་
 ཉོན་ཅིག འདི་ལ་དམ་བཅའི་བྱད་པར། འཐད་པའི་བྱད་པར། བདེན་པ་གཉིས་གང་གི་སྟེང་དུ་འབྱེད་པ་དང་
 གསུམ་ལས། དང་པོ་ནི། ཕྱི་ནང་གི་དངོས་པོ་རྣམས་བདག་ལས་སྤྱི་བ་མེད་དེ། ཞེས་སོགས་དམ་བཅའ་བཞི་
 པོ། དམ་བཅའ་ཙམ་དུ་ཁས་ལེན་པ་ཐལ་རང་གཉིས་པོ་བྱད་པར་མེད་ཀྱང་། རང་རྒྱུད་པས་ནི་རང་རྒྱུད་ཀྱི་
 དམ་བཅའ་འདོད་པ་དང་། ཐལ་འབྱུར་བས་ཐལ་འབྱུར་གྱི་དམ་བཅའ་འདོད་པ་ནི་བྱད་པར་རོ། ། འོ་ན་དེ་
 གཉིས་ཀྱི་བྱད་པར་གང་ཞེ་ན། ཚོས་ཅན་ཚོལ་བ་གཉིས་ཀྱི་མ་ཐུན་སྤང་དུ་གྲུབ་པའི་སྟེང་དུ། སྤྱི་ཚོལ་གྱིས་
 བྱད་པར་གྱི་ཚོས་ལ་དཔག་འདོད་ཞུགས་ནས། ཚད་མས་གྲུབ་པའི་གཏན་ཆིགས་ཀྱིས་བསྐྱབ་པར་བྱ་བ་ནི་
 རང་རྒྱུད་ཀྱི་དམ་བཅའ་ཡིན་ལ། ཚོས་ཅན་མ་ཐུན་སྤང་དུ་གྲུབ་པའི་སྟེང་དུ་བྱད་པར་གྱི་ཚོས་ལ་དཔག་འདོད་

ཞུགས་པ་མེད་ཀྱང་ལྷོག་ཕྱོགས་ལ་གནོད་བྱེད་གྱི་རིགས་པ་མཐོང་ནས་རེ་ཞིག་དེར་དམ་བཅའ་བ་ནི་ཐལ་
 འགྱུར་གྱི་དམ་བཅའ་ལོ། །གཉིས་པ་ནི། ཆོས་ཅན་མ་ཐུན་སྤང་དུ་བྱུང་བའི་སྤྱང་དུ་བྱུང་བར་གྱི་ཆོས་འགའ་
 ཞིག་བསྐྱབ་པའི་ཆེད་དུ། ཚུལ་གསུམ་ཆོད་མས་བྱུང་བའི་གཏན་ཆིགས་བཞོད་པ་ནི་རང་རྒྱུད་གྱི་འཐད་པ་
 ཡིན་ཏེ། བདེན་གཉིས་ལས། རྒྱལ་བ་གཉིས་ཀའི་ཤེས་པ་ལ། །ཅི་ཙམ་སྤང་བའི་ཆ་ཡོད་པ། །དེ་ཙམ་དེ་ལ་
 བརྟེན་ནས་ནི། །ཆོས་ཅན་ཆོས་ལ་སོགས་པར་རྟོགས། །དེ་ཆེ་རྗེས་སུ་དཔག་པ་འབྱུང་། །ཞེས་གསུངས་པའི་
 ཕྱིར་རོ། །དམ་བཅའ་དེ་ཉིད་བསྐྱབ་པ་ལ། ལྷོག་ཕྱོགས་གྱི་དམ་བཅའ་ལ་ཁས་སྦྱང་ནང་འགའ་གྱི་ཐལ་འགྱུར་
 འབའ་ཞིག་བརྗོད་ནས། ཚུལ་གསུམ་ཆོད་པའི་གཏན་ཆིགས་མི་འགོད་པ་ནི། ཐལ་འགྱུར་གྱི་འཐད་པ་སྟེ།
 ཆིག་གསལ་ལས། དེའི་ཕྱིར་བྱེད་ཅག་གི་ཚྩོད་པ་ནི་འཐད་པ་དང་བྲལ་བ་དང་། རང་གིས་ཁས་སྦྱངས་པ་དང་
 འགའ་བ་ཡིན་ནོ། །ཞེས་པ་རོལ་པོ་བདག་ལས་སྐྱེ་བར་འདོད་པ་ལ་འདྲི་བར་བྱེད་པ་ཡིན་ཏེ། གང་ལས་
 གཏན་ཆིགས་དང་དཔེ་བཞོད་པ་འབྲས་བུ་དང་བཅས་པར་འགྱུར་བ་འདི་དག་ཙམ་ཞིག་གིས་ཚྩོད་པ་ནི་པ་
 རོལ་པོས་ཁས་ལེན་པར་མི་བྱེད་དམ། ཞེས་གསུངས་པའི་ཕྱིར་རོ། །གསུམ་པ་ནི། ཐ་སྙད་གྱི་རྣམ་གཞག་ལ།
 ཐལ་རང་གི་བྱུང་བར་འབྱེད་པ་ནི་མིན་ཏེ། ཐ་སྙད་གྱི་རྣམ་གཞག་ལ་རང་རྒྱུད་གྱི་གཏན་ཆིགས་ཐལ་འགྱུར་བ་
 རྣམས་གིས་ཀྱང་ཁས་ལེན་པའི་ཕྱིར་ཏེ། འབྲུག་པ་ལས། རང་ཤ་སྟེར་ལའང་གྲུས་པར་བྱས་པ་ཡི། །སྤང་དུ་
 མི་རུང་དཔོག་པའི་རྒྱ་རུ་འགྱུར། །དེའི་ཆེ་བྱང་ཚུབ་སེམས་དཔའ་དེའི་ཡོན་ཏན་སྤང་དུ་རུང་བ་མིན་པའི་
 རྟོགས་པ་གང་དག་ཡིན་པ་དེ་དག་ཀྱང་ཕྱི་དང་ནང་གི་བདག་ཉིད་གྱི་དངོས་པོ་གཏོང་བའི་བྱུང་བར་གྱི་རྗེས་
 སུ་དཔག་པ་ཉིད་ལས་གསལ་བར་དཔོག་པ་ཡིན་ཏེ། སུ་བ་ལ་སོགས་པ་ལས་མེ་ལ་སོགས་པ་བཞིན་
 རོ། །ཞེས་དང་། སྤར་བ་ཤད་པ་ལྟར་ལུས་ངག་གི་མཆན་མ་ལས་ཐེག་ཆེན་གྱི་རིགས་སད་པ་དཔོག་པར་
 གསུངས་ཤིང་། དེ་ཡང་མདོ་སྟེ་ས་བཅུ་པ་ལས། སུ་བ་ལས་ནི་མེར་ཤེས་དང་། །རྒྱ་སྤར་ལས་ནི་རྒྱར་ཤེས་
 བཞིན། །བྱང་ཚུབ་སེམས་དཔའ་ལྟོ་ལྟན་གྱི། །རིགས་ནི་མཆན་མ་དག་ལས་ཤེས། །ཞེས་པའི་དོན་དུ་མཛད་
 པར་སྤང་བའི་ཕྱིར་རོ། །མདོན་རྟོགས་རྒྱན་ལས་བཤད་པའི་ཕྱིར་མི་ལྷོག་པའི་གཏན་ཆིགས་བཞི་བཅུ་ཞེ་

བཞི་པོ་ཐམས་ཅད་ཀྱང་རང་རྒྱུད་ཀྱི་གཏན་ཆིགས་ཁོན་ཡིན་པའི་ཕྱིར་རོ། །གལ་ཏེ་དེ་དག་རང་རྒྱུད་ཀྱི་
 གཏན་ཆིགས་མིན་ན། ཏུ་བས་ཏུ་ལྡན་གྱི་ལ་ལ་མེ་སྐྱབ་པའི་གཏན་ཆིགས་དེ་ཡང་རང་རྒྱུད་ཀྱི་གཏན་ཆིགས་
 མིན་པར་འགྱུར་ཏེ་སྤར་གྱི་མདོ་འགྲེལ་གཉིས་ལས་བྱུང་པར་མེད་པར་གསུངས་པའི་ཕྱིར་རོ། །དེའི་ཕྱིར་ནང་
 ཐང་སག་པ་ཡེ་ཤེས་འགྱུར་གནས་འོད་ཀྱིས། དོན་དམ་དཔྱོད་པའི་སྐབས་མིན་པས་རང་རྒྱུད་བྱས་ཀྱང་
 འགལ་བ་མེད། ཅེས་གསུངས་པ་དང་། རིང་སྟོན་ཆོས་ཀྱི་རྒྱལ་པོས་ཀྱང་། ཐ་སྙད་རྣམ་གཞག་ལ་ཐལ་འགྱུར་
 བས་ཀྱང་རང་རྒྱུད་ཁས་ལེན་པར་གསུངས་པ་ནི་འདིའོ་ཞེས་བསྟན་རྒྱུ་ཡོད་པས་དོན་ལ་གནས་པ་དེ་ཁོ་
 བའོ། །དེས་ན་ཐལ་རང་གི་བྱུང་པར་ནི་གནས་ལུགས་ལ་དཔྱོད་པའི་སྐབས་སུ་རང་རྒྱུད་ཁས་ལེན་པ་དང་མི་
 ལེན་པ་ལ་འཛོག་པ་ནི་གནད་ཀྱི་དོན་ཡིན་ཏེ། མཐའ་བཞིའི་སྐྱེ་བ་འགོག་པའི་སྐབས་སུ་རང་རྒྱུད་འཐད་མི་
 འཐད་ཀྱི་དགག་སྐྱབ་དངོས་སུ་གསུང་ཞིང་། དེ་ཉིད་ཐ་སྙད་ཀྱི་རྣམ་གཞག་སྟོན་པའི་ཆིགས་སུ་བཅད་པ་
 འགའ་ཞིག་མ་གཏོགས་པ། ཅུ་བ་ཤེས་རབ་ཀྱི་གཞུང་ཐམས་ཅད་ཀྱི་སྐབས་སུ་སྦྱར་བར་བྱ་བ་ཡིན་པས།
 གནས་ལུགས་ལ་དཔྱོད་པའི་སྐབས་ཀྱི་ཆིགས་སུ་བཅད་པ་དེ་དེའི་སྐབས་སུ་ཡང་། ཐལ་རང་གི་བྱུང་པར་
 འབྱེད་དགོས་པའི་ཕྱིར་རོ། །གནས་ལུགས་ལ་དཔྱོད་པའི་སྐབས་སུ་རང་རྒྱུད་པས་རང་རྒྱུད་ཀྱི་གཏན་
 ཆིགས་ཁས་ལེན་ཞེས་པའི་དོན་ཡང་། སྤྱུ་གྲུ་བདག་ལས་སྐྱེ་མི་སྐྱེ་དཔྱོད་པའི་སྐབས་སུ་སྤྱུ་གྲུ་བདག་ལས་
 སྐྱེ་བ་མེད་པར་སྐྱབ་པའི་རང་རྒྱུད་ཀྱི་གཏན་ཆིགས་ཁས་ལེན་ཞེས་པའི་དོན་ཡིན་གྱི། རང་རྒྱུད་ཀྱི་གཏན་
 ཆིགས་རང་སྟོག་ནས་གནས་ལུགས་དཔྱོད་པའི་རིགས་ངོར་བྱལ་པའི་དོན་ལ་འབྲུལ་པར་མི་བྱའོ། །སྤྱུ་གྲུ་
 བདག་ལས་མི་སྐྱེ་བར་སྐྱབ་པའི་སྐབས་སུ། ཐལ་འགྱུར་བས་རང་རྒྱུད་ཁས་ལེན་པའི་གནད་ཀྱང་དེའི་ཆེ་
 ཆོས་ཅན་སྤྱུ་གྲུ་སྤང་ཅམ་ཉིད་ཀྱང་མ་བྱལ་པའི་ཕྱིར་རོ་ཞེས་པ་འདི་ཉིད་བཀོད་པ་ཡིན་ནོ། །རང་རྒྱུད་མེད་ན་
 ཕྱི་ཁོ་ལ་གྱི་རྒྱུད་ལ་སྤྱུ་གྲུ་བདག་ལས་སྐྱེ་མེད་དུ་རྟོགས་པའི་ངེས་ཤེས་བསྐྱེད་མི་རུས་སོ་སྟམ་ན། སྟོན་མེད་
 དེ། སྤྱུ་གྲུ་བདག་ལས་སྐྱེ་བ་ལ་ཁས་སྤང་ནང་འགལ་མཐོང་བ་ན་སྤྱུ་གྲུ་བདག་ལས་སྐྱེ་བ་མེད་པར་ངེས་པའི་
 ངེས་ཤེས་སྐྱེ་བ་ནི་རིགས་པ་སྤྱི་བའི་ལུགས་ཡིན་ལ། འདིའི་ཕྱི་ཁོ་ལ་ནི་རིགས་པ་སྤྱི་བ་ཡིན་ནམ་སྟམ་དུ་

དགོངས་སོ། །རང་རྒྱུད་པ་ནམས་ཀྱིས་ཐལ་འགྱུར་གྱིས་ལོག་ཏྟིག་བཅོམ་ཐེན་པའི་རྗེས་སུ་རང་རྒྱུད་ཀྱི་
 གཏན་ཆོག་མ་བཞུགས་པའི་དུས་པའི་རྗེས་དཔག་མི་སྐྱེ་མྱོ། རྗེས་དཔག་ནི། གཏན་ཆོག་མ་ཡང་དག་
 ལ་བཞེན་དགོས་པའི་ཕྱིར་སྐྱེ་དུ་དགོངས་སོ། །ཐལ་འགྱུར་བས་སྐྱ་གུ་བདག་ལས་སྐྱེ་མི་སྐྱེ་དཔྱད་པའི་
 སྐབས་སུ། ཆོས་ཅན་སྐྱ་གུ་སྤང་ཅམ་ཡང་ཁས་མི་ལེན་ན་དེའི་ཆེ་དམ་བཅའ་དང་། ཐལ་འགྱུར་དང་གྲོལ་བྱེ་
 གྲོལ་ཡང་མེད་པར་འགྱུར་བས་ཅོད་བ་བྱེད་བ་ཡང་མེད་པར་འགྱུར་རོ་ཞེ་ན། དེའི་ལན་དུ། རོང་སྟོན་ཆོས་ཀྱི་
 སྤྱན་དང་ལྗན་པའི་ཞལ་སྤྱ་ནས། དེའི་ཆེ་སྐྱ་གུའི་གནས་ལུགས་ལ་དཔྱད་བ་ཡིན་གྱི། དམ་བཅའ་དང་། ཐལ་
 འགྱུར་སོགས་ཀྱི་གནས་ལུགས་ལ་དཔྱད་བ་མེད་པས་སྟོན་མེད་ལ། དེ་དག་གི་གནས་ལུགས་ལ་དཔྱད་པའི་
 ཆེ་དེ་དག་སྤང་ཅམ་ཡང་ཁས་མི་ལེན་པ་ནི་སྤྱ་མ་དང་འབྲེལ། །ཞེས་གསུངས་པ་ནི། སྟོ་གོས་ཀྱི་སྐྱེ་བོར་
 གསེར་གྱི་ཅོད་པཎ་བཞིན་དུ་བཅེངས་པར་བྱ་བ་ཡིན་ཏེ། ཏྟིག་པ་སེལ་འཇུག་ཡིན་པས་སྐྱ་གུའི་གནས་
 ལུགས་ལ་དཔྱད་པའི་ཆེ། ཐལ་འགྱུར་གྱི་གནས་ལུགས་ལ་མ་དཔྱད་པའི་ཕྱིར་རོ། །མངོན་སུམ་ནི་སྐྱ་བ་
 འཇུག་ཡིན་པས། སྐྱ་གུའི་གནས་ལུགས་མངོན་སུམ་དུ་ཏྟིགས་པའི་ཆེ་ཆོས་ཐམས་ཅད་ཀྱི་གནས་ལུགས་
 མངོན་སུམ་དུ་ཏྟིགས་པའི་ཕྱིར་རོ། །དེས་ན་རང་རྒྱུད་པས་མཐའ་བཞིའི་སྐྱེ་བ་འགོག་པའི་སྐབས་སུ། རང་
 རྒྱུད་ཁས་སྤངས་པ་ཡིན་པས། དེའི་ཆེ་རང་གི་མཆོན་ཉིད་ཀྱིས་བྱུང་པའི་ཆོས་སྐྱབ་པ་ལ་རང་རྒྱུད་དགོས་པ་
 ཡིན་ཞེས་པ་ནི་ལོག་ཏྟིག་ཞུགས་པའི་གཞི་ཅམ་ཡང་མི་འདུག་ཀྱང་། རྗེས་འཇུག་གི་གདུལ་བྱ་ནམ་དཔྱད་
 དང་ལྗན་པ་དག་གིས་ཀྱང་བཏྲག་དཔྱད་མི་བྱེད་པར་འཛིན་པ་འདི་ནི་ཅི་ཡིན་མི་ཤེས་སོ། །ལུགས་གཉིས་པ་
 འདི་ནི་རྗེ་ཙོང་ཁ་བ་སྤར་ཡོངས་འཛིན་དམ་པ་ལ་བཞེན་ནས་གསུང་རབ་ཀྱི་དོན་ལ་སྦྱངས་པ་བྱས་པའི་དུས་
 སུ་མ་བྱུང་ལ། དུས་ཕྱིས་སྤྱི་མ་དབུ་མ་པས། མདོ་ཁམས་ནས་གདན་དྲངས་པའི་འཇམ་དབྱངས་དང་མཇམ་
 ཕྱིན་ཆད་དབུ་མའི་གནད་ལ་ཡང་ཐུན་མོང་མ་ཡིན་པའི་དམ་བཅའ་འདི་ཅམ་དང་། གསང་སྤགས་རྟོ་རྟེན་གྱི་
 པའི་གནད་ལ་ཡང་། ཐུན་མོང་མ་ཡིན་པའི་བྱུང་མཐའ་རབ་ཏུ་མང་པོ་བཅས་པ་ཡིན་ལ། དེ་དག་རང་ཉིད་
 ཀྱིས་ཀྱང་སྟོན་གྱི་མཁས་པ་སུས་ཀྱང་མ་ཐོན་པའི་བྱུང་མཐའ་ཡིན་པར་སྟོགས་ཤིང་། གཞན་གྱིས་ཀྱང་དེ་

ལྟར་དུ་མཐོང་ངོ། །འོན་ཀྱང་ཡི་དམ་གྱི་ལྷ་ས་བསྟན་པའི་གྲུབ་མཐའ་དེ་མདོ་རྒྱུད་ཀྱི་གནད་དང་མཐུན་ན་ཡི་
 དམ་གྱི་ལྷ་མཆོན་ཉིད་པས་བསྟན་པ་ཡིན་པས་གང་ཟག་དེ་གང་དུ་བཞུགས་པའི་ས་ཁྱོད་གས་ཀྱང་མཆོད་པར་
 འོས་ཤིང་རྗེས་འཇུག་གི་གདུལ་བྱ་རྣམས་ཀྱང་སྐྱབ་ཐག་ཉེ་བ་ཡིན་ལ། མདོ་རྒྱུད་ཀྱི་གནད་དང་མི་མཐུན་ན་
 ཐབས་ལ་བསྐྱུ་བའི་བདུད་ཡི་དམ་གྱི་གཟུགས་སུ་བརྟུན་ནས་ཆོས་ལོག་སྟོན་པར་གསུངས་ཏེ། རི་རྒྱུད་དུ་
 མདོ་ལས། འདི་རྒྱུད་སྤྱི་ཉི་འདི་ནི་ཁྱོད་ཀྱི་པ་མ་དང་། །ཁྱོད་ཀྱི་བདུན་མེས་རྒྱུད་ཀྱི་བར་གྱི་མིང་ཡིན་
 ཞིང་། །གང་ཆེ་ཁྱོད་ནི་སངས་རྒྱས་འགྱུར་བའི་མིང་འདི་ཡིན། །སྤངས་སྟོམ་རྣལ་འབྱོར་ལྡན་པ་ཅེ་འདྲ་འགྱུར་
 འགྱུར་ལ། །ཁྱོད་སྟོན་ཡོན་ཏན་ཚུལ་ཡང་འདི་འདྲའོ་ཞེས་བརྗོད་དེ། །དེ་རྒྱུད་གང་ཐོས་སྟོམ་སེམས་བྱང་ཆུབ་
 སེམས་དཔའ་ནི། །བདུད་ཀྱིས་ཡོངས་སུ་བསྐྱུས་ཤིང་སྟོ་རྒྱུང་རིག་པར་བྱ། །ཞེས་སོགས་ཐེག་པ་ཆེན་པོའི་
 མདོ་རྒྱུད་རྣམས་ལས་མང་དུ་གསུངས་པས་དབྱེད་དགོས་སོ། ། །མཐའ་བྲལ་ལ་དབྱུ་མར་སྐྱུ་བའི་ལུགས་
 སྐྱབ་ལ། །དེ་ནི་ལུགས་གསུམ་པ་སངས་རྒྱས་ཐམས་ཅད་ཀྱི་དགོངས་པ། །གཞུང་ལུགས་ཐམས་ཅད་ཀྱི་
 བསྟན་དོན། །གྲུབ་ཐོབ་ཐམས་ཅད་ཀྱི་གཤེགས་བྲལ། །མཁས་པ་ཐམས་ཅད་ཀྱི་བཞེད་པའི་དོན་དེ་ཉིད་རང་
 ལུགས་སུ་བྱས་ནས་འཆད་པ་ལ། །གནས་ལུགས་བསྟན་པའི་སྟོད་ངོས་བཟུང་བ། །བསྟན་བྱ་གནས་ལུགས་ཀྱི་
 རང་བཞིན། །ཡིད་ཆེས་པའི་ལུང་དང་སྒྱུར་བ་གསུམ་ལས། །དང་པོ་ནི། །དབྱུ་མའི་གྲུབ་མཐའ་བསྟན་པའི་ལུལ་
 ཀྱི་གདུལ་བྱ་དེ་ལ། །སྤྱི་ནང་གི་དངོས་པོར་སྐྱུ་བའི་གྲུབ་མཐའ་གང་རུང་ལ་ཞུགས་པ་གྲུབ་མཐས་སྟོ་བསྐྱུར་བ་
 གཅིག་དང་། །གྲུབ་མཐས་སྟོ་མ་བསྐྱུར་བར་ཐེག་ཆེན་གྱི་རིགས་སད་པའི་སྟོབས་ཀྱིས་གནས་ལུགས་རྟོགས་
 པ་དོན་དུ་གཉེར་བ་གཉིས་ཡོད་པ་ལས། །དང་པོ་ལ་སྤྱི་ངོས་པའི་གྲུབ་མཐས་སྟོ་བསྐྱུར་བ་རྣམས་ལ་ནི་དབྱུ་
 ཆོད་ཀྱི་གཞུང་ལས་བཞད་པའི་རིགས་པ་རྣམས་ཀྱིས་ལོག་རྟོག་སུན་སྤྱང་བ་ན་རང་རང་གི་གྲུབ་མཐའ་འདོར་
 བ་རྣམས་ནི་དབྱུ་མའི་ལྟ་བ་བསྟན་པའི་སྟོད་ཡིན་ནོ། །རང་སྤྱེ་དངོས་པོར་སྐྱུ་བའི་གྲུབ་མཐའ་ལ་ཞུགས་པ་
 ཡིན་ན། །ཉན་ཐོས་སྤྱེ་གཉིས་ཀྱི་རྟུལ་ཕྱན་བདེན་པར་འདོད་པ་ནི། །སེམས་ཅམ་པའི་གཞུང་ལས་བཞད་པའི་
 རིགས་པ་རྣམས་ཀྱིས་སུན་སྤྱང་སྟེ། །ཤེས་པ་ལ་བདེན་འཛིན་གྱི་ལྷག་མ་ལུས་པ་དེ་ཡང་གཅིག་དུ་བྲལ་ལ་

སོགས་པའི་རྟགས་ཀྱིས་བཀག་པ་ན། དེ་དག་ཀྱང་དབྱ་མའི་ལྷ་བ་བསྟན་པའི་སྟོང་ཡིན་ནོ། །དེས་ན་ཕྱི་ནང་
 གི་དངོས་པོར་སྤྲོ་བ་རྣམས་ལ་དབྱ་མའི་ལྷ་བ་སྟོན་པ་ལ་ཐལ་འགྱུར་བ་ལྟར་ན། ཐལ་འགྱུར་གྱི་སྟོན་པ་ཁས་
 གླངས་ནང་འགལ་བཅོད་པ་དང་། རང་རྒྱུད་པ་ལྟར་ན་དེའི་འོག་ཏུ་རང་རྒྱུད་ཀྱི་གཏན་ཆིགས་ཀྱིས་བསྐྱབ་བྱ་
 རྟགས་པའི་རྗེས་དཔག་བསྐྱེད་དགོས་པར་བཞེད་དེ། གཞུང་ལས་བཤད་པའི་རིགས་པ་པལ་ཆེ་བ་འདི་ལ་
 དགོངས་སོ། །གཤམ་བྱ་གཉིས་པ་ལ་ནི། དང་པོ་ཉིད་ནས་གང་ཟག་གི་བདག་མེད་དང་ཆོས་ཀྱི་བདག་མེད་
 སྟོན་ཚུལ་དམིགས་སྟན་རེ་རེ་བཞེན་དུ་ཁྲིད་གྱི་ཚུལ་གྱིས་བསྟན་པས་ཆོག་པ་ཡིན་གྱི། སྤྲོ་ཆོལ་དང་ཕྱི་ཆོལ་
 ཀྱི་རྣམ་གཞག་བྱས་ནས་ཚོད་པ་བྱ་བ་ནི་དོན་མེད་དོ། །གཤམ་བྱ་གཉིས་པ་འདི་ནི། སོ་སོ་སྤྱི་བོའི་དུས་ནའང་
 སྟོང་བ་ཉིད་ཐོས་ནས། ཞེས་སོགས་དང་། ཟབ་མོ་ཁུ་འཕྲིག་ཅན་འཛིགས་པ། ཞེས་སོགས་ཀྱིས་སྟོན་ལ། དེ་
 དག་གིས་ཀྱང་བསྟོམ་པར་བྱ་བའི་དམིགས་པ་མ་གོ་ན་གཞུང་ལས་བཤད་པའི་རིགས་པས་ཞིབ་ཏུ་བཤད་
 དགོས་པ་ཡིན་ནོ། །གཉིས་པ་ལ་སྟོན་གྱི་མཁས་པ་རྣམས། གཞི་དབྱ་མ་བདེན་གཉིས་ཟུང་འཇུག ལམ་དབྱ་
 མ་ཆོགས་གཉིས་ཟུང་འཇུག འབྲས་བུ་དབྱ་མ་སྤྱོད་གཉིས་ཟུང་འཇུག་སྟེ་གསུམ་དུ་བསྐྱབ་པར་གསུངས་པ་ལྟར་
 བཤད་ན། དང་པོ་ལ་ཀུན་རྫོབ་ཀྱི་རྣམ་གཞག་དང་། དོན་དམ་གྱི་རྣམ་གཞག་གཉིས་ལས། དང་པོ་ནི། ཉན་
 ཐོས་སྟེ་གཉིས་ཀྱི་བྱ་བ་མཐའ་སྟོན་དུ་སོང་ནས་སེམས་ཅམ་གྱི་ལྷ་བ་མ་སྤྱོད་ཀྱི་གོང་དུ། དབྱ་མ་པར་འགྱུར་
 བ་ཡིན་ན། ཐ་སྙད་དུ་ཕྱི་དོན་ཁས་ལེན་ཡང་རིགས་པས་དབྱུང་བཅོད་ནི་ཁས་ལེན་པ་མི་སྲིད་དོ། །སེམས་
 ཅམ་པའི་ལྷ་བ་སྟོན་དུ་སོང་ནས་དབྱ་མ་པར་འགྱུར་བ་ཡིན་ན། ཐ་སྙད་དུ་སྤང་བ་སེམས་ཀྱི་བདག་ཉིད་དུ་
 ཁས་ལེན་པ་ཡིན་ཡང་། རིགས་པས་དབྱུང་བཅོད་ནི་ཁས་ལེན་པ་མིན་ནོ། །དངོས་པོར་སྤྲོ་བའི་བྱ་བ་མཐའ་
 སྟོན་དུ་མ་སོང་བར་དང་པོ་ཉིད་ནས་དབྱ་མ་པར་འགྱུར་བ་ཡིན་ན། ཐ་སྙད་ཀྱི་རྣམ་གཞག་དཔལ་ལྷན་རྒྱ་བའི་
 བཞེད་པ་བཞེན་དུ་འཛིག་ཉེན་ན་རི་ལྟར་གྲགས་པ་ལྟར་མ་བརྟགས་པར་ཁས་ལེན་པ་ཡིན་ནོ། །མ་བརྟགས་
 པའི་དོན་ཡང་གནས་ལུགས་དཔྱོད་པའི་རིགས་པས་མ་བརྟགས་པ་ཡིན་གྱི། ཐ་སྙད་པའི་ཆད་མས་མ་
 བརྟགས་པ་ནི་མིན་ཏེ། ཐ་སྙད་པའི་ཆད་མས་ཡིན་མིན་ཡོད་མེད་ལ་སོགས་པ་རི་ལྟར་གཞལ་བ་ལྟར་རྣམ་

གཞག་སོ་སོར་བྱེ་ནས་ཁས་སྒྲུང་དགོས་པའི་བྱིར་རོ། །དེའི་བྱིར་སྤྲ་རབས་པ་འགའ་ཞིག་གིས་ཐ་སྙད་ཀྱི་
 རྣམ་གཞག་ལ་འང་ཡོད་མེད་མེད་མེད་ཁས་ལེན་པ་ནི་གཞུང་གི་དགོངས་པ་མེད་ཏེ། ཐ་སྙད་ཀྱི་སྐབས་སུ་ས་
 ལུང་ས་བོན་ལས་ས་ལུང་སྤུ་གུ་སྟེ། རས་ཀྱི་སྤུ་གུ་མི་སྟེ་བའི་བྱུང་པར་དང་། མེ་ཆ་ཞིང་སྟེག་པ་ཡིན་ལ། ལུ་
 ཆ་ཞིང་སྟེག་པ་མེན་པའི་བྱུང་པར་ཁས་ལེན་དགོས་པའི་བྱིར་རོ། །གནས་ལུགས་ལ་དཔྱད་པའི་སྐབས་སུ་དེ་
 གཉིས་བྱུང་པར་མེད་པ་ནི་གཞན་སྟེ་འགོག་པའི་རིགས་པས་ཤེས་སོ། །ཀུན་རྫོབ་འཇིག་རྟེན་ན་རི་ལྟར་
 གྲགས་པ་བཞེན་འཇོག་པའི་དོན་ཡང་སྟོ་བྱར་ཀྱི་འབྲུལ་རྒྱས་མ་སྤྲད་པའི་འཇིག་རྟེན་རང་འགའ་བའི་སྟོ་ལ་
 སྤྲད་ཞིང་། སྤྲད་བ་ལྟར་རྗེས་ཀྱི་ཐ་སྙད་འདི་འདི་ཡིན་ནོ། །འདི་འདི་མེན་ནོ་ཞེས་ཐ་སྙད་རི་ལྟར་བྱེད་པ་ཅམ་
 ཞིག་ཁས་ལེན་པ་ཡིན་ཀྱི། དེ་ལས་གཞན་ཀྱི་སྐབ་བྱེད་མི་འཆོལ་བའོ། །དཔེར་ན་ས་བོན་ལས་སྤུ་གུ་སྟེ་བར་
 ཁས་སྒྲུང་བ་ལ་སྐབ་བྱེད་ཅི་ལྟར་ཞེ་ན། ས་བོན་ལས་སྤུ་གུ་སྟེ་བར་སྟོ་ལ་སྤྲད་ཞིང་སྤྲད་བ་ལྟར་རྗེས་སུ་ཐ་སྙད་
 བྱེད་པ་ཅམ་ཞིག་བཀོད་པ་ཡིན་ཀྱི། སྐབ་བྱེད་གཞན་བདག་སྟེ་དང་། གཞན་སྟེ་ལ་སོགས་པ་བཀོད་པ་ན། དེ་
 དག་ལ་རིགས་པའི་གཞོན་བྱེད་ཡོད་པས། ས་བོན་ལས་སྤུ་གུ་སྟེ་བ་མི་རྟེན་པ་ནི་གནད་ཀྱི་དོན་ཏོ། །དེས་ན་
 ལས་ཀྱིས་འབྲས་བུ་བསྐྱེད་པའི་ཚུལ་ལ་འང་། སྟོ་ལ་དེ་ལྟར་དུ་སྤྲད་བ་ལས་སྐབ་བྱེད་གཞན་མེད་ལ། སྐབ་
 བྱེད་གཞན་བཅའ་བ་ན་སྤྲད་ནས་སྐྱེད་དམ། མ་སྤྲད་ནས་བསྐྱེད་པ་གཉིས་ལས་མ་འདས་པས། དང་པོ་ལྟར་
 ན་ལས་ཉག་པར་འགྱུར་ཞིང་། བྱི་མ་ལྟར་ན་ཐམས་ཅད་ཀྱིས་ཐམས་ཅད་སྐྱེད་པར་ཐལ་བའི་ཉེས་པ་མཐོང་
 ནས། དངོས་སྤྱོད་བ་རྣམས་ཀྱིས་ཉེས་པ་བྱི་མ་སྤྲད་པའི་བྱིར་དུ་ལས་འབྲས་ཀྱི་རྟེན་ཁས་ལེན་པ་ཡིན་ལ། ཞིག་
 པ་དངོས་པོ་བ་ལས་འབྲས་ཀྱི་རྟེན་དུ་འདོད་པའང་འདི་ལས་མ་འདས་པས། ཁོ་བོ་ནི་སྤྲད་མ་སྤྲད་ཀྱི་དབྱུང་པ་
 བྱེད་པའི་ཆེ་ན་ལས་ཀྱིས་འབྲས་བུ་བསྐྱེད་པ་ཉིད་ཀྱང་མི་འདོད་པས་ལས་འབྲས་ཀྱི་རྟེན་ཁས་ལེན་པའི་དོན་
 མེད་དོ། །འདི་དཔལ་ལྷན་སྒྲུབ་པའི་དགོངས་པར་སོང་མ་སོང་སྟོ་མ་སྤྲོ་བཅའ་ཀྱི་སྟོས་རྣམས་བོར་ནས་འཇུག་
 པ་རྩ་འགྲེལ་ལ་གཟུ་བོར་གནས་པའི་སྟོས་དཔྱད་པར་མཛོད་ཅིག དེ་བཞེན་དུ་ཚུ་ཕོར་གང་ལ་མིའི་མིག་
 ཤེས་ཀྱིས་ལྟས་པའི་ཆེ་ཚུ་ཡོད་དེ། ཚུ་མིག་ཤེས་ལ་སྤྲད་པའི་བྱིར་རོ། །རྣལ་ཁྲག་མེད་དེ། རྣལ་ཁྲག་མི་སྤྲད་

བའི་ཕྱིར་རོ། །འོ་ན་ཡི་དྲགས་ཀྱི་ནག་ཁག་ཏུ་མཐོང་བའི་ཆེན་མོ་ནག་ཁག་དེ་རི་ལྟར་ཡོད་སྟེ་མ་ན། མིག་ཤེས་
 དེའི་རོར་ནག་ཁག་ཡོད་ཅིང་། ཚུ་མེད་པ་ནི་སྤྲ་མ་དང་འབྲེལ། དེ་གཉིས་ལས་གཞན་པའི་ཤེས་པའི་རོར་ནི་
 གཉིས་ཀ་མེད་པར་ཤེས་པར་བྱའོ། །གཉིས་པ་དོན་དམ་པའི་རྣམ་གཞག་ལ། རིགས་པས་དབྱུད་པའི་དོན་
 དམ་རྗེས་མ་ཐུན་པ་དང་། འཕགས་པའི་མཉམ་བཞག་ལ་སྟོས་པ་དང་བྲལ་བའི་ཚུལ་གྱིས་སྤང་བའི་དོན་དམ་
 མཚན་ཉིད་པ་གཉིས་ལས། དང་པོ་ནི། སྟོད་འབྲུག་ལས། འདི་ནི་སྤྱག་བསྐྱེད་ཀྱི་གྱུར་པའི། །བདེན་པར་ཞེན་
 པ་བསྐྱོག་བྱ་ཡིན། །ཞེས་དང་། ཆོས་དབྱེད་པ་བསྟོད་པ་ལས། བདག་དང་བདག་གིར་འཇིན་ཞེས་པའི། །རི་
 སྤྱིད་ཕྱི་རོལ་རྣམ་བཟགས་པས། །བདག་མེད་རྣམ་པ་གཉིས་མཐོང་ནས། །སྤྱིད་པའི་ས་བོན་འགག་པར་
 འགྱུར། །ཞེས་གསུངས་པ་ལྟར། ཆོས་ལ་བདེན་པར་འཇིན་པའི་བདེན་འཇིན་ལས་སྐྱེས་པའི། གང་ཟག་ལ་
 བདེན་པར་འཇིན་པའི་བདེན་འཇིན་དེ་ཉིད་ཉེས་པ་ཐམས་ཅད་ཀྱི་ཅ་བ་ཡིན་པས། བདེན་འཇིན་དེ་གཉིས་ཀྱི་
 ཞེན་ཡུལ་རིགས་པས་སྤུན་སྦྱང་དགོས་ལ། དེའི་ཆེ་གང་ཟག་དང་ཆོས་བདེན་པར་མེད་པ་རེ་ཞིག་ཁས་
 གྲངས་ཤིང་རྟོགས་པས་ཀྱང་དེ་ལྟར་དུ་ཞེན་པ་ལས་མ་འདས་ཏེ། དེ་ལྟར་བདེན་མེད་རྟོགས་པའི་སྟོན་ལྟ་
 དོན་འདྲེས་འཇིན་གྱི་རྟོག་པ་ཡིན་པའི་ཕྱིར་རོ། །དེ་ལ་ཆོས་ཀྱི་བདག་མེད་བསྐྱེད་པའི་རིགས་པ་ལ། དབྱ་
 མའི་གཞུང་ལུགས་རྣམས་ལས། རྟོ་རྗེའི་གཟེགས་མ། ཡོད་མེད་སྟེ་འགོག་སྟེ་བཞི་སྟེ་འགོག་གཅིག་དུ་བྲལ།
 རྟོན་འབྲེལ་གྱི་རིགས་པ་སྟེ། ལྷ་གསུངས་ཤིང་དེ་དག་རང་རྒྱུད་པ་རྣམས་ཀྱིས་རང་རྒྱུད་ཀྱི་གཏན་ཆོགས་སུ་
 འདོད་ལ། ཐལ་འགྱུར་བ་རྣམས་ཀྱིས་གཞན་ལ་གྲགས་ཀྱི་རྟོགས་སུ་འདོད་དོ། །གང་ཟག་གི་བདག་མེད་
 བསྐྱེད་པའི་རིགས་པ་ནི། འབྲུག་པ་ལས། སྤང་པོ་དང་གཅིག་དང་ཐ་དད་ལ་སོགས་པ་རྣམ་པ་བདུན་གྱིས་
 བཅ་ལ་ན་མི་རྟོན་པར་གསུངས་པ་འདི་ཉིད་རྒྱས་ཤོས་སུ་སྤང་རོ། །དེ་ལྟར་བདེན་པ་བཞག་པའི་ཆེ། རྟོགས་
 པས་བདེན་མེད་དུ་ཞེན་པ་ལས་མ་འདས་ཀྱང་། དེའི་ལོག་ཏུ་བདེན་མེད་དུ་མཛོན་པར་ཞེན་པ་ཉིད་ཀྱང་དགག་
 དགོས་པས། བདེན་པས་སྟོང་པ་ཉིད་གནས་ལུགས་སུ་བཟུང་དུ་མི་རུང་སྟེ། དགག་བྱ་བདེན་པ་མེད་པས་དེ་
 བཞག་པའི་བདེན་སྟོང་ཉིད་ཀྱང་མ་གྲུབ་པའི་ཕྱིར་རོ། །དེ་དག་གི་མཐའ་དཔྱད་པའི་ཡན་ལག་ཏུ་བདེན་པས་

ལྷོང་མི་ལྷོང་གཉིས་ཀར་ཡང་བཟུང་དུ་མི་རུང་སྟེ། དེ་དེ་བར་བཟུང་དུ་མི་རུང་བའི་ཕྱིར་རོ། །གཉིས་ཀ་མིན་
 བར་ཡང་བཟུང་དུ་མི་རུང་སྟེ། གཉིས་ཀ་མིན་པ་མ་གྲུབ་པའི་ཕྱིར་རོ། །དེས་ན་གནས་ལུགས་དཔྱད་པའི་
 རིགས་ངོར་མ་གྲུབ་ན་དེར་བཟུང་དུ་མི་རུང་བ་ནི། བདེན་པ་བཀག་པའི་རིགས་པས་ཤེས་ལ། རིགས་ངོ་དེར་
 མཐའ་བཞི་གང་དུ་ཡང་མ་གྲུབ་པས་མཐའ་བཞིར་འཛིན་པ་ཐམས་ཅད་བཀག་དགོས་པའི་གནད་ཀྱང་འདི་
 ཉིད་ཡིན་ནོ། །གལ་ཏེ་གནས་ལུགས་དཔྱད་པའི་རིགས་ངོར་བདེན་པ་གྲུབ་པར་ཐལ། དེའི་ངོར་བདེན་ལྷོང་མ་
 གྲུབ་པའི་ཕྱིར། ཞེས་སྒྲ་བ་ནི། འཕགས་པ་རྒྱ་སྐྱབ་ཀྱི་ཕྱོགས་སུ་རིགས་ངོར་དགག་པ་གཉིས་ཀྱི་རྣལ་མ་གོ་
 བའི་ལུགས་ཡིན་པས་གོང་དུ་བཀག་ཟེན་ཏོ། །འོ་ན་རིགས་པ་དུག་ཅུ་པ་ལས། རང་བཞིན་མེད་པ་ཉིད་སྒྲིག་
 བ། །རང་བཞིན་ཉིད་དུ་རབ་གྲུབ་ཕྱིར། ཞེས་པ་དང་འགལ་ལོ་སྟུང་ན། དེ་ནི་ཐ་སྙད་དུ་རང་བཞིན་མེད་པ་
 མིན་ན། རང་བཞིན་ཡོད་དགོས་ཞེས་པའི་དོན་ཡིན་ལ། ཐ་སྙད་ཀྱི་སྐབས་སུ་ཡོད་མིན་མེད་མིན་ཁས་ལེན་པ་
 མིན་པས་འགལ་བ་ཅི་ཞིག་ཡོད། མདོར་ན་གནས་ལུགས་ལ་དཔྱད་པར་བྱེད་པའི་སྒྲོ་ནི་སྒྲ་དོན་འདེས་འཛིན་
 ཀྱི་རྟོག་པ་ལས་མ་འདས་པས། མཐའ་བཞིའི་སྒྲོས་པ་གང་རུང་དུ་བཟུང་བས་བཞི་པོ་ཅིག་ཆར་དུ་བཀག་པ་
 མི་སྤྱིད་ཀྱང་། དེས་འཛོག་གི་ཚུལ་དུ་སྒྲོས་པ་བཞི་ཆར་ཡང་འགོག་པ་ཡིན་ལ། དེ་དག་གི་དངོས་ལུང་དུ་
 གྱུར་པའི་མཐའ་བཞིའི་སྒྲོས་བྲལ་ནི། བདེན་འཛིན་ཅན་གྱི་སྒྲོ་ལ་སྟོས་ཏེ། དོན་དམ་བདེན་པ་བཤད་ཀྱང་།
 འཕགས་པའི་མཉམ་བཞག་ཟག་མེད་ལ་སྟོས་ཏེ་ཀུན་རྫོབ་བདེན་པ་ཡིན་པས། རྣམ་གྲངས་པའི་དོན་དམ་
 བདེན་པའས། དོན་དམ་པ་རྗེས་མ་སྐྱན་པ་ཡིན་པར་བཤད་དོ། །གཉིས་པ་དོན་དམ་བདེན་པ་མཆོན་ཉིད་པ་ནི།
 དེ་ལྟར་སོ་སོའི་སྒྲུ་བོའི་གནས་སྐབས་སུ། མཐའ་བཞིའི་སྒྲོས་པ་དེས་འཛོག་ཏུ་བཀག་ནས་བསྒྲིམས་པས།
 ཐེག་ཆེན་གྱི་མཐོང་ལས་སྒྲུས་པའི་ཆོ། མཐའ་བཞིའི་སྒྲོས་པ་ཅིག་ཆར་དུ་འགགས་ནས་རྟོགས་བྱའི་ཆོས་
 ཉིད་དང་རྟོགས་བྱེད་ཀྱི་སྒྲོ་གཉིས་སོ་སོར་མི་སྤྱང་བར། སྒྲོ་དེ་ཉིད་སྒྲོས་བྲལ་དང་དབྱེར་མེད་པར་མདོན་དུ་
 གྱུར་པའི་ལུང་དེ་ཉིད་ལ། དོན་དམ་བདེན་པ་ཞེས་པའི་ཐ་སྙད་བཏགས་པ་ཡིན་གྱི། དེའི་ཆོ་ཡང་དོན་དམ་
 བདེན་པ་འདིའོ་ཞེས་ཅུང་ཟད་ཀྱང་གཟུང་བར་བྱ་བ་མེད་དོ། །འདི་ལ་དགོངས་ནས་བཀའ་དང་བསྟན་བཅོས་

རྩི་མ་མེད་པ་རྣམས་ལས། མ་མཐོང་བའི་ཚུལ་གྱིས་མཐོང་། མ་གཟིགས་པའི་ཚུལ་གྱིས་གཟིགས་ཞེས་
 སོགས་མང་དུ་གསུངས་སོ། །འོན་ཏྲེ་ཉིད་དེ་ལ་དོན་དམ་བདེན་པར་གསུངས་པ་དང་འགལ་ལོ་སྟུང་ན།
 སྤྱིར་སྟོང་ཉིད་ཅེས་པའི་ཐ་སྟད་ཅུང་ལ་མང་དུ་ཡོད་དེ། ཉན་ཐོས་སྡེ་གཉིས་ཀྱིས་གང་ཟག་གི་བདག་གིས་
 སྟོང་པ་ལ་སྟོང་ཉིད་ཀྱི་ཐ་སྟད་བྱེད་དེ། རྣམ་འབྲེལ་ལས། སྟོང་ཉིད་ལྟ་དང་དེ་འགལ་བྱིར། །ཞེས་སོ། །སེམས་
 ཅུང་པས་ནི་གཟུང་འཛིན་རྣམས་གཞན་གྱིས་སྟོང་པ་ལ་སྟོང་ཉིད་ཀྱི་ཐ་སྟད་བྱེད་དེ། དེ་ཉིད་ལས། དེ་བྱིར་
 གཉིས་སྟོང་གང་ཡིན་པ། །དེ་ནི་དེ་ཡི་དེ་ཉིད་ཡིན། །ཞེས་སོ། །དབུ་མ་པ་རྣམས་ཀྱིས། བདེན་པས་སྟོང་པ་
 ཅུང་ལ་སྟོང་ཉིད་ཀྱི་ཐ་སྟད་མཛད་པ་དང་། མཐའ་བཞི་ཆར་གྱི་སྟོས་པས་སྟོང་པ་ལ་སྟོང་ཉིད་ཀྱི་ཐ་སྟད་མཛད་
 པ་གཉིས་ཡོད་དེ། དང་པོ་ནི། ཐེག་པ་གསུམ་ཆར་གྱི་སྤྱན་མོང་དུ་རྟོགས་པར་བྱ་བ་ཡིན་ལ། སྤྱི་མ་ནི་ཐེག་
 ཆེན་ཁོ་ནའི་སྤྱན་མོང་མིན་པའི་རྟོགས་བྱ་ཡིན་ནོ། །གཉིས་པོ་དེ་རེ་རེ་ལ་ཡང་སྤྱར་ལྟར་རྟོགས་མ་སྤྱན་པ་དང་།
 མཆོན་ཉིད་པ་གཉིས་གཉིས་ཡོད་པ་ལས་སྤྱི་མ་གཉིས་ཆར་དོན་དམ་བདེན་པ་མཆོན་ཉིད་པར་བཞེད་དེ།
 ལུགས་འདི་ལ་ཐེག་དམན་འཕགས་པས་ཀྱང་དོན་དམ་བདེན་པ་རྟོགས་པར་བཞེད་པའི་བྱིར་རོ། །ཆོས་ཉིད་
 དང་། ཆོས་དབྱེངས་དང་། སྟོས་བྲལ་དང་། ཟུང་འཇུག་ཡིན་ན་མཐའ་བཞི་ཆར་གྱི་སྟོས་བྲལ་ཡིན་པ་གཅིག་
 དགོས་ཏེ། དེ་དག་ནི་ཐེག་དམན་གྱིས་ཅུང་ཟད་ཀྱང་མ་རྟོགས་པའི་བྱིར་རོ། །གཉིས་པ་ལམ་དབུ་མ་ཐབས་
 ཤེས་ཟུང་འཇུག་ལ། སྤྱང་བྱ་སྤྱི་བ་གཉིས་ངོས་བཟུང་བ། སྟོང་བྱེད་ཀྱི་གཉིན་པོ་ངོས་བཟུང་བ་དང་གཉིས།
 དང་པོ་ནི། སྤྱར་བཤད་པ་ལྟར་སྤྱང་པོ་ལ་དམིགས་ནས་བདེན་པར་འཛིན་པའི་སྟོན་ཆོས་ཀྱི་བདག་འཛིན་
 ཡིན་པས་ཤེས་སྤྱི་བ་ཡིན་ལ། ཆོས་ཀྱི་བདག་འཛིན་ཡིན་ན་བདེན་འཛིན་ཡིན་པས་མ་བྱུང་སྟེ། མཐའ་བཞིའི་
 སྟོས་པ་སྤྱི་མ་གསུམ་དུ་འཛིན་པའི་སྟོན་ཆོས་ཀྱིས་བདག་འཛིན་ཡིན་པར་བཤད་པའི་བྱིར་དང་། བདེན་
 འཛིན་ཀྱི་སྟོན་འདོགས་ཆོད་ནས་བཏགས་པ་ཅུང་མཛོན་པར་ཞེན་པའི་སྟོན་ཆོས་ཀྱི་བདག་འཛིན་དུ་
 གསུངས་པའི་བྱིར་རོ། །ཆོས་ལ་བདེན་པར་འཛིན་པའི་བདག་འཛིན་དེ་ཉིད། གང་ཟག་གི་བདག་འཛིན་གྱི་
 དངོས་རྒྱ་ཁུས་པ་ཐོགས་མེད་ཡིན་པས་སྐབས་འགའ་ཞིག་ཏུ་ཉོན་མོངས་པའི་མིང་གིས་བཏགས་པ་ཡང་

ལྟ་བའི་ཤན་འབྱེད་ཐེག་མཆོག་གནད་ཀྱི་ཆ་ཟེར།

ཡོད་ལ། ཡང་རྒྱད་མྱེད་བྱེད་ཆུབ་ཀྱི་ལེ་འུའི་སྐབས་སུ་ཉོན་མོངས་ཀྱི་བག་ཆགས་ལ་ཤེས་སློབ་ཏུ་བཤད་
 ཅིང་། འབྲུག་འབྲེལ་ལས་ཀྱང་། དེ་ལྟར་དུ་གསུངས་པས་དེ་ཡང་ཤེས་སློབ་ཏུ་ཁས་མྱེད་བར་བྱའོ། །རྒྱད་མྱེད་
 བན་ཡོན་གྱི་ལེ་འུའི་སྐབས། འཁོར་གསུམ་ནམ་པར་རྟོག་པའི་སློབ་ཤེས་སློབ་ཏུ་བཤད་པས། བསྐྱེན་འདི་ལྟར་
 འགྱུར་ཏེ། ཤེས་སློབ་ལ་ནམ་རྟོག་མདོན་འགྱུར་བ་དང་། བག་ཆགས་གཉིས། དང་པོ་ལ་བདེན་འཛིན་ཡོད་པ་
 དང་མེད་པ་གཉིས། ཕྱི་མ་ལ་ཤེས་སློབ་ཀྱི་ནམ་པར་རྟོག་པའི་བག་ཆགས་དང་། ཉོན་མོངས་པའི་བག་ཆགས་
 གཉིས་སོ། །ཉོན་སློབ་ནི་རྒྱད་མྱེད་དོས་འཛིན་ཆུ་ལ་གཉིས་བྱུང་བ་ནི་དོན་གཅིག་ཏུ་སྒྲུང་ཞིང་། ལྷ་སྐྱབ་ཡབ་
 སྐུ་ཀྱི་གཞུང་ནམས་ལས་ཀྱང་། གང་ཟག་ལ་བདེན་པར་འཛིན་པའི་བདེན་འཛིན་དང་། དེའི་འབྲས་བྱུར་
 བྱུར་བའི་ཅ་ཉོན་དང་ཉེ་ཉོན་ནམས་ལ་གསུངས་པ་ནམས་དོན་གཅིག་ཏུ་སྒྲུང་བས་ཉོན་མོངས་པ་ས་བོན་དང་
 བཅས་པ་ནམས་ལ་ཉོན་སློབ་ཏུ་འཛོག་པ་ལ་ནི་བྱམས་པ་དང་། ལྷ་སྐྱབ་གཉིས་དགོངས་པ་གཅིག་ཏུ་སྒྲུང་
 རོ། །གཉིས་པ་སྟོང་བྱེད་ཀྱི་གཉེན་པོ་དོས་བཟུང་བ་ནི། ཉན་ཐོས་སྡེ་གཉིས་ཀྱིས་ཕྱང་པོ་བདེན་མེད་དུ་མ་
 རྟོགས་ཀྱང་། ཕྱང་པོའི་སྟེང་དུ་གང་ཟག་གི་བདག་བཀག་པའི་སྟོང་ཉིད་རྟོགས་པས། ཐེག་པ་གསུམ་ཆར་གྱི་
 བྱེད་ཆུབ་ཐོབ་པར་འདོད་པས་ཐེག་པ་གསུམ་ལ་ལྷ་བའི་བྱེད་པར་མི་བཞེད་དོ། །སེམས་ཅན་པས་ལྷ་བ་དེས་
 ཉན་ཐོས་དང་། རང་སངས་རྒྱས་ཀྱི་བྱེད་ཆུབ་ཐོབ་ཀྱང་ཐེག་པ་ཆེན་པོའི་བྱེད་ཆུབ་ཐོབ་པ་ལ་གཟུང་འཛིན་
 གཉིས་སྟོང་གི་དེ་བཞིན་ཉིད་རྟོགས་དགོས་པས། ཐེག་པ་ཆེ་ཆུང་ལ་ལྷ་བའི་བྱེད་པར་ཡོད་ཀྱང་ཉན་ཐོས་དང་
 རང་སངས་རྒྱས་ལ་ལྷ་བའི་བྱེད་པར་མི་བཞེད་དོ། །དབུ་མ་པའི་ཕྱགས་ལ། བྱམས་པ་དང་། ལྷ་སྐྱབ་གཉིས་
 ཆར་དགོངས་པ་མ་ཐུན་པར་ཐེག་པ་གསུམ་ཆར་གྱི་བྱེད་ཆུབ་ཐོབ་པ་ལ། ཕྱང་པོ་བདེན་མེད་དུ་རྟོགས་དགོས་
 ཤིང་། ཐེག་ཆེན་གྱི་བྱེད་ཆུབ་ཐོབ་པ་ལ་མ་ཐུང་བཞིའི་སྟོས་པ་དང་བྲལ་བའི་སྟོས་བྲལ་རྟོགས་དགོས་པས།
 ཐེག་པ་ཆེ་ཆུང་ལ་ལྷ་བའི་བྱེད་པར་ཤིན་ཏུ་ཆེ་ཞིང་། ཉན་ཐོས་ཀྱིས་གཟུང་བ་ཕྱི་རོལ་གྱི་དོན་བཏགས་པ་ཅན་
 ཡང་མི་དམིགས་པར་མ་རྟོགས་ལ། རང་སངས་རྒྱས་ཀྱིས་དེ་རྟོགས་པས། དེ་གཉིས་ལ་ཡང་ལྷ་བའི་བྱེད་
 པར་ཡོད་དོ། །འོན་ཏེ་ཉན་ཐོས་ཀྱི་བར་ཆད་མེད་ལས་དེས་ཕྱང་པོ་ལ་བདེན་པར་འཛིན་པའི་བདེན་འཛིན་སྟོང་

ལུས་པར་འགྱུར་རོ་སྟུམ་ན། སྤང་པོ་བདེན་མེད་འཛིན་སྟངས་ཀྱི་གཙོ་བོར་མི་བྱེད་པར། གང་ཟག་བདེན་མེད་
 འཛིན་སྟངས་གཙོ་བོར་བྱེད་པས་སྒྲིན་མེད་དོ། །དེ་བཞིན་དུ་རང་རྒྱལ་གྱི་མཐོང་ལམ་བར་ཆད་མེད་ལམ་
 གྱིས་ཀྱང་གཟུང་བ་ཕྱི་རོལ་གྱི་དོན་བདེན་པར་མེད་པ་འཛིན་སྟངས་ཀྱི་གཙོ་བོར་བྱེད་པས། གཟུང་བ་ཕྱི་
 རོལ་གྱི་དོན་ལ་བདེན་པར་འཛིན་པའི་བདེན་འཛིན་སྟངས་ལུས་པ་ཡིན་གྱི་དེ་ལས་གཞན་པའི་ཤེས་སྒྲིབ་སྟོང་
 མི་ལུས་སོ། །ཐེག་ཆེན་མཐོང་ལམ་བར་ཆད་མེད་པའི་ལམ་གྱིས་མཐའ་བཞི་ཆར་གྱི་སྟོས་བྲལ་འཛིན་སྟངས་
 ཀྱི་གཙོ་བོར་བྱེད་པས། ཤེས་སྒྲིབ་མཐའ་དག་སྟོང་ལུས་པའི་གནད་ཀྱང་དེ་ཉིད་ཡིན་ནོ། །ཉན་རང་གིས་
 བདེན་མེད་རྟོགས་པ་ནི། ལྷ་སྒྲུབ་ཡབ་སྐུ་གྱི་གཞུང་ལས་ལན་མང་དུ་བཤད་ཅིང་། མངོན་རྟོགས་རྒྱན་གྱི་
 དབུ་ཞབས་ན་ཐེག་པ་ཆེ་ཆུང་གི་ལྟ་བུའི་བྱེད་པར་བཤད་པ་མང་དུ་ཡོད་ཀྱང་། བདེན་མེད་རྟོགས་མ་རྟོགས་
 ཀྱི་བྱེད་པར་འབྱེད་པ་ནི་རྩེ་ཟད་ཀྱང་མི་སྒྲུང་བས། དེ་གཉིས་དགོངས་པ་གཅིག་ཏུ་མངོན་ནོ། །གལ་ཏེ་
 དངོས་པོར་མངོན་པར་ཞེན་པ་ཡོད་མེད་ཀྱི་བྱེད་པར་བཤད་པས་བདེན་མེད་རྟོགས་མ་རྟོགས་ཀྱི་བྱེད་པར་
 ཡོད་དོ་སྟུམ་ན། དེ་ནི་མ་དེས་ཏེ། བཏགས་པའི་དངོས་པོར་མངོན་པར་ཞེན་པ་ནི། དངོས་པོའི་གནས་ཚུལ་
 སྟོས་བྲལ་མ་ཤེས་པའི་དོན་ཡིན་པས་བདེན་མེད་མ་རྟོགས་པའི་དོན་མིན་ནོ། །མཚུངས་མེད་ཆོས་རྗེའི་ཞལ་
 ལྷ་ནས། ཉན་རང་གི་སྤང་པོ་བདེན་མེད་མ་རྟོགས་པའི་ཤེས་བྱེད་དུ། ཏག་ཏུ་ཁམས་གསུམ་བདག་མེད་རྗེས་
 མེད་ཅིང་། །བྱེད་པོར་རང་དབང་མེད་པར་རྣམ་བཤུས་ནས། །རྗེས་སུ་མཐུན་པའི་བཟོད་པ་གང་བསྒྲིམ་
 པ། །དེ་དག་འགོ་བ་ཀྱན་ལས་ཐར་བར་འགྱུར། །ཞེས་གསུངས་པ་འདི་དངས་ཀྱང་། སྤང་འདི་བདེན་མེད་
 རྟོགས་པའི་སྤང་དུ་རྗེ་ཉིད་ཀྱང་བཞེད་དགོས་པ་འབྲས་སྟེ། སྤང་འདིས་ཁམས་གསུམ་རྗེས་མེད་རྟོགས་པར་
 བསྟན་ཅིང་། རྗེས་འཛིན་རྟོག་པ་བདེན་འཛིན་ཡིན་པར་ཞལ་གྱིས་བཞེས་པའི་བྱིར་དོ། །མདོར་ན་ཉན་ཐོས་
 ཀྱི་རྟོགས་བྱའི་གཙོ་བོ་ནི་གང་ཟག་གི་བདག་མེད་ཡིན་ལ། དེ་རྟོགས་པ་ལ་སྤང་པོ་ལ་བདེན་པར་འཛིན་པ་
 བཀག་དགོས་ཏེ། སྤང་པོ་ལ་བདེན་པར་འཛིན་པའི་བདེན་འཛིན་ནི་གང་ཟག་གི་བདག་འཛིན་གྱི་དངོས་རྒྱ་
 ལུས་པ་ཐོགས་མེད་ཡིན་པའི་བྱིར་དོ། །རང་རྒྱལ་གྱི་རྟོགས་བྱའི་གཙོ་བོ་ནི། གཟུང་བ་ཕྱི་རོལ་གྱི་དོན་བདེན་

བར་མེད་པ་ཡིན་ལ། ཐེག་ཆེན་གྱི་རྟོགས་བྱའི་གཙོ་བོ་ནི་གཉིས་འཛིན་གྱི་སྒྲོས་པ་མཐའ་དག་དང་བྲལ་བ་
 ཡིན་པས་ལྟ་བུའི་བྱ་བར་ཤིན་ཏུ་ཆེན་ལ། །གལ་ཏེ་མདོ་སྡེ་ས་བཅུ་པ་ལས། ས་བདུན་པ་མ་ཐོབ་བར་དུ་ཉན་
 རང་དག་བཙུགས་སྒྲུབ་ཀྱིས་ཟེལ་གྱི་གཞོན་མི་རྒྱས་པར་བཤད་པ་དང་འགལ་ལོ་ཞེ་ན། དེའི་དོན་ཁོ་
 བོས་བཤད་པ་འདི་ཁོ་ནར་ལྟར་སྤང་སྟེ། བྱང་ཆུབ་སེམས་དཔའི་ས་བདུན་པ་འདི་ལ་གནས་པའི་བྱང་ཆུབ་
 སེམས་དཔའི་རང་གི་ཡུལ་ཤེས་པའི་ཆེ་བ་ལ་གནས་པས་ཀྱང་ཉན་ཐོས་དང་རང་སངས་རྒྱས་ཀྱི་བྱ་བ་
 ཐམས་ཅད་ལས་ཤིན་ཏུ་འདས་པ་ཡིན་ནི་ཞེས་གསུངས་ལ། དེའི་དོན་ནི། རང་གི་ཡུལ་ནི་ཐེག་དམན་ལ་མེད་
 པའི་ཐེག་ཆེན་ཐུན་མོང་མིན་པའི་ཡུལ་སྤར་བཤད་པ་ལྟར་གྱི་སྒྲོས་བྲལ་དེ་ཉིད་ཡིན་ལ། དེ་ཤེས་པ་ལ་དོན་
 སྤྱིའི་ཚུལ་གྱིས་ཤེས་པ་ནི་ཐེག་ཆེན་གྱི་ཆོགས་སྒྲུབ་ན་ཡང་ཡོད་ལ། དེའི་སྒྲོན་ས་ཉན་རང་ལས་བྱང་བར་དུ་
 འཕགས་པ་ནི། རྣམ་པ་མངོན་ཞེན་ལ་སོགས་འགོག་ཅེས་པའི་སྐབས་སུ་བསྟན་ལ། དེ་མངོན་སུམ་དུ་ཤེས་པ་
 ནི། ཐེག་ཆེན་གྱི་མཐོང་ལམ་དུ་ཡོད་ལ། དེའི་སྒྲོན་ས་བྱང་བར་དུ་འཕགས་པ་ནི། གང་གི་ལམ་ནི་གཞན་དག་
 ལས། །བྱང་དུ་འཕགས་པས་བྱང་བར་ལས། །ཞེས་པའི་སྐབས་སུ་བསྟན། དེའི་ཆེ་བ་ནི་མཆོན་འཛིན་མཐའ་
 དག་འགོག་པའི་རྒྱས་པ་ཡིན་ལ། དེའི་སྒྲོན་ས་ཉན་རང་ཟེལ་གྱིས་གཞོན་པ་ནི། ས་བདུན་པའི་གནས་སྐབས་
 སུ་ཐོབ་སྟེ། ས་བརྒྱད་པ་ཡན་ཆད་དུ་མཆོན་འཛིན་མངོན་དུ་འགྱུར་བ་མི་སྲིད་པའི་ཕྱིར་དོ། །དེ་ཡང་རང་གི་
 ཡུལ་དང་། དེ་ཤེས་པ་དང་། དེའི་ཆེ་བ་དང་། ཀྱང་དང་། ཤིན་ཏུ་ཞེས་པའི་ཆོག་ལྗེའི་རྒྱས་པ་ཤེས་ན། བྱང་
 འདི་ལ་བརྟེན་ནས་ཐེག་པ་ཆེ་ཆུང་ལ་ལྟ་བུའི་བྱ་བར་མེད་པའི་ལོག་རྟོག་མི་འབྱུང་དོ། །ཁོ་བོས་ནི་ཤེས་ཕྱིན་
 གྱི་མདོ་དང་། མདོ་སྡེ་ས་བཅུ་པ་དང་། མངོན་རྟོགས་རྒྱན་དང་། འཕགས་པ་ལྷ་སྒྲུབ་ཀྱི་གསུང་གནད་གཅིག་
 ཏུ་གོ་ཞིང་དགོས་པའི་དབང་གིས་ཐ་སྙད་རྩེ་ཟད་མི་འདྲ་བ་མཛད་པ་ནི་ཡོད་དེ། མངོན་རྟོགས་རྒྱན་གྱི་
 སྐབས་སུ་ཐེག་ཆེན་ཐུན་མོང་མིན་པའི་ལམ་གཙོ་བོར་འཆད་པས། སྒྲོས་བྲལ་རྟོགས་པ་ལ་ཆོས་ཀྱི་བདག་
 མེད་རྟོགས་པར་བྱས་ནས། དེ་ཉིད་ཉན་རང་ལ་མེད་པར་གསུངས་ལ། འཕགས་པ་མཆོག་ལྷ་སྒྲུབ་ཀྱིས་ཐེག་པ་
 གསུམ་ཆར་གྱིས་རྟོགས་བྱའི་སྐྱེ་མེད་གཏན་ལ་དབབ་པས་དེ་ཙམ་ལ་ཆོས་ཀྱི་བདག་མེད་རྟོགས་པར་བྱས་

ནས་དེ་ཐེག་པ་གསུམ་ཆར་ལ་ཡོད་པར་གསུངས་སོ། །གསུམ་པ་འབྲས་བུ་དབུ་མ་སྐྱ་གཉིས་བྱང་འཇུག་ནི།
 གཞན་དུ་རྒྱས་པར་འཆད་པར་འགྱུར་རོ། །གསུམ་པ་ཡིད་ཆེས་པའི་ལུང་དང་སྒྱུར་བ་ནི། རང་ལུགས་མདོར་
 བསྐྱུས་པ་འདི་དག་ནི། རེ་རེ་བཞིན་དུ་གཞུང་ཁུངས་བྱབ་ནམས་དང་སྒྱུར་བར་བྱ་དགོས་ཀྱང་། མང་བས་
 འཇིགས་ནས་འདིར་མ་སྒྲོས་ལ། ཉེ་བར་མཁོ་བ། རྣམ་གྲངས་པ་དང་། རྣམ་གྲངས་མིན་པའི་དོན་དམ་བདེན་
 པ་གཉིས་སུ་བྱེ་བ་དང་། མཐའ་བཞིའི་སྒྲོས་བྲལ་གཉིས་ལུང་དང་སྒྱུར་ན། དང་པོ་ནི། སྒྲོབ་དཔོན་ཡེ་ཤེས་
 སྙིང་པོས། གང་གི་བྱིར་སྐྱེ་བ་ལ་སོགས་བཀག་པ་ཡང་། ཡང་དག་པར་སྐྱེ་བ་ལ་སོགས་པ་རྟོག་པའི་དངོས་
 པོ་བཀག་པའི་གཏན་ཆོག་གས་ཀྱི་ཡང་དག་པ་དང་མཐུན་པའི་བྱིར། དོན་དམ་པ་ཡིན་པར་ཁོ་བོ་ཅག་གྱང་
 འདོད་དོ། །གཞན་དག་ནི་ཡང་དག་པ་ཁོ་ནར་འཛིན་པས། ཡང་ཞེས་བྱ་བ་ནི་བསྐྱུ་བའི་དོན་ཏོ། །དེ་ཡང་
 རིགས་པས་དབྱུད་ན་ཀུན་རྫོབ་ཁོ་ན་སྟེ། ཅིའི་བྱིར་ཞེན་དགག་བྱ་ཡོད་པ་མིན་པས། ཡང་དག་ཏུ་ན་བཀག་
 མེད་གསལ། །ཞེས་དང་། ཞེ་བ་འཆོས། སྐྱེ་བ་མེད་པ་ལ་སོགས་པ་ཡང་དག་པའི་ཀུན་རྫོབ་ཏུ་གཏོགས་པ་
 ཡིན་དུ་ཟིན་གྱང་། དམ་པའི་དོན་དང་མཐུན་པའི་བྱིར། །འདི་ནི་དམ་པའི་དོན་ཞེས་བྱ། །ཡང་དག་ཏུ་ན་སྒྲོས་
 པ་ཡི། །ཆོགས་རྣམས་ཀུན་ལས་དེ་གྲོལ་ཡིན། །དོན་དམ་པ་ནི་དངོས་པོ་དང་དངོས་པོ་མེད་པ་དང་སྐྱེ་བ་དང་
 མི་སྐྱེ་བ་དང་སྙིང་པ་དང་མི་སྙིང་པ་ལ་སོགས་པ་སྒྲོས་པའི་བྱ་བ་མཐའ་དག་སྤངས་པའོ། །སྐྱེ་བ་མེད་པ་ལ་
 སོགས་པ་ནི། དེ་ལ་འཇུག་པ་དང་མཐུན་པའི་བྱིར་དོན་དམ་པ་ཞེས་ཉེ་བར་འདོགས་སོ། །ཞེས་དང་། དཔལ་
 ལྷན་རྒྱ་བས་རིགས་པ་དུག་ཏུ་པའི་འགྲེལ་བར། བདེན་པ་གཉིས་སུ་འཛོག་པ་ནི་འཇིག་རྟེན་པའི་སྒྲོ་ལ་སྒྲོས་
 ནས་འཛོག་གོ། །ཞེས་གསུངས་ཤིང་། འདི་རྣམས་ལ་དགོངས་ནས། རྗེ་བཙུན་གྲགས་པ་རྒྱལ་མཁོན་དང་། ལྷུ་
 སྒོམ་ཤེས་རབ་རྟོ་རྗེ་དང་། མཁས་པ་རེད་མདའ་བ་ལ་སོགས་པ་རྣམས་ཀྱིས་གྱང་། འདི་བཞིན་དུ་མཛད་པར་
 སྤང་རོ། །གཉིས་པ་སྒྲོས་བྲལ་གྱི་ལུང་ནི། རིགས་ཆོགས་དང་བསྟོད་ཆོགས་རྣམས་ལས། མང་དུ་གསུངས་
 པ་རྣམས་ནི་འདིར་མ་བྲིས་ལ། འཕགས་པ་བདེན་པ་གཉིས་ལ་འཇུག་པ་ལས། ལྷའི་བྱ་གལ་ཉེ་དོན་དམ་པར་
 ན་དོན་དམ་པའི་བདེན་པ་ལུས་དང་། ངག་དང་། ཡིད་ཀྱི་རང་བཞིན་དུ་གྱུར་ན་ནི། དེ་དོན་དམ་བདེན་པ་ཞེས་

བྱ་བའི་གྲངས་སྤྱི་མི་འགོ་སྟེ། ཀུན་རྫོབ་ཀྱི་བདེན་པ་ཉིད་དུ་འགྱུར་རོ། །འོན་ཀྱང་ལྷན་གྱི་དོན་དམ་པ་ན་དོན་
 དམ་པའི་བདེན་པ་ནི་ཐ་སྙད་ཐམས་ཅད་ལས་འདས་པ། བྱེ་བྲག་མེད་པ། མ་སྦྱིས་པ། མ་ལག་པ། སྤྱོད་པ་བྱ་
 བ་དང་། སྤྱོད་པ་དང་། ཞེས་པར་བྱ་བ་དང་། ཞེས་པ་དང་བཟུང་བའོ། །ལྷན་གྱི་དོན་དམ་པའི་བདེན་པ་ནི་ནམ་པ་
 ཐམས་ཅད་ཀྱི་མཆོག་དང་ལྷན་པ་ཐམས་ཅད་མཐུན་པའི་ཡེ་ཞེས་ཀྱི་ཡུལ་གྱི་བར་ལས་འདས་པ་ཡིན་ཏེ། རི་
 ལྟར་དོན་དམ་པའི་བདེན་པའོ་ཞེས་བརྗོད་པ་ལྟར་ནི་མིན་ནོ། །ཞེས་དང་། འོད་སྤང་གིས་ཁྱེས་པའི་མདོ་ལས།
 འོད་སྤང་གང་ཟག་གི་བདག་ཏུ་ལྟ་བུ་ནི་རི་རབ་ཅམ་ལ་གནས་ཀྱང་སྤྱི། མདོན་པའི་ང་རྒྱལ་ཅན་སྟོང་པ་ཉིད་
 དུ་ལྟ་བུ་ནི་དེ་ལྟར་མིན་ནོ། །དེ་ཅིའི་ཕྱིར་ཞེ་ན། ལྟ་བར་གྱུར་པ་ཐམས་ཅད་ལས་ངེས་པར་འབྱེན་པ་ནི། སྟོང་
 པ་ཉིད་ཡིན་ཀྱང་། སྟོང་པ་ཉིད་ཁོ་ནར་ལྟ་བུ་བ་དེ་ནི་གསོར་མི་རུང་ཞེས་ངས་བཤད་དོ། །ཞེས་དང་། ཉི་མེ་ལས།
 གཟུགས་སྟོང་ཞེས་བྱ་བར་མདོན་པར་ཆགས་ཤིང་གནས་ཏེ་འདུ་ཞེས་པ་དང་། ཆོར་བ་དང་། འདུ་ཞེས་དང་།
 འདུ་བྱེད་དང་། རྣམ་པར་ཞེས་པ་སྟོང་ཞེས་བྱ་བར་མདོན་པར་ཆགས་ཤིང་གནས་ཏེ་འདུ་ཞེས་པ་ནི་བྱང་ཆུབ་
 སེམས་དཔའ་སེམས་དཔའ་ཆེན་པོའི་མཐུན་པའི་ཆོས་ལ་སྟེན་པ་སྟེ། སྟོན་དུ་འགྱུར་རོ། །ཞེས་དང་། འབྲུམ་
 ལས། སྟོང་པ་ཉིད་ཅེས་བྱ་བར་ཡང་མ་གྲུབ་པོ། །སྟོང་པ་ཉིད་ཅེས་བྱ་བར་ཡང་མ་འཛིན་ཅིག །ཅེས་སོ། །ཆད་
 ལྟ་ཡིན་ན་ཀུན་རྫོབ་ཏུ་མེད་པར་འཛིན་པས་མ་བྱུང་པའི་ལུང་ནི། ཏྲ་སྒྲིད་བྱང་ཆུབ་སེམས་དཔའ་ཁྱེས་པའི་
 མདོ་ལས། བཅོམ་ལྷན་འདས་ཐམས་ཅད་སྟོང་པ་ལགས་ན། ཆད་པར་ཐལ་བར་མི་འགྱུར་ལགས་སམ།
 བཅོམ་ལྷན་འདས་ཀྱིས་བཀའ་སྤྱུལ་པ། རིགས་ཀྱི་བྱ་ཆད་པར་ལྟ་བུ་ནི། རྒྱ་མཚན་གསུམ་གྱིས་ཆད་པར་ལྟ་
 བར་འགྱུར་རོ། །ལས་རྒྱ་འབྲས་ལ་སོགས་པ་ཀུན་རྫོབ་ཉིད་དུ་ཡང་ཡོད་པར་འགོག་པ་དང་། མེད་པའི་
 རྟོགས་འབའ་ཞིག་ཏུ་ཞེན་པ་དང་། ཟབ་མོའི་ཆོས་ཀྱི་དོན་མ་རྟོགས་པར་སྟོང་པའོ་ཞེས་ཆོག་ཏུ་ཞེན་
 པའོ། །ཞེས་སོ། །དེས་ན་གནད་ཀྱི་དོན་ནི། དབྱུ་མ་པའི་ལུགས་ལ་ཐེག་པ་གསུམ་ཆར་ལ་མཐའ་གཉིས་
 སྤངས་པའི་དབྱུ་མའི་ལམ་རེ་ཡོད་དགོས་པ་ལས། ཐེག་དམན་ལ་ནི་དོན་དམ་དུ་མ་གྲུབ་པས་རྟག་པའི་མཐའ་
 ལས་གྲོལ། ཀུན་རྫོབ་ཏུ་ལས་རྒྱ་འབྲས་ལ་སྦྱར་བ་མི་འདེབས་པས་ཆད་པའི་མཐའ་ལས་གྲོལ་དགོས་པ་རིན་

ཆེན་མེད་བར་བཤད་ལ། ཐེག་པ་ཆེན་པོ་ལ་དེའི་སྟེང་དུ་ཡང་གནས་ལུགས་རང་གི་ངོ་བོ་ལ་ཡོད་མེད་ལ་
 སོགས་པའི་གཉིས་འཛིན་མཐའ་དག་དང་བྲལ་བའི་ལྟ་བུ་བྱུང་བར་ཅན་དང་། སེམས་ཅན་ལ་དམིགས་པའི་
 སྟེང་རྗེ་དང་། ཐེག་པ་ཆེན་པོའི་སེམས་བསྐྱེད་གསུམ་བྱུང་འབྲེལ་དུ་བྱས་ནས་བསྐྱོམས་པས་འབྲས་བྱ་མཐར་
 ཐུག་པའི་ཆོ། ཆོས་དབྱིངས་སྟོས་བྲལ་གྱི་ངང་ལས་མ་གཡོས་བཞིན་དུ་ནམ་མཁའི་མཐས་བྱལ་བའི་སེམས་
 ཅན་གྱི་དོན་འབད་མེད་ལྟན་གྱལ་དུ་འབྱུང་བར་འགྱུར་རོ། །གང་གི་ལེགས་གསུང་གསེར་གྱི་ཐུར་མ་
 ཡིས། །སྟོ་གྲོས་རབ་རིབ་རྣམ་པར་སྦྱངས་ནས་ནི། །གནས་ལུགས་དོན་ལ་ལྟ་བའི་མིག་སྦྱིན་པ། །བཙེ་ཆེན་
 ལྷ་མ་དེ་ཡིས་ད་དུང་སྦྱོངས། །འཕགས་ལུལ་མཁས་རྣམས་གྲུབ་མཐའ་རྣམ་བཞི་ལ། །རང་རང་སྤྱོད་པའི་གྲུབ་
 མཐའ་སོ་སོར་འཛིན། །གངས་ཅན་འདི་ན་ཐམས་ཅད་དབྱུ་མ་པར། །ཞལ་གྱིས་བཞེས་ཀྱང་རྟག་ཆད་འདི་
 ལྟར་སྤྱ། །འགའ་ཞིག་རྟོགས་བྱའི་གནས་ལུགས་མཐར་ཐུག་ནི། །རྟག་བརྟན་ཐེར་བྱལ་བདེན་པར་གྲུབ་གྱུར་
 ཀྱང་། །གནས་ལུགས་རྟོགས་པའི་སྟོ་ལ་མི་སྤང་ཞེས། །སྤྱོད་པའི་ཡང་རྣ་བའི་བདུད་རྩི་མིན། །གཞན་དག་
 རང་རྒྱུད་སྤྱོད་པའི་སྦྱོས་ཆེན་དང་། །བོད་ལུལ་མཁས་ཤིང་གྲུབ་པའི་གཙོ་རྣམས་ཀྱིས། །དབྱུ་མའི་གནད་
 རྣམས་ལེགས་པར་མ་རྟོགས་ཞེས། །རྣམ་པ་ཀུན་དུ་སྦྱར་བ་འདེབས་ལ་བཙོན། །དོན་དམ་གནས་ལུགས་སྟོང་
 པའི་ཆད་མཐར་བཟུང་། །སྤྱོད་པའི་གཞུང་གི་ལུགས་བཟང་ལས་བྱུང་བའི། །བསྟན་པའི་སྟེང་པོ་མཐའ་བཞིའི་
 སྟོས་བྲལ་ལ། །རྒྱ་ནག་ཏུ་ཤར་ལྟ་བུ་ཡིན་ཞེས་སྟོན། །རིགས་པས་དབྱུད་པའི་དོན་དམ་རྗེ་མཐུན་ལ། །དོན་
 དམ་བདེན་པ་མཚན་ཉིད་པར་འདོད་ཅིང་། །གཉིས་འཛིན་མཛོན་ཞེན་མཐའ་དག་འགོག་པ་ནི། །ལོག་རྟོག་
 ཡིན་པས་ལུགས་འདི་སྟོང་ཞེས་ཟེར། །ཐ་སྙད་ཀུན་རྫོབ་སྟོ་ཡིས་མ་བཞག་པར། །མིང་གིས་བཏགས་པ་ཅམ་
 གྱིས་འཛིན་བྱེད་ཅིང་། །ལས་གྱི་འབྲས་བྱ་ཐད་དམ་མ་ཐད་པར། །བསྐྱེད་ཅེས་རིགས་པས་དབྱུད་ཆེ་ལས་
 འབྲས་འདོད། །དེའི་ཕྱིར་རང་སྤྱེའི་ལས་འབྲས་རྟོན་བཀག་ནས། །གཞན་སྤྱེའི་ཞིག་དངོས་ལས་འབྲས་རྟོན་དུ་
 སྦྱོབ། །དངོས་འཛིན་གཞིག་པར་བྱ་བའི་དངོས་གཅིག་ལ། །དངོས་འཛིན་བྱལ་པོ་ལྟག་པར་བསྟན་པར་
 བྱེད། །བྱམས་པ་སྤྱོད་པའི་གཉིས་པོ་མཐུན་པར་ནི། །ལས་དང་ཉོན་མོངས་རྣམ་རྟོག་ལས་བྱུང་བར། །གསུངས་

བའི་འཁོར་གསུམ་ནམ་པར་རྟོག་པ་ནི། ཉོན་མྱིབ་ཡིན་པས་ཤེས་མྱིབ་ནམ་རྟོག་མེད། ཆོས་ཀྱི་བདག་འཛིན་
 ཡིན་ན་མཐའ་བཞི་ཡི། གང་པོ་ཁོ་རང་འཛིན་པས་བྱུང་བའི་ཕྱིར། ཐེག་ཆེན་ལམ་གྱི་སྤང་བྱ་ཉིད་ཡིན་
 བའི། ཆོས་ཀྱི་བདག་འཛིན་མེད་ཅེས་སྤྲོ་བར་བྱེད། ཉི་མ་ལྟ་བུའི་ཐེག་ཆེན་ལྟ་བུ་དང་། མེ་ཁྲེང་ཙམ་ཡང་
 མི་བཟོད་ཉན་ཐོས་ཀྱི། ལྟ་བུ་གཉིས་པོ་བྱད་པར་མེད་སྤྲོ་ཞིང་། རྟོགས་པའི་རྒྱས་པ་ཉན་ཐོས་ལྟག་པར་
 འདོད། ཅི་ཕྱིར་ཞེ་ན་སྤང་བྱ་བདེན་འཛིན་གཅིག ཉན་ཐོས་རྟོགས་པས་ཆེ་གསུམ་གྱིས་སྤོང་ཞིང་། ཐེག་
 ཆེན་རྟོགས་པས་དེ་ཉིད་སྤོང་བ་ལ། བསྐྱལ་བ་གངས་མེད་གཉིས་ནི་དགོས་ཕྱིར་རོ། ཐེག་ཆེན་ས་ནི་བདུན་
 པ་མན་ཆད་དུ། ཤེས་མྱིབ་སྤོང་བ་མི་སྤྲོད་སྤྲོ་བ་ནི། བྱམས་པའི་གཞུང་དང་འགལ་ཆེ་དེ་ཉིད་ནི། གང་དོན་
 ཡིན་ཞེས་ཀུན་ལ་སྤྲོག་པར་བྱེད། དུས་གསུམ་རྒྱལ་བའི་ལམ་གཅིག་ཤེས་ཕྱིན་གྱི། སྤྲོ་བ་དོན་མགོན་པོ་
 བྱམས་པས་བཀལ་བ་ལ། གང་དོན་ཡིན་ཞེས་སྤྲོ་བའི་སྤོངས་པ་བྱུང་། འདི་ལ་རྗེས་འཇུག་ནམས་ཀྱིས་ཡིད་
 ཆེས་བྱེད། མཐོང་ལམ་མ་ཐོབ་སྐྱེ་བོ་འགའ་ཞིག་གིས། བདེན་པ་མཛོན་སུམ་མཐོང་ནས་ཁམས་གསུམ་
 གྱི། ཉོན་མོངས་སྤོང་བ་ཡོད་ཅེས་གསང་མཐོང་སྤྲོགས། རྗེས་འཇུག་སྐྱེ་བོས་རྒྱན་ལྟར་རོམ་པར་
 བྱེད། གཞན་ལུགས་དཔྱད་ཆེ་དཔྱད་བྱའི་ཆོས་ཅན་ནི། སྤང་དང་མི་སྤང་འདོད་པའི་བྱེ་བྲག་གིས། ཐལ་
 རང་གཉིས་ཀྱི་བྱད་པར་འབྱུང་བ་ལ། གདེན་ཅུང་ཟད་ཙམ་ཡང་མ་རྟོགས་པར། གཞན་གྲགས་ཉགས་ལ་
 རང་རྒྱུད་གཏན་ཆིགས་བྱས། རང་རྒྱུད་ཉགས་ཀྱིས་རང་མཆོན་སྤྲུབ་པར་སྤྲོ། ལྷན་པོ་མ་བསྐྱབས་པ་ནམས་
 བདེན་མོད་གྱི། མཁས་པ་སྤྲུངས་པར་རྫོམ་པའང་འདི་རྗེས་འཇུག གྲེ་མ་གྱི་ཏུད་སྟོགས་དུས་སེམས་ཅན་
 ནམས། རྒྱ་བོད་མཁས་བྱུབ་ནམས་ཀྱིས་མགྱོན་གཅིག་ཏུ། བཀལ་བའི་ལམ་བཟང་གསེར་རྒྱན་དོར་ནས་
 ནི། རང་བཟོའི་མགལ་དུམ་རྒྱན་དུ་བྱེད་པ་མཆར། འདི་དག་རྩིས་པའི་དགོངས་པ་ཡིན་མིན་ཞེས། རྩོད་
 འདོད་རྒྱལ་བ་ཡོད་ན་རྩིས་པ་ཡི། འབྲེལ་ཆེན་གསུམ་པོ་དཔང་པོར་བྱས་ནས་ནི། རྩོད་པར་བགྱི་ཡི་མདུན་དུ་
 ལྟག་པར་གྱིས། གདེ་ལྟར་མིན་པ་དང་སང་གྱིས་པ་ཡི། མགོ་བོ་བསྐྱོར་བའི་ཆིག་གི་ཟེར་རྫོས་ལ། ཁོ་བོ་རྩོད་
 པ་དག་ནི་མི་བགྱི་སྟེ། འཛིག་རྟོག་བྱ་བ་སྤྲོད་པོ་མེད་ཕྱིར་རོ། རང་རྟོག་རྒྱུད་གིས་སྤོང་བོས་མ་དཀྱག་

བར། །གནས་ལུགས་འབྲུལ་མེད་ཇི་བཞིན་རྟོགས་འདོད་ན། །ཐ་སྙད་མ་བརྟེན་དོན་དམ་མི་རྟོགས་པས། །ཐ་
 སྙད་ཀྱན་རྫོབ་སྤང་བ་འདི་དག་ཀྱན། །ཡོད་མེད་ཡིན་མིན་ལ་སོགས་འདི་ག་རྟེན་ན། །ཇི་ལྟར་གྲགས་པའི་ཀྱན་
 རྫོབ་མ་བརྟག་པར། །མ་བརྟགས་གཅིག་ཤུར་ཉམས་དགའི་ཚུལ་དུ་ནི། །ལས་འབྲས་སྤང་དོར་ཚུལ་བཞིན་
 ཉམས་སུ་ལོངས། །སྤིང་གསུམ་འཁོར་བའི་སྤྱག་བསྐལ་རྒྱར་གྱུར་པའི། །བདེན་པར་ཞེན་པའི་ཞེན་ལུལ་
 བདེན་པ་ནི། །གཞུང་ནས་བཤད་པའི་རིགས་པས་བཅའ་བྱས་ནས། །མ་རྟེན་སྟོང་པའི་དོན་ལ་ངེས་ཤེས་
 བསྐྱེད། །བདེན་མེད་རྟོགས་པས་ངར་འཛིན་ཁེགས་པ་ཡི། །ལྟ་བུ་འདི་དང་དགེ་སྤྱི་གསལ་སྤང་དོར་ལ། །ཚུལ་
 བཞིན་སྤྱབ་པའི་སྟོང་པ་བྱང་འཇུག་ན། །ཐེག་པ་དམན་པའི་བྱང་ཆུབ་ཐོབ་གྱུར་ཀྱང། །སྤྲོ་མེད་བྱང་ཆུབ་སྤྱབ་
 པའི་ལྟ་བུ་ལ། །སྟོང་པར་ཞེན་ན་ཆད་པའི་མཐར་སྤྱང་བས། །སྟོང་དང་མི་སྟོང་བདེན་པ་ཡོད་མེད་
 སོགས། །གཉིས་འཛིན་སྟོས་པ་མཐའ་དག་བཀག་པར་གྱིས། །གནས་ལུགས་དཔྱོད་པའི་སོ་སྤྱིའི་སྟོ་གྲོས་
 གྱིས། །མཐའ་བཞིའི་སྟོས་པ་གཅིག་ཆར་མི་ཁེག་ཀྱང། །ངེས་འདོག་ཚུལ་གྱིས་བཞི་ཆར་བཀག་ནས་
 ནི། །ཚུལ་བཞིན་བསྟོམ་པས་མཐོང་ལམ་སྟོས་པའི་ཆོ། །གནས་ལུགས་མཐའ་བཞིའི་སྟོས་པས་དབེན་པ་
 དང། །རྟོགས་བྱེད་སྟོ་གཉིས་གཉིས་སུ་དབྱེར་མེད་པར། །སྟོ་ཉིད་སྟོས་བྲལ་ངར་དུ་ཐེམ་པ་ལ། །ལྟ་བུ་ཆོས་
 དབྱེངས་མཐོང་བའི་ཐ་སྙད་མཛད། །འདི་དང་རྫོགས་སངས་རྒྱས་ཀྱི་ཡེ་ཤེས་ལ། །ཆོས་དབྱེངས་རྟོགས་པའི་
 དམིགས་རྣམ་བྱུང་པར་མེད། །དེ་བྱིར་རབ་དགའི་ཡེ་ཤེས་བརྟེན་པ་ལ། །རྫོགས་སངས་རྒྱས་སྟོ་རྒྱ་མཆོར་
 སྟོས་ཞེས་གསུངས། །ཇི་སྐད་བཤད་པའི་གཉིས་སུ་མེད་སྟོ་དང། །རི་དབང་རྒྱལ་པོ་ལྟར་བརྟན་སེམས་
 བསྐྱེད་དང། །འབྲུག་མཐའ་གཞུགས་པའི་སྟོང་རྗེ་རྣམ་པ་གསུམ། །བྱང་འཇུག་ཆུ་བོའི་རྒྱན་ལྟར་བསྟོམ་པའི་
 མཐུས། །སྟོ་བྱར་བྱི་མའི་སྟོན་ཆོགས་བྲལ་བའི་ཆོ། །སངས་རྒྱས་ཉི་མ་ཤར་བའི་ཐ་སྙད་མཛད། །དེ་ཆོ་ཤེས་
 དང་ཤེས་བྱ་མ་ལུས་པ། །ཡེ་ཤེས་དེ་ཡི་རོ་བོ་ལས་གཞན་མེད། །དེ་བྱིར་ཐེག་པ་ཆེན་པོའི་སྤེ་སྟོང་
 ལས། །ཆོས་རྣམས་རྣམ་པ་ཀྱན་ཏུ་རྫོགས་བྱང་ཆུབ། །གསུངས་བྱིར་རོ་མི་ཞིམ་པ་རོ་མཆོག་ཏུ། །སྤང་བ་ལ་
 སོགས་དག་སྤང་འབའ་ཞིག་གསུངས། །དེ་ཆོ་སྟོས་བྲལ་བྱང་འཇུག་ངར་ཉིད་ལས། །མ་གཡོས་བཞིན་དུ་

གདུལ་བྱའི་སྐལ་པ་དང་། །རི་ལྷོ་འཆམས་པར་ཡིད་བཞིན་ཞོར་བྱ་དང་། །དཔག་བསམ་ཤིང་ལས་དགོས་
 འདོད་འབྱུང་བ་བཞིན། །རྣམ་རྟོག་ཀུན་སྒྲོང་འབད་ཚོལ་མེད་བཞིན་དུ། །སེམས་ཅན་ཁམས་དང་ནམ་མཁའ་
 མ་ཞིག་བར། །མཐའ་ཡས་འགྲོ་བའི་པན་བདེའི་གཞིར་གྱུར་པའི། །ཐིན་ལས་རྒྱུན་མི་ཆད་པར་འབྱུང་བར་
 འགྱུར། །ཐེག་པ་མཆོག་གི་ལྟ་བུའི་གནད་རྣམས་ལ། །རྟག་ཆད་སྤྱོད་པའི་ལོག་རྟོག་ཀུན་བསལ་ནས། །འབྲུལ་
 མེད་གནས་ལུགས་རི་བཞིན་གསལ་བྱས་པའི། །དགོ་བ་གང་དེ་མཁའ་མཉམ་འགྲོལ་སྦྱིན། །བདག་ཀྱང་དེང་
 རས་བྱང་ཚུབ་མ་ཐོབ་བར། །འབྲུལ་མེད་ལམ་བཟང་སྟོན་པའི་ཡོངས་འཛིན་དེས། །རྗེས་སུ་བཟུང་ཞིང་ཚུལ་
 བཞིན་མཉམ་བྱས་ཏེ། །ཡང་དག་གདམས་པའི་དཔལ་ལ་སྦྱོད་པར་ཤོག། །ཆེ་འདིར་དམ་ཆོས་སྦྱབ་ཅིང་
 བཤད་པ་ཡི། །འགལ་རྒྱུན་བར་ཆད་མཐའ་དག་ཉེར་ཞི་ནས། །རྒྱལ་བས་སྤྲུགས་པའི་མཐུན་རྒྱུན་ཀུན་ཆང་
 རྟེ། །བདེ་གཤེགས་བསྟན་པ་སྦྲུགས་བཅུར་རྒྱས་བྱེད་ཤོག། །ལྟ་བུའི་ཤན་འབྱེད་ཐེག་མཆོག་གནད་ཀྱི་ཆེ་བར་
 ཞེས་བྱ་བ་འདི་ནི། །ཐོག་མར་བཀའ་ཤིན་མཉམ་མེད་ཀུན་མཁྱེན་སངས་རྒྱས་འཕེལ་གྱི་བྱུང་བྱ་དབྱ་མའི་
 གཞུང་ལུགས་མཉམ་ཅིང་། །རྗེ་བཙུན་གོང་མ་རྟོ་རྗེ་འཆང་དང་མི་གཉིས་པའི་སྤྲུགས་མངའ་བ་དེ་དག་གི་
 གསུང་རབ་གྱི་སྟེང་དུ་མཆོན་བརྗོད་པར་དཀའ་བ་རྗེ་ལུས་པ་ཆེན་པོའི་གསུང་གི་བརྟུན་པའི་སྟོན་མེ་བཟུང་
 རྟེ། །འཕགས་མཆོག་སྤྱོད་སྦྱོར་ཡབ་སྐུས་ཀྱི་གཞུང་ལ་བསྟན་ཆེ་གནས་ལུགས་ཀྱི་དོན་ལ་ངེས་ཤེས་སྦྱེས་ནས་
 གཞན་ལ་སྟོན་པའི་ཡི་གེ་བྱ་བར་འདོད་པ་ན། །བདག་ཅག་གི་དཔལ་ལྷན་སྒྲུ་མ་དམ་པ་མདོ་རྒྱུད་རྒྱ་མཆོའི་པ་
 རོལ་རྩ་སོན་པ་གྲུང་རུ་ཤེས་རབ་བཟང་པོའི་ཞལ་སྤྲུ་ནས། །ཐོག་མར་ལྟ་བུའི་ཤན་འབྱེད་མདོར་བསྐྱུས་པ་
 གཅིག་གྱིས་ཞེས་བཀའ་གནང་བ་ལ་བརྟེན་ནས་ཤུགས་དགོ་སྒྲོང་བསོད་ནམས་སེལ་སྤྲུ། །དགྲུང་ལོ་བཞི་བཅུ་
 ཐམ་པའི་དུས། །ས་པོ་གྱི་བ་ལོའི་རྒྱལ་རྒྱའི་ཆེས་བཅུ་བདུན་བཅུ་གསུམ་ཞེས་པའང་སྣང་ངོ། ། །ལ་དབྱ་བཅུ་གས་ཏེ་ཉི་
 ཤུའི་ཉིན་རྟོག་གསེར་སྤིང་གི་དགོན་པར་སྦྱར་བའི་ཡི་གེ་པ་ནི་མགོན་པོ་དབང་ཕྱུག་གོ། །འདིས་ཀྱང་རྒྱལ་
 བའི་བསྟན་པ་དར་རྒྱས་སུ་བྱེད་ཀྱས་པར་གྱུར་ཅིག། །།དགོལ། །།སྐྱེ་མཉམ་ལོ། །། །། །། །། །། །། །། །། །། །། །། །། །། །།
 ཉིན་ཉི་འདབས་ནས་རྒྱལ་ཡོངས་ས་ཆེན་ཞེས་པ་ལས། །སྟོན་བྱ་ཐུགས་སྤེལ་བའོ།